
प्राककथन 


जिन महान्‌ विभूति के व्यक्तित्व का वर्णन करने का प्रयास 
क्रिया जा रहा है, वह केवल उनकी अपरिमित शक्तियों को सीमित 
दृष्टि से देखना है | वास्तव में जो वागी से परे का विषय है उसे 
शब्दों में लाने क! प्रयत्न अनधिकार चेष्टा ही है। फिर भी आस्तिक 
जगत्‌ की उत्सुकता-निवृत्ति के लिये महाराज श्री की पवित्र जीवनी 
का साधारण परिचय कराने के निमित्त इस कार्य को सम्पन्न करने में 
हमें हष॑ हो रहा है । 

आपका व्यक्तित्व विशुद्ध निर्मल श्रौर ज्योतिर्मय था, जिसका दूर 
से दर्शन ही शान्तिप्रद होता था | तपस्ियों ने उसे तपश्चर्या का 
साबतर रूप कहा, योगियों ने योगतत्व का आगार पाया और शान्त 
समाहित चित्त महात्माओ्रों ने परम शांति का स्थिर निवास देखा। 
विरक्तों ने श्री महाराज जी को अपने निबृति-मार्ग' का परम आदर्श 
माना और गृहस्थों ने उनमें अपने प्रवृत्त-पथ का प्रकाश पाया। 

श्रीचरण का व्यक्तित्व मानव विकास की उच्चतम अवस्था का 
प्रतीक था। रेशमी भगवा ब्त्रों से अलंकृत, स्वर्णसिहासन पर 
समासीन आ्रापकी स्वाभाविक मुद्रा की छटा अपूर्व होती थी । दर्शन 
मात्र से आपकी स्वाभाविक कोमलता, सरलता, क्षमा, दया छलकती 
दृष्टिगोचर होती थी। व्यावहारिक कार्यो में श्रधिकतर उदासीनता 
थी, किन्तु साथ ही साथ हढ़ता भी थी। आपके एक-एक शब्द में 
ऐसी विद्युत्‌ शक्ति थी, जो श्रोता के हृदय-पटल पर अ्रधिकार जमा 
लेती थी और उसमें रस मिलता था। जो भी आपके निकट सम्पर्क मे 
आया, उसने यही समझा कि महाराज श्री सब से अ्रधिक मुझे ही 
मानते हैं । यह एक अनोखी विचित्रता थी | 


मा 


स्वतः श्रीचरण उपदेश कम करते थे । जब कोई कुछ प्रश्न 
कर देता, तो उसके प्रश्न का उत्तर देंते हुए समीप में बैठे हुए लोगों 
की मानसिक शंकाओों का समाधान बिना पूछे ही कर देते थे । प्रायः 
लोग यह कहा करते थे कि मेरे मन में अ्मुक प्रश्न था मेरे मन में 
अमुक प्रश्न था, किन्तु महाराजश्री ने अ्रपने उपदेश में उसी प्रश्न की 
चर्चा करते हुए हमारी शंका का समाधान बिना पूछे ही कर दिया । 
अगणित चमत्कारपूर्ण विशेषताश्ों से आपका व्यक्तित्व परिपूर्ण था। 

महाराजश्री अपने उपदेशो मे अ्रधिकतर स्वत: के अनुभव ही 
बताया करते थे | इसलिये आपके उपदेशों में सदैव नवीनता रहती थी, 
ज़िसके सुनने के लिये श्रोतागण सदा लालायित रहते थे और यही 
कारण हैं कि आपके एकान्तिक-जीवन की भी घटनाओं का वर्णन 
मिल गया है । इस पुस्तक में आपकी ही बताई हुई उन्हीं घटनाओं 
का उल्लेख है, जिन्हें भक्तों ने खयं उनके मुखारविद से सुन कर नोट 
कर लिया था| इसलिये यह जीवनी आपके ही वचनामृत द्वारा प्राप्त 
घटनाओं का संकलन मात्र।हूँ | आशा हैं कि आध्यात्मिक प्रमीजन इस 
अमृतमय भाँकी से लाभ उठावेंगे । 

रामेश्वर तिवारी 


भगवत्‌ पूज्य पाद श्रीमदाद्रशंकराचार्य 


“श्रीमद्‌ आद्य शइराचार्य जी का सक्षिप्त परिचय 

श्रीमद्‌ भाद्य शंकराचार्य भारतवर्ष की एक दिव्य विभूति हैं । 
उनकी प्रभा श्राज॑ भी दिग्दिगन्त को आलोकित कर रही है। उनका 
आविर्भाव हुए दो सहस्‌ वर्ष से श्रधिक हुआ, फिर भी उनकी कीर्ति कौमुदी 
उसी प्रकार अक्षुण्ण रूप में आज भी भारत के नभोमंडल को उद्भासित 
कर रही है । वैदिक धर्म के इतिहास में आचाय॑ शंकर का आविर्भाव 
एक नवीन युग के अव्रतार का सूचक है। जिस समय यह पवित्र भारत- 
वर्ष भ्रवैदिकता के पंक में धंसा जा रहा था, जब अ्नाचार और कदा- 
चार के काले-काले राक्षस इसे चारों ओर से घेरे हुए थे, जब एक 
छोर से दूसरे छोर तक यह सारा देश झ्रालस्य और अ्रकर्मण्यता के 
चंगुल में फंसा हुआ था, तब आचार्य शंकर का मंगलमय उदय इस 
देश में हुआ | धामिकता की जो ज्योति दम्भ की आँधी के सामने 
बुभने के कितारे भ्राकर अंतिम घड़ियाँ गिन रही थी । उस ज्योति को 
इन्होंने बुझने से बचाया, जिससे देश भर में धर्म की स्निग्ध आभा 
फैल गयी । 

वैदिक धर्म का शंखनाद ऊंचे स्वर से सर्वत्र होने लगा। उप- 
निषदों की दिव्यवाणी देश भर में गूजने लगी । गीता का ज्ञान अपने 
विशुद्ध रूप में जनता के सामने आया, लोगों को ज्ञान की गरिमा 
का परिचय मिला, धार्मिक ्रालस्य का युग बीता, धामिक उत्साह से 
देश का वामुमंडल ब्याप्त हो गया, धर्म के इतिहास में नवीन युग 
का भारम्भ हुआ । यह युगान्तर उपर्थित करने वाले धर्म श्रतिष्ठापक 
श्री आचार्य शंकर किस भारतीय के वन्दनीय नहों है ? 

आ्राचार्य॑ शंकर ने अपने धर्मोद्धारक कार्य को अक्षुण्ण बनाये 
रखने के लिये भारतवर्ष के चारों सुप्रसिद्ध धामो में अपने चार प्रधान 
पीठों की स्थापना की थी। इन्हीं चार पीठों में से उतराम्नाय ज्योति- 

*ध्पीठ (ज्योतिर्मठ) लगभग १६५ वर्ष से उच्छिन्न हो गया था। स्मरण 
रहे कि हमारे महाराजश्री ने ही .ज्योतिष्पीठ का पुनरुद्धार किया और 
स्वल्प समय में ही धर्मपीठ की पुनः प्रतिष्ठा कर मठ आ्रादि निर्माण 
कराकर उसके सुचारु रूपसे संचालन के लिये बहुत सी सम्पत्ति 
भी ख्निर्मित समर्पित की । 

अत: ज्योतिष्पीठ स्थापक एवं ज्योतिष्पीठोद्धारक आचार्य दृय 
के पावन चरणों में श्रद्धामक्ति सहित हमारा नमस्कार है। 
निवेदक- 
जगदुग्‌ रु, शंकराचार्य, ज्योतिष्पीठाधीश्वर, 
स्वामी शान्तानन्द सरस्वती जी महाराज, 
ज्योतिर्मठ, बदरिकाश्रम्‌ । 


( हिमालय ) 


के ३ हरि: & 


धर्म सम्राट्‌ श्री शंकराचार्य 
स्‍्वाप्री ब्रह्मानन्द सरस्वती जो महाराज (ज्योतिमंठ बदरिकाश्रम) की 


संक्षिप्त जीवनी 


अज्ञानतिभिरान्धस्य ज्ञानाञ्ननशलाकया । 
चक्षुरुन्‍्मीलितं येन तस्मे श्रीगुरवे नमः ॥ 


१. पहला अध्याय 


बाल्यावस्था ओर वैराग्य 


सर्वाधिष्ठान स्वप्रकाश परब्रह्म परमात्मा के साकार विग्रह 
कौशलेन्द्र भगवान्‌ श्रीराम की लीलाभूमि अयोध्या के सन्नि- 
कट सरवार प्रान्त अपनी पवित्रता के लिये उत्तर भारत में 
प्रसिद्ध है। यह पञुच गौड़ ब्राह्मणात्तगंत सरयूपारीण ब्राह्मणों 
का प्रधान क्षेत्र है। यहाँ गाना ग्राम की विशेष प्रतिष्ठा है। 
महाराज श्री का इसी गाना नामक ग्राम के एक श्रेष्ठ घति- 
ष्ठित सम्मानित सरयूपारीण क्तिपावन गाना मिश्र ब्राह्मण 
कुल में मार्गंशीषं शुक्ल दशमी, विक्रम सम्वत्‌ १६२५, तदनुसार 
दिसम्बर २१, १८७० ई० दिन वृहस्पतिवार को प्रादुर्भाव 
हुआ । एक सम्पन्न ज़मीन्दार रईस परिवार के बालक होने 
के नाते जीवन के सभी सुख-वे भव प्राप्त थे । परन्तु कोन जानता 
था कि मखमली गद्दों में पला हुआ बालक संसार का परम 
विरक्त सिद्ध योगी होगा ओर शंकराचाये की गद्दी को सुग्ो- 
भित करेगा ? 

महाराज श्री का प्रारम्भिक जीवन बहुत ही चमत्कारिक 
और आदर्शमय रहा । बाल्यावस्था से ही आपके मन में संसार 
की क्षण-भंगुरता भासने लगी | जन्म से ही तेजस्वी शरीर में 
वेराग्य का भाव प्रबल था । व्यावहारिक जीवन में आप प्रायः 
उदासीन ही रहते थे। एकान्तप्रिय थे। सदैव गम्भीर मुद्रा 
में निवांस करते थे । चहचलत। का नाम तक न था। आपका 
अलोकिक तेजपूर्ण मुखमण्डल सभी को प्रभावित कर लेता 
था। नाना प्रकार के स्वादिष्ट खाद्य पदार्थ श्रोर अच्छे-अच्छे 
सुन्दर वस्त्रों पर, जो बालकों को स्वाभाविक ही प्रिय होते हैं, 
आपकी दृष्टि ही नहीं गई। जीवन के आमोद-प्रमोद की 
सामग्री ओर बच्चों के नाना प्रकार के खेंल-खिलोने कभी भी 
आपको आकर्षित नहीं कर सके। मित भाषण और हस्त- 
पादादि इंद्रियों को भी यथासाध्य निरोध करना आपकी स्वा- 
भाविक विशेषता थी | जहाँ बैठते बैठे ही रह जाते, न जाने 
किस विचारधारा में निमग्त रहते । आपकी प्रत्येक क्रिया में 
गम्भोरता और बोलचाल में अलौकिकता देख कर कुटुम्बीजन 
विस्मित हो जाते थे और आपकी भावी महानता का आभास 
पाया करते थे । आपमें बुद्धि प्रखर, विचा[रशक्ति प्रबल और 
निर्णय करने की क्षमता अद्वितीय थी । 

आप अपने पितामह के बहुत प्यारे थे । उन्हीं के प्रोम 
पूर्ण अडू में आपकी. दिनचर्या का अधिकांश समय व्यतीत 
होता था ।.जो कुछ आपके हृदय में प्रमभाव या मान्यता थी, 
वह मानों सारी पित्तामह के लिये ही थी । पिंतामह वृद्ध थे ही 
लगभग सौ वर्ष की अवस्था में उन्होंने अपने प्रिय पौत्र से सदा 

के लिये विदा होकर अ्रपनी लौकिक जीवन यात्रा समाप्त कर 
दी । सात वर्ष तक जिनकी गोद में खेले थे, उस परम प्रिय 
पितामह का शरीर छूट गया। घरवालों की सतकता के 
काररंग बालक अपने पितामह के शव को नहीं देख सका, पर 
जब वे घर से बाहर निकाल कर ले जाये गये तब कुछ दूर 
चले जाने के बाद एक नौकर ने दिखाया कि देखो वे सब लोग 
पितामह को लिये जा रहे हैं। बालक ने भीड़ को बार बार 
कहते सुना “राम नाम सत्य है” । बालक के नेत्रों ने पितामह 
को ्रोढ़े हुये, सोये हुये, जाते हुये देखा और कानों ने सुना 
“राम नाम सत्य है” । सोचा, पितामह का यह अंतिम उपदेश 
है | बालक के मन में दो बातें जाग्रत हुई-- 


(१) पितामह अब्न कभी नहीं मिले गे ; 
(२) “राम नाम सत्य है ।! 


अवस्था .७ वर्ष की थी । बालक अपने पितामह की 
स्मृति में जब भावमग्त होता तो अपने आस-पास पिता, 
माता, काका, ताऊ आदि सम्बन्धियों को देख कर यही सोचता 
कि ये भी किसी न किसो दिन इसी प्रकार छूट जाएँगे । 
किप्तको अपन । समभें ? एक को अपना माना था, वे चले गये, 
यह कोई रहनेवाला नहीं दिखता | हमारा शरीर भी-इसी 
प्रकार एक दिन छूट जायगा । जब यहाँ कोई रहने वाला नहों 
है तो फिर यह सब क्या है, कौन सी चीज है जो यहाँ रहेगी. ? 
बालक के मन में यह भाव आते ही, कानों में गृूज उठता 
“राम नाम सत्य है।” जूस सा 


(४) 

जैसे-जैसे समय व्यतोत होता गया “राम” के सम्बन्ध में 
अधिकाधिक विचार बढ़ता गया | यही “राम नाम सत्य” 
बालक के हृदय पटल पर अंकित हुआ, उसो का मनन हुआ | 
वही उसके भावी जीवन-प्रासाद की सुदृढ़ नींव बना । डसी 
“राम नाम सत्य” के साँचे में उसने अपना जीवन ढाला | बालक 
केमन में संसार का भिथ्यात्व हृढ़ हो गया । घरवालों ने 
देखा कि बालक के मन में पितामह की छाप अमिट पड़ी है। 
सबको चिन्ता होने लगी कि कैसे इस बालक के भ्रन्तःकरण से 
पितामह की दुःखद स्मृति हटाई जाय । लगभग एक वर्ष व्यतीत 
हुमा । अवस्था ८ वर्ष की हुई और उपनयन संस्कार का 
समय आ गया। सब ने विचार किया कि उपनयन कराकर 
कुछ समय के लिये काशी पढ़ने को भेज दें । 

आठ वर्ष की आयु में यज्ञोपवीत संस्कार के पश्चात्‌ 
आप वेदाध्यायनाथ काशी भेज दिये गये। काशी पहुँचते हो 
वहाँ की सांस्कृतिक विशेषता की छाप आप पर पड़ी । आपने 
अपना जीवन आध्यात्मिक उन्नति की ओर लगाने का संकल्प 
किया। इधर तत्कालीन प्रचलित सुकुलीन ब्राह्मण कुलों की 
प्रथा के अनुसार अयोध्या प्रांत के सरयूपारीण प्रतिष्ठित 
पंक्तिपावन गाना मिश्र कुल में पुत्र विवाहोत्सेव का समय आ 
गया। कुटठम्बीजन प्रयत्नशील हो उठे । कुछ लोग काशी आये 
कि बालक को बुला ले चलें । श्रापको मालूम हुआ कि गृह से 
विवाह के लिये बुलावा आया है | अभी दूध के दांत पूरे गिरे 
भी नहीं थे और जिस अवस्था में सहस्नों बॉलंक धलि-धसरित 
अबुद्धावस्था में आपस में लड़ते-भिड़ते, हँसंते-खैलते इतस्तत 


( ५) 
बालक्रोड़ा में निमग्त रहते हैं, उस ८-६ वर्षा की सुकोमल 
अवस्था में आपके कानों में “विवाह' का शब्द पड़ा। हृदय 


चौंक उठा। रोमांच हो आया--विवाह ? विवाह और उससे 
सम्बन्धित संसार ? 


निर्मल नवीन बाल-हृदय के मानस-पलड़े पर तुल गया 
संसार रत्ती-रत्ती भर | उधर प्रवृत्तिमार्ग ने बालक के मानस 
पटल पर अपनी निराली छवि दिखलाई | अगणित सामग्रियाँ 
उपस्थित कीं कि समस्त इन्द्रियों के विषय को यथेच्छा भोग 
कर आनन्द प्राप्त किया जाय, इधर निवृत्ति मार्ग ने अपना 
निराला पश्रनिवंचतीय आकर्षण उपस्थित किया। किन्तु 
इसमें क्षण-भंगुरता नहीं, स्थिरता थी; कोलाहल नहीं, शान्ति 
थी; आवागमन नहीं, प्रत्यक्ष मोक्ष था। निस्संदेह इसका 
पलड़ा भारी था। आपने निश्चय किया कि निवृत्तिमार्ग ही 
श्रेयस्कर है और यही अपनाने योग्य है। सहसा इस पथ का 
द्वार खुला । 


नत्हा-सा बालक त्याग वैराग्य की मूर्ति बनकर भगवती 
भागीरथी के पुनीत तट को पकड़े. हुये-चल पड़ा। आपने 
गंगाजी के किनारे-किनारे ही चलते रहने की ठान ली । एकाग्र- 
मन से अपनी अलोक़िक विचारधारा. सम्भाले हुये आप 
भागीरथी के तट पर निरन्तर बढ़ने लगे | प्रातःकाल का समय 
बीत गया। धूप कड़ी हो गई । ऊपर से सूर्य भगवान्‌ की तेज 
किरणें, नीचे गंगाजी की तप्त बालुका । परन्तु कया बालक 
इन विषमताओं से किचित्‌ मात्र विचलित हो सका ? उसने तो 


॥ 7) 0) 


जीवन की ऐसी विषम परिस्थितियों के साथ हँस-हँस कर खेलने 
का त्रत ही ले लिया था । उसे ये क्ष्‌द्र बाधाएँ कहाँ तक रोक 
यातीं ? 


भगवती भागीरथी का हृदय द्रवीभूत हो उठा। दो 
चुल्लू जल पिलाक़र वृक्ष की शीनल छाया में कुछ समय रोकना 
चाहा; किन्तु उत्तर मिला “ माँ, तेरे सहारे ही जीवन का यह 
वृहत्‌ पथ व्यत्तीत होना है। अभी से रुकने का स्वभाव मत 
बनने दे । एक बार हिमालय की - किसी एकाकी गुफा तक 
पहुँच जाने दे, जहाँ बैठकर जीवन की साध पूरी कर सकूँ ।” 
यह 'कहते हुए तपसी हृदय ने जाह्नवी को प्रणाम कर आगे का 
पथ सम्भाला । ः 


थकावट नहीं, नींद नहीं, निर्जेन और अद्ध रात्रि में अकेले- 

पन का भय भी नहीं । बढ़ते: चले गये |जब भूख लगती तब 

चुल्लू से गंगाजल पी लेते श्रोर जब प्यास लगती तब चुल्लू 

से ग गाजल पी लेते । पहिला दिन गया, दूसरा बीता और 

तीसरा भी ढल गया, ग॑गा का चुल्लू चुल्लू जल पी-पी कर। 

वह सुकोमल श्रंवस्था और विधि की इतनी -उपेक्षा क्यों ? क्या 

यह परीक्षा का समय है? परीक्षा भी हो वो भी विधना, क्या 
यह अति नहीं है? किन्तु हमें सन्‍्तोष है उस ओर से 
यदि अंत है तो इस ओर से भी तो उसका यथार्थ प्रत्युत्तर 

हो रहा है। बस आगे बढ़ना ही उसका एक कार्य है। परल्तु 

तीसरे दिन भावी चौंक उठी; सूर्य भगवान्‌ के विदा होते-होते 

परीक्षा समाप्त हुई | एक ज़मीन्दार ने गंगा के उस पार से 


(७) 
देखा कि कौन यह नन्‍्हा सा बालक गोधलि में भाड़ी- 
भंखाड़ बेधता, लॉँघता बीहड़ पथ पर बढ़ा चला जा रहा है। 
उसने अपने नौकर को भेजा कि उसे बुला ले आये। किस्तु 
क्या यह सम्भव था ? किसकी सामर्थ्य थी कि उस परम 
स्वतंत्र एकनिष्ठ बाल तपस्वी को अपने पास नौकर द्वारा 
बुल।वा सके ? ज़मीन्दार को स्वयं समीप जाना पड़ा | 


पूछा --“आप कौन हैं ?'' 
उत्तर हमें जानकर क्या करोगे ? अपना 
अ्रं कहो । 


उसने फिर प्रार्थना की--“महाराज, मेरा अर्थ यही जानना 
है कि आप कौन हैं और इस अस- 
मय में इस बीहड़ पथ पर कैसे बढ़े 
चले जा रहे हैं ?” 


बाल तपस्वी ने कहा--यह समय है या असमय, और यह 
कुमार्ग है या सुमाग', इसका ज्ञान 
नहीं हो सकता । इतना ही 
जान लो कि हम काशी से चलकर 
हिमालय में तपस्या करने जा रहे 
हैं । जाओ प्रपना काम करो, हमें 
व्यर्थ छेड़ने से कुछ लाभ नहीं ।” 


(६) 
ज़मीन्दार ने कुछ साहस 
बटोर कर धीमें स्वर में 


कहा -- महाराज, व्या मैं जान सकता हूँ 
कि आपने मार्ग में कहाँ श्र कब 
भिक्षा की है ?” 

उत्तर मिला -- अभी तक गगोदक ही पन्त-जल 


का काम कर रहा है ।” 

“तो चलिये, ग्राम में कुछ जलपान करके श्रांगे बढ़िये तो 
हमें भी संतोष होगा । रात्रि भी हो रहो है ।” 

“पिक्षा के लिये तो हम किसी के दरवाजे जायेंगे नहीं । 
रही बात तुम्हारे संतोष की, तो हमें कुछ खिलाने-पिलाने से 
तुम्हें संतोष हो जायगा, यह भी नहीं माना जा सकता ।संतोष 
तो तब माना जाय जब उसके बाद फिर कोई इच्छा न उठे । 
यह हमें भिक्षा कराने से तो होगा नहीं। यह तो तभी हो 
सकता है जब उस परम तत्व को जान लो जिसके जानने से 
सब जाना जाता है श्लौर जिसकी प्राप्ति होने पर फिर कोई 
वस्तु भप्राप्य नहीं रह जाती । इसलिये कुछ ऐसा प्रयत्न करो 
जिससे वास्तव में संतोष हो जाय ।”” 

नन्‍्हें से दुधमुहें वालक के मुख से परमार्थ का ऐसा डप- 
देश ! आश्चर्य ! सोचा, जिस केन्द्र से यह ज्ञानधारा बह रही 
है क्या उसकी चरम स्थिति और विकास की सीमा का भनु- 
मान लगाया जा सकता है ? मानव शरीर तो है किन्तु यह 
निश्चय नहीं होता कि मानवी बालवाणी है । 


वहीं ग॑गातट पर ही दूध की व्यवस्था की गई। आपने 


( ६ ) 


दो तिहाई द्रव से गंगा जी का भोगलगा दिया। दुग्धधारा जल 
में समाहित हो गई, भगवती भागीरथी से जितना जल तीन 
दिन में पिया था वह एक ही बार में दूध से चुका दिया। 
माता का हृदय गद्वगद हो उठा। वरदान मिला--अब जीवन 
में जल से जठाराग्नि शान्‍्त करने की आ्रावश्यक्रता नहीं पड़ेगी । 
माता अस्लपूर्णा ने गोद में उठा लिया । फिर क्या था, वर्षो 
सघन वन-पर्वतों को एकाकी गुफाश्रों में रहे, वर्षों आकाश के 
नीचे मैदानी स्वामी के नाम से मैदानों में स्वच्छन्द व्यतीत किये 
न कभी किसी से याचना की और न किसी से संकेत किया । 
किन्तु खाद्य सामग्रो की कभी कमी नहीं हुई । कितनी ही बार 
जंगलों में घनघोर अँधेरी रातों में न जाने कौन सेरों मलाई 
और टोकनियों में फल लाकर रख जाता । 

दायें-बायें न देखकर सीधे हिमालय के लिये ग'गा के 
किनारे-किनारे ही यात्रा चली । सन्ध्या-वंदन का नित्यक्ृत्य 
नहीं छूटा ओर जब जैसा प्राप्त हुआ भगवदपंण बुद्धि-पूर्वक 
क्षुधा निवृत्ति की । पीने को अंजलि में गगांजल, विश्राम के 
लिये वृक्षों की शीतल छाया में पवित्र भूमि-शैय्या सर्वात्र उप- 
लब्ध हुई | 


शरीर पर विशिष्ट ओज तेज होने से जिसने देखा समीप 
भ्रवश्य आया । विचित्र श्राकर्षण था । दशकों की आराँखों में 
ध्रुव, पल्लाद की छवि साकार होकर भूल पड़तो थी । इस 
प्रकार दिन बीत रहे थे, रातें बीत रही थीं जब तक पैरों ने 
मन का साथ दिया तब तक चले और जब पैर थक्रे तो किनारे 
गगा की बालू में किसी वृक्ष की छाया में विश्राम किया और 


5०) 


नींद खुलवे ही श्रागे चल पड़े तीन दिन के बाद मालूम पड़ा 
कि गंगा बहुत चौड़ो हो गई हैं बालक को यह ज्ञान न था कि 
यह गगा यमुना का संगम है । कुछ और आगे बढ़े तो लोगों 
से मालूम हुआ कि प्रयाग भरा गये । 


त्रिवेणी का माहात्म्य तो पितापह से सुना ही था। 
श्रद्धापूर्वक गोते लगाये । श्रागे आकर थकान मालूम हुई तो 
दशाइवमेधघाट पर किनारे एक चौकी पर बैठ - गये। कुछ 
समय व्यतीत हुआ--ध्यान में बैठे थे कि एक महाशय बगल 
में आकर बैठ गये और बाल तपस्वी की मुद्रा को चुपचाप 
देखने लगे । काफी समय व्यतीत हो गया. । देखा कि यह बालक 
तो है परन्तु बालकपन की चेष्टाओं से सर्वथा रहित है। 
चेहरा थका हुआ सा है पर तेजयुक्त है। उसने अपनी जेब से 
एक कागज निकाला, पढ़ा ओर ध्यान पूर्वक एक-बार पुन) 
बालक की मुखाक्ृति को देखा | तब बिलकुल पास ही सामने 
जाकर उसी चौकी पर बैठ गया। बाल तपस्वी अपनी अंत- 
निष्ठा से चौंक पड़ा और समीपस्थ पुरुष की ओर -निहारा । 
अपनी ओर देखते जानकर उस पुरुष ने आ्रापके सामने अपनी 
जेब का कागज निकालकर रख दिया । 


बाल तपस्वी -- यह क्या है १” 

उत्तर “आपकी हुलिया । 
बाल-तपस्वी __ --आप कौन हैं ?” 

उत्तर .. “मैं पुलिस का दारोगा हूँ ।” 


बाल तपस्वी --- क्या चाहते हैं ?” 


दारोगा « 


बाल तपस्वी 


दारोगा 


बांल तपस्वी 


दारोगा 


बाल तपस्वी 

--“आपके नाम की यह हुलिया है। आप 
घर से भाग आये हैं ।” 


--“अधिक बात को क्‍या आवश्यकता 
है हुलिया ही है त्तः 

-- हाँ 79 

--“तो जिसने हुलिया कटाई है, उसे 
सूचत्ता दे दो कि हम यहाँ हैं । किसी 
का पशु खो जाता है तो वह उसकी 
हुलिया कटा देता है । हम तो किसी 
के लड़के ही हैं । सूचना दे दो कि 
हम यहाँ पर आ गये हैं। वह 

-“चाहेगा तो श्राकर ले जायगा ॥ 


--हाँ, सूचना-तो मैं कर ही दूँगा ? पर 
आप- घर से क्‍यों चले आये कुछ 
मालूम भी तो हो ।”? 


--“थह तो अच्छा प्रश्न है, घर से क्‍यों 
चले आये ? हम पूछते हैं कि आप 
_ घर ही में क्यों रहते हैं?” 


दारोगा अपनी पुलिसगीरी भूल गया--छोटे से बच्चे के 
"मुँह से दर्शशशास्र का. इतना ऊंचा” तके सुनकर उसकी बुद्धि 
चकरा गई उसका दारोगापन जाता रहा । श्रावाज में नरमी 
झा गई उसने कहा. --“घर में तो सभी रहते हैं, क्योंकि 

घर में आराम रहता है। घर के 
आराम को छोड़कर आप इस तरह 
दरिया के किनारे दोपहर में मारे- 
मारे फिर रहे हैं इसका क्‍या 
कारण है ?” 

बाल तपस्वों --जाइये दारोगा जी, अपना काम 
कीजिये और घर का आनन्द लीजिये। 
गगातट पर माता की गोद में, 
रेती में, एकान्त दोपहरी में श्रौर 
निर्जन, नीरव स्थली में हम मारे- 
मारे फिरते हैं या प्रानन्द करते है 
यह आपकी समझ में नहीं भरा 
सकता |”? 

नन्‍्हें से बालक के मुख्व से.एसे मार्भिक शब्द सुनकर दा रोगा 

जी को आँखें खुल गई'। पुलिसपन का नशा उतर गया 

और श्रद्धापूर्वक बोले---“भ्रापकी छोटी उमर है। किसी बड़े 
घर का जन्म मालूम पड़ता है | क्या 
इस प्रकार अनाथ से िरने में 
आ्रापको संकोच नहीं होता ?” 

बाल तपस्वी --'हम छोटे हैं, आ्राप तो अपने को 
बड़ा हो मानते हैं न? बड़े होकर 
भी -आप यह-तहीं समभते हैं कि 
अनाथ -और-सनाथ -कौन है ? थोड़ा 
विचार तो कीजिये तोः स्वयं ही पता 

लग जायगा कि सवंत्र सवशक्ति- 
मान्‌ परमात्मा ही सब का एक 
“त्ाथ” है । उसकी शरण में जिसने 
अपने वो डाल दिया वह अनाथ 
रहा कि सनाथ हो गया। हम 
आपसे पूछते हैं कि जिसने उस परम 
पिता से अपना सम्बन्ध नहीं बनाया 
क्या उसे आप “सनाथ” कहेंगे ?'' 


एक बालक के मुख से परमार्थ का सारगर्भित उत्तर सुन- 
कर दारोगा जी निरुत्तर हो गये श्र उनके मन में आया कि 
यह कोई साधारण बालक नहीं, कोई होनहार महान्‌ आत्मा 


है। 


दारोगा जी विनम्नतापूर्वक बोले,--“आप एक काम करें कि 
अब हमारे साथ चलें, क्योंकि आपके 
नाम की हुलिया है। वैसे तो आ्राप- 
को हम यहाँ छोड़ कर जा नहीं 
सकते । पर हम आपको पुलिस 
थाने में नहीं ले चलेंगे। आप हमारे 
साथ हमारे घर पर चलें। वहाँ 
रात्रि में रहें फिर सबेरे जो विचार 
होगा वह कीजिएगा ।” 
बाल तपस्‍्वी को समझा बुझा कर दारोगा उन्हें श्रपने घर 
पर ले गया । रात्रि में अनेक प्रकार की सत्संग-वार्ता में उसने 

यह भलीभाँति समक लिया कि .बालक तीत्र वैराग्यवान्‌ है 
और वास्तव में हिमालय पहुँचकर भगवान्‌ की प्रत्यक्षानुभति 
के लिये तपश्चर्या में ही अपना .जीवन लगाना चाहता है। 
दारोगा ने यही निशत्रय किया कि उन्हे जल्दी हो हिमालय के 
निकट भेज दिया जाय । प्रातःकाल दारोगा ने कहा हम आपके 
इस पवित्र माग में बाधक नहीं होना चाहते । परन्तु आपकी 
हुलिया देश भर के लिये है | यदि इसी प्रकार ग'गा के किनारे- 
किनारे पैदल चला करेंगे तो कहीं न कहीं अवश्य ही पकड़ 
जायेंगे इसलिये हम सोचते हैं कि आपको चुपचाप रेल पर 
बैठा कर हरिद्वार तक भेज दें । 


जो बाल तपस्वी चाहते थे वही हुआ । इनके मन में था 

कि जल्दी से जल्दी हरिद्वार पहुँच जाय । उसकी भूमिका स्वतः 
न गई। जो बाधक बनकर झायाथा वही साधक बन गया । 
भगवान्‌ के भक्तों की बातें ऐसी ही हुआ करती हैं। भगवान्‌ 
को शक्ति से ही भक्तों के संकल्प पूरे होते हैं। सर्वशक्तिमान्‌, 
सवज्ञ भगवान्‌ की सवंशक्तिमयी प्रकृति का यह कार्य है कि 
प्रिय भक्त की इच्छा के भ्रनूकूल परिस्थितियाँ बना दे और भक्त 
. के संकल्प की पूर्ति कर दे । दारोगा ने उन्हें टिकट लेकर गाड़ी 
पर बैठा दिया । बाल तपंस्वी दूसरे दिन हरिद्वार पहुंच गये । 
जब आप गगा-स्नान को जा रहे थे, एक पुलिस इन्स- 

पेक्टर से भेंट हुई । इन्सपेक्टर ने देखा कि यह तो वही बालक है 
जिसकों ढूँढ़ हो रही है । क्‍यों न इसे उनके घर भेजवा दिया जाय 
और पारितोषिक लिया जाय“? इतना सोचते सोचतेव्ह बालक 
'के साथ हो गया । इन्सपेक्टर ने पूछा-'बच्चा, तुम घर-से क्यों 

चले आये श्रोर कहा जा रहे हो ?” । उनका उत्तर था “परम 
पिता का साक्षात्कार करने के लिये सीधे हिमालय की ओर 
यात्रा हो रही है ।” पुलिस इन्सपेक्टर ने कहा “मैं आपको 
आपके घर भेजना चाहता हूँ, क्योंकि इससे हमें पारितोषिक 
मिलेगा । उत्तर दिया “मैने निश्वय कर लिया है और उसी 
पर अटल हूं । यदि आप मुर्भ भेज भी देंगे तो मैं वहाँ रह 
नहीं सकता, दूसरे ही दिन मेरी फिर यहीं के लिये यात्रा होगी । 
इसलिये श्राप मेरे लिये विज्नन बने और मुभे जाने दे | 
किन्तु यदि पारितोषिक का लोभ विशेष है तो मुझे हमारे घर 
भेजवा कर अपना पारितोषिक ले ले' | जैसा उचित समझे 
वैसा करे ।” पुलिस इन्सपेक्टर धामिक प्रकृति का साधुसेवी 
सज्जन था उसने बालक की बाते मान ली और चला गया । 
परन्तु दूसरे ही दिन जब आप ऋषीकेश की ओर यात्रा कर 
रहे थे दूसरे पुलिस इन्सपेक्टर मिल गये । उन्होंने भो देखा 
कि यह बालक तो वही बालक है जिप्तकी हुलिया कटी है और 
परितोषिक निकला है। उसने नहीं माना और बाल तपस्वी 
को घर मेज दियां। “ 


दूसरा अध्याय 
गुहत्याग भोर सद्‌गुरु कीं खोन 


घर पहुंचने पर सभो बड़े-बूढ़ों से ज्ञान-वैराग्य की ही 
चर्चा करते रहे । एक € वर्ष के अबोध बालक की ज्ञान 
वैराग्य की बातों को कुटम्बीजनों ने बाल्यावस्था की सनक 
समभ कर टाल दिया । जितना ही बालक ने उन लोगों से 
प्राथंना की कि उन्हें घर गृहस्थी के जंजाल में न बाँधा जाय 
उतनी ही तेजी से लोगों ने.विवाह का कार्य प्रारम्भ किया । 
उन्हे भय था कि बहका हुआ बालक कहीं हाथ से निकल न 
जाय । परच्तु बालक के दृढ़ विश्वास और अटल निष्ठा ने साथ 
दिया । वह अपने पूर्व संकल्प पर दृढ़ रहा और अपने घर और 
पारिवारिक जीवन के बंधन में बँधना कदापि स्वीकर नहीं 
किया । बढ़े बूढ़ों को आपके भविष्य की चिन्ता थी । यद्यपि वे 
जानते थे कि बालक एक श्रेष्ठ मार्ग का अनुसरण करने जा 
जा रहा है, जिससे केवल अपना ही नहीं वरन्‌ कुल परिवार 
झोर संसार का कल्याण है । परन्तु फिर भी आजीवन ब्रह्मचर्य 
के कठिन तप और वैराग्य के कंटीले जीवन की कल्पना से वे 
भयभीत हो उठते थे । उन्होंने बहुत कुछ समा बुका कर 
विचार बदलने का प्रयत्न किया। परन्तु वह बालक महात्मा 
अपने निशंचय पर ही अटल रहा उन्हें दृढ़ विश्वास था कि 
भगवान्‌ के दर्शन और तत्वज्ञान के बिना कुछ भी कर सकना 
असभ्भव है | घर के सभी लोग अपने प्रयत्न में श्रसफल रहे । 

फिर गाँव के सर्वमान्य कुलगुरुजी को बुलाया गया। पंडित 
जी ने अपने अनुभव और पाण्डित्य के बल पर बहुत कुछ 
समभाने की चेष्टा की । उन्हें विश्वास था कि बालक का मन 
बदल देना बड़ा सरल है। परन्तु जितनी ही बुद्धिमानी से वे 
अपनी दलीलों को उपस्थित करते गये, उतनी ही बुद्धिमानी के 
साथ उन्हे उनका उत्तर मिलता गया । जब पाण्डित्य के तके 
तर्क में पंडितजी जीत न सके, तो उन्होंने भावुकता की 
शरण ली। बोले, “बेटा, तुम एक मात्र अपने माता-पिता 
की संता। हो। उनकी सारी कल्पनाएँ तुम्हारे जीवन के 
हारे बती हैं। उनकी आशाओं के भंडार हो तुम। माता 
पिता की इस वृद्धावस्था में सेवा करना ही परम धर्म, और 
कर्तव्य हैं। उन्हें छोड़ कर भ्रनाथ मत करो । उनका सारा 
बचा हुआ जीवन अंधकारमय और दुःखपूर्ण हो जाएगा। अभी 
तुम्ह/रों बाल्यक्राल है | यह जंगलों में तप करने की अवस्था 
नहीं है | यदि यह निश्चय हो है कि संन्यास लेकर वैराग्य का 
अभ्यास करना है तो अभी उसका अवसर नहीं आया । पहिले 
पारिवारिक उत्तरदायित्व को पूर्ण करो, विवाह करके घर 
गृहस्थी के अनुभव प्राप्त करो; फिर संन्यास का समय आने पर 
जंगलों में चले जाना । अपूर्ण जीवन से तो साधन न हो सकेगा ।” 
परन्तु जिस व्यक्ति को भविष्य में धर्म-सम्नाट की गद्दी 
सुशोभित करनी है, उस पर क्‍या इन लचर दलीलों का प्रभाव 
थड़ सकता था ? बड़ी दृढ़ता के साथ उत्तर दिया “भगवन्‌, 
आप की आयु ८० वष॑ की हो गई, परन्तु कितने दुःख को बात 
है कि आपको श्रव तक तत्वज्ञान प्राप्त करने की इच्छा ही नहीं 


हुई। लज्जा की बात है कि श्राप ससारिकता में इस तरह 
डे 


(. हैः | 


जबड़े हुए हैं कि अपने कल्याण का मार्गा आपको नहीं सूकता | 
यदि बालक होने के नाते मुझे घर पर रहना चाहिये तो वृद्ध 
होने के कारण आ्रापको जंगल के लिये प्रस्थान करना चाहिये । 
मैं उचित निश्चय पर पहुंच चुका हूँ । मैं प्रपता कतंव्य सहो 
ढंग से निभाने जा रहा हूँ श्रौर सभी को सही मांग का ही 
अनुसरण करना चाहिये । आपने झ्रागे कहा कि शास्त्रों का 
कहना हैं कि यदि परिवार में एक भी मनुष्य को तत्वज्ञान 
प्राप्त हो जाय तो वह॒ परिवार का परिवार तर जाता है | 
यदि शास्त्रों का कथन सत्य है तो भगवत्-साक्षात्कारं और 
ब्रह्मज्ान से मैं सारे परिवार का कल्याण करनेवाला 
बनूगा ।! 

इस पाण्डित्यपूर्ण उत्तर को पाकर वयोवृद्ध पुरोहित 
महाराज अवाक्‌ रह गये । उन्हें धीरे-धीरे अनुभव होने लग। 
कि जिसे वह एक अबोध और नासमक बालक समझ कर 
सही माग' पर लाने की चेष्टा कर रहे थे, वह भविष्य का एक 
परम तपस्वी ओर सिद्ध महात्मा है। पंडित जी ने परिवार 
वालों को संबोधित करते हुए कहा, यह आपके कुल में ध्रुव 
उत्पन्न हुए हैं और आपके कुल को उज्बल बनायेंगे” इतना 
कह कर उठ खड़े हुए और बड़ी श्रद्धा-भावना से उप्त बाल 
महात्मा को शीश नवा कर प्रणाम किया और फिर परिवार 
के सभो छोटे-बड़े सज्जनों ने बारी-आरी से उन्हें प्रणाम 
किया । 

परल्तु परीक्षा का अंत प्रभो नहीं हुआ । कुछ लोगों ने 
फिर भी प्रयत्न किया कि माता के वात्सल्य-प्रेम के प्रभाव 
से बालक के निश्चय को बदला जाय । उनकी सारी बार्ते 

उनकी माता जो पर्दे के भीतर बैठी हुई सुन रही थीं। कुछ 
माताएँ उनकी माता जी के पास गई' और अपना आशय उनसे 
प्रकट किया । उस समय बालक के हृदय में यह चिन्ता हुई और 
संकट उत्पन्त हुआ कि कहीं माता की ओर से न रोक लिया' 
जाऊँ। परन्तु जेसा विशाल हृदय-वाला पुत्र था, माता भो 
वेसी ही विशाल हृदयवाली थीं । वह पुत्र को इस प्रकार की 
ज्ञान-विकसित भावना को कैसे ठुकरा सकती थीं? वे यह नहीं 
सहन कर सकीं कि अपने पुत्र के श्रेष्ठतम उन्‍्नतिशील पवित्र 
और उज्वल भविष्य के सामने रुकावट बनकर खड़ी हों । 
उन्होंने उत्तर दिया, “जो इतने ऊँचे माग' का अनुप्रण करने 
जा रहे हैं श्रौर जिन्हें हमारे कुलगुरु भी प्रणाम कर रहे हैं, 
उन्हें हम गज से उतार कर गधे पर बिठाना उचित नहीं 
समभती । कल्याण मार्ग से हटाकर गृहस्थी के जंजाल में 
प्रवेश करने की आज्ञा नहीं दे सकती” उस पर आपने 
माता जी से प्रस्थान करने की आज्ञा माँगी। उत्तर मिला 
“जाओ भजन करो | किन्तु भिखमंगा साधु नहीं बनना 
झ्रोर जब कभी भी गृहस्थी करने की इच्छा हो तुरन्त घर 
चले आता ।” 

दो दिन बाद उन्होंने घर छोड़ दिया । छोड़ दी उसके साथ 
संसार की माया और मप्तता | विशाल जन समूह के कोलाहल 
के बीच से अनन्त ब्रह्मांड के किसी निर्जन कोने में रमने के 
लिये चल दिया एक़अ बोध द ढ़ु-प्रतिज्ञ बालक । कौन जानता 
था उस समय कि यही बालक एक दिन पथ-विहीन, लक्ष्यहीन 
आध्यात्मिकता के प्रतिकूल विकराल प्रवाह के सामने एक ठोस 
चट्टान बनकर खड़ा होगा ? 

आप प्रयाग पहुँचे । यहाँ संगम में स्नान करके बालू पर 
एकान्त निर्जन स्थान में ध्यानस्थ होकर बैठ गए । दिनचर्या 
विलक्षण और भश्राकर्षक थी । इसी स्थान में तीन दिन बीत 
गए । एक पुलिस के दारोगा जी जो तीन दिन से इस अलौ- 
किक तेजपूर्ण बालक की क्रियाशीलता देख रहे थे कुछ 
विस्मित होकर निक्रट आये और साधारण सा प्रश्न 
किया-- 
“महाराज, किघर से आना हुआ है ओर किधर ज।ना 
है?” 
उतर असाधारण था-- 
“मैं वहीं से आया हूँ, जहाँ से सारा जगत्‌ आया है और 
वहीं जा रहा हूँ जहाँ सारा जगत्‌ जा रहा है |” 
दारोगाजी ने फिर प्रइनत किया-- 
परन्तु बिना पैसे के जीवन-निर्वाह तो नहीं हो सकता है?” 
अधिक हृढ़ता से उत्तर मिला-- 
“अनेक जन्मों से मैं शुभ कम॑ करता 
आ रहा हूँ, उनका फल हो मेरा 
घन है । मेरा शरीर तत्र तक 
चलेगा जब तक यह पुण्यरूपी घन 
है और जिस दिन इसका अन्त हों 
जायगा, उसी दिन नश्वर शरीर भी 
शा तहों जायगा। ग्रप मेरी चिन्ता 
न करें और जाकर अपने ॥र्य 
में लगें | ' 
इस नन्‍हें से बालक की इढ़ता, विश्वास और तेजपूर्ण 

मुख-मण्डल के दर्शन से दारोगा जी पहिले ही प्रभावित हो 
चुके थे। प्रारब्घ, पुरुषार्थ और इच्छा-शक्ति का इतना सुन्दर 
विवेचन सुन कर नत-मस्तक हो गये और बड़ी श्रद्धा से उस 
बालक महात्मा को प्रणाम किया ओर चले गये । 


अपने प्रारब्ध और विश्वास के सहारे आप फिर हरिद्वार 
पहुँचे । यह स्थान धार्मिक जनता का केन्द्र तो है ही। शीघ्र ही 
लोग इस दिव्य स्वरूप की ओर आकर्षित हो गए । परन्तु बालक 
महात्मा को अपने ध्यान पूजन के अतिरिक्त किसी ओर देखने 
का भो अवकाश न था । एकान्त में भजन होता रहा और इस 
प्रकार कुछ दिन व्यतीत हो गये । 


घूमते-बूमते आप ऋषीकेश पहुँचे । यह पुण्यस्थल है श्रोर 
प्राचीन समय से ही एक महान्‌ तीथ॑ रहा है। उत्तरी भारत 
ओर विशाल हिमालय के क्षेत्र में बसा हुआ यह छोटा सा 
नगर हिमालय का द्वार है| बड़ा ही रमणीक स्थान है, साधु, 
महात्मा, मुमुक्षुओं और स।धकों को तो विशेष प्रिय है। चारों 
ओर सुन्दर जंगल है, जहाँ एकान्‍्त में युग-युग से कितने ही 
साधक अपने अ्रभीष्ट की सिद्धि प्राप्त कर लोककल्वाण में 
सहायक हुए हैं । यहाँ आपका विचार हुआ कि स्वतन्त्र रूप से 
जप-तप भ्रभ्यास मर्यादा के विरुद्ध होगा | भगवान्‌ आदि शंकरा- 
चाय॑ ने भी गुरु की शरण ली थी। इसलिए मर्थादा का 
उल्लड्डन उचित नहीं श्र किन्‍्हीं सद्गुरुकी खोज करनी 
चाहिए । सद्गगुरु कैसा होना चाहिये-- 


“श्रोत्रियं ब्रह्मनिष्ठम्‌'--इन दो छाब्दों में अपने दो शब्द 
और जोड़े--“क्रोधरहित और बाल ब्रह्मचारी |” 

बहुतों की प्रतिष्ठा सुनी । जा जा कर साक्षात्कार किया। 
कहीं कोरा पाहित्य था, कहीं शुष्क त्याग वै राग्य, कहीं श्रोत्रियता 
और ब्रह्मनिष्ठता दोनों प्रतीत हुई, तो बाल ब्रह्मचारी न होने 
के कारण गुरु जी आपकी कसौटी पर खरे न उतर पाये । एक 
दण्डी स्वामी महात्मा बाल ब्रह्मचारी सुने गये । उनके योगा- 
भ्यास की भी ख्याति सुनी । उनके समीप गये । वहाँ आश्रम 
के सेवकों से विदित हुआ। क स्वामी जी अभी समाधि में हैं । 
अतः प्रतीक्षा में बाहर बैठ गए । स्वामी जी समाधि से उठकर 
सीधे बाहर आये । आँखों में कुछ गुलाबीपन था । प्रतीत होता 
था कि प्राणायाम की गरमी अभी शान्त नहीं हुई है। बड़ी 
नम्नतापूर्वक दोनों हाथ जोड़ कर कहा “३ नमो नारायणाय । 
स्वामिन्‌ कुछ श्रग्नि की आवश्यकता है, मिल जाय तो बड़ी 
कृपा होगी” यह सुनना था कि स्वामी जी की अग्नि भड़क 
उठी । आँखें लाल हो गईं । क्रोधपूर्वक बोले'****( कुछ ग्रप 
शब्द ) “जानता नहीं, दण्डी के पास अग्नि कहाँ ? मुझसे अग्नि 
माँगने आया है ””“”“” स्वामी जी के आवेश के कारण | 
कुछ दो एक कदम पीछे हट कर बोले--“स्वामिनू, अग्नि रही 
नहीं, तो आई कहाँ से ?” 


बस, सहसा हवा बदल गई | क्रोध जाता रहा। एक ननहें 
से बालक से इस तरह परास्त होकर स्वामी जी के हृदय में 
ठंडापन उतर आया । वे रुक न सके, दौड़ कर गले लगा 
लिया । बोले, “बेटा, हम अ्रवश्य अपने स्थान से च्युत हो गये । 
यह तो अन्तःकरण का धर्म है। निमित्त पाकर गड़बड़ हो ही 
जाता हैं। ग्रपने वास्तविक रूप में आत्मा तो सदा निलेंप है। 


६, डक: औ 


तुम धन्य हो जो इस अवस्था में अग्नि प्रज्वलित करने की 
उत्कट इच्छा रखते हो । आपने कहा “स्वामी जी, आपकी 
अग्नि की पहली लपट ने ही मुझे भयभीत कर दिया है।” 


“धन्य हो, बेटा, धन्य हो,” यह कहते हुये बालक की 
अपूर्व बुद्धि की प्रशंसा करते हुए बड़े प्रेम से दो तीन दिन अपने 
आश्रम में रखा, कुछ उपदेश दिये | इच्छा थी कि ये समीप में 
रह जाय तो इन्हें योगाभ्यास कराया जाय | किन्जु, छूटा हुआ 
तीर फिर हाथ नहीं आता । पहिले होस्वामी जी के क्रोधी होने 
का प्रमाण मिल चुका था। खेंद रहा कि स्वामी जी भी 
आपकी सद्गगुरु कसोटी में उन्‍्नीस ही उतरे 


आगे बढ़े | सदगुरु की खोज थी । कितने ही घाट का 
पानी पीना पड़ा, कितनी ही कठिनाइयाँ उठानी पड़ीं । 
किन्तु खोज जारी रही श्रोत्रिय ब्रह्मनिष्ठ संन्यासी की | कई 
प्रतिष्ठित महात्माओं के समीप रहे, परन्तु कोई कसौटी पर 
ठीक न उतरा। दूँढ़ते-दूढ़ते हिमालय स्थित उत्तरकाशी 
पहुँचे । उत्तरकाशों के ऋ'गेरीपीठ के शिष्य परम तपस्वी बाल 
त्रह्मचारी योगिराज दण्डी संन्यासी श्री स्वामी क्ृष्णानन्द 
सरस्वती जी महाराज की शरण में गये और अ्रखण्ड ब्रह्मचय' 
की दीक्षा लेकर उन्हीं के समीप रहने लगे | गुरुदेव ने आप 
का नाम “ब्रह्म चैतन्य ब्रह्मचारी” रखा। 
स्वामी जी भारतीय दर्शनशास्त्र के आचार्य और पूर्ण 
सिद्ध योगिराज थे। जीवन के उच्चतम सिद्धान्तों को वास्त- 
विक जीवन में घटाने की उनकी कोई समता नहीं कर सकता 
था। तत्वज्ञान की पराकाष्ठा को पहुँचें हुए स्वयं ब्रह्मस्वरूप 

साक्षात्‌ शंकर स्वरूप भगवान्‌ थे। स्वामी जी के आश्चम में 
अनेक नवयुवक साधक जीवन के सभी सुख ममता और मोह 
को त्याग कर परमात्म-दर्शन की उत्कट अभिलाषा से रहा 
करते थे। सानिध्य होते ही आपने समझ लिया कि जिस 
गुरु की खोज थी, वह मिल गये और गुरुदेव ने भी जान 
लिया कि एक उपयुक्त अ्रधिकारी शिष्य तत्वज्ञान की प्राप्ति 
हेतु उतकी शरण में आया है। ऐसे साधन सम्पन्त अ्रधिकारी 
को पाकर आप्तकाम, परम निष्काम, सदा एकान्त सेवी ग्रद्वेत 
निष्ठ महात्मा शासत्र का कपाट खोल कर कुज्षियाँ प्रदान करते 
हैं और दर्शा देते हैं कि तत्व यह है । 


गुरु जी विशेष प्रसन्न हैं। उन्हें श्रपने आ्राश्चम के छोटे 
ब्रह्मचारी पर स्नेह है, प्रेम है। अ्ल्पवयस्क ब्रह्मचारी एवं 
जन्मजात तपस्वी पर गुरु की अ्रसीम अनुकम्पा की बाढ़ सी 
श्रा गई है, कुछ विशेष आ्राकर्षण हो गया है। गुरु जी के 
इतने लगाव का कारण--यह अ्रनुभव का विषय है। शिष्य 
ओर गुरु के दो हृदयों के बीच सूृक्ष्मातिसूक्ष्म भी कोई ऐसा 
स्तर नहीं है जो भेद का कारण हो । शिष्य अपने श्रहंभाव 
को समस्त वासनाओं सहित भस्म कर अपने अ्रन्तःकरण में 
सदगुरु का स्थान बना लेता है । मन को वह अपने सदगुरु के 
चरणों में भ्रपित कर चुकता है और सद्गुरु के अच्तःकरण 
की भावनाओं से प्रभावित होकर उसके मन, बुद्धि, चित्त, 
श्रहंकार, ज्ञानेन्द्रियों एवं कर्मन्द्रियों की सूक्ष्म स्थूल हलचलें 
होती हैं। उसके भाव उसके अपने भाव नहीं, वे तो गुरु की 
भावनाओं के आभास हैं। उसके विचार उसके अपने विचार 


श्री ज्योतिष्पीठोद्धारक के पृज्य गुरुदेव 
श्री १००८ स्वामी क्ृष्णानन्द सरस्वती जी महाराज 
वाराणसी | 

नहीं वरन्‌ सदगुरु की विचारधारा के प्रतीक हैं। उसका व्यक्तित्व 
उसका श्रपना व्यक्तित्व नहीं वह तो गुरुकी धरोहर है। शिष्य 
के आ्रत्म-समर्पण की इस ऊँची सीढ़ी पर गुरु कासर्वस्व शिष्य 
का है और शिष्य उस सर्वस्व के सहित अपने को सदूगुरु के 
चरणों में समपित आनन्द लेता है। आआ्राश्रम के छोटे ब्रह्म 
चारी की पआत्म-समर्पणा की भावना इसी प्रकार परमोत्कृष् 


हैं। 


६ 


तोपतरा अध्याय 
गुरुनिष्ठा 


एक बार उत्तरकाशी में कोई विशिष्ट दार्शनिक व्या- 
ख्यानदाता आये । वह भारतीय दर्शन शाखत्र॒पर व्याख्यान 
दिया करते थे । सभो साधु-महात्मा आमंत्रित थे । गुरुजी तो 
कभी कहीं जाते नहीं थे । आश्चम के सभी विद्यार्थी साधकों 
की इच्छा हुई उत्तका व्याख्यान सुनने की और गुरुदेव से 
आज्ञा माँगी । आज्ञा हुई कि सब लोग चले जाना, जाते समय 
प्रमुख द्वार पर बाहर से ताला बन्द करते जाना और जब 
आना तो खोल कर चले आना । समय हुआ और सभी आश्चम- 
वासी व्याख्यान सुनने चल दिये, ताला बाहर से बन्द कर 
दिया गया । इधर छोटे ब्रह्मचारी का हृदय घड़कने लगा। 
विचार हुआ कि सभी दर्शनशात्रों के पंडितों के भी आचार्य 
परम श्रेष्ठ तपस्वी तत्वज्ञान-प्राप्त श्री गुरुदेव जिनकी कृपा के 
बल पर अभ्युदय और भगवत्साक्षात्कार करना है, जिनके 
श्री चरणों में जीवन समर्पित है, उनके श्री चरणों को छोड़कर 
कहाँ जाना है ? जिनके एक शब्द से ही कल्याण हो सकता है 
जिनकी क्ृपा-कटाक्ष से हृदयपटल की पंखुरियाँ विकसित 
होकर तत्वज्ञान का प्रकाश करा सकती हैं, उनको छोड़कर 
अनभिज्ञ, केवल पुस्तकों के ज्ञाता और साधनहीन व्याख्यान- 
दाता के व्याख्यान में क्या सार मिलेगा ? उसमें ऐसी क्या 
वस्तु मिल जायगी जो श्रपने इष्ट के इस घोर अपमान का 

चदला चुका सकेगी ? उन्हें इस प्रकार ताले में बन्द कर सब 
लोगों का जाना कितना लज्जास्पद है । पग-पग पर इस प्रकार 
की भावना पुष्ट होती गई और थोड़ी ही दूर जाने पर यह 
निश्चय किया कि सब जाते हैं तो जाने दो, श्रपता लौट पड़ना 
ही ठीक है। 


किन्तु लौटने के लिये कोई प्रत्यक्ष कारण साथियों को 
बताना आवश्यक था। यह तो कह नहीं सकते थे कि गुरु 
जी को ताले में बन्द करके जाना ठीक नहीं, क्‍योंकि सब 
कहने लगते कि तुम्हीं एक बड़े भक्त हो गुरु जी के । इतने 
पुराने-पुराने सब सेवक लोग चल रहे हैं क्या वह गुरु जी का 
अपमान कर के आये हैं। इसलिए कहा, “व्याख्यान में उत्तर- 
काशी के विद्वान महात्मा आयेंगे, इसलिये व्याख्याता का भी 
भाषण क्विष्ट होगा । हमारी समझ में तो आयेगा नहीं, इस- 
लिये हमारा जाना व्यर्थ ही होगा । हम लौट जाते हैं,” तत्‌ 
पश्चात्‌ फाटक की कु्ची लेकर लौट श्राये । 


पीछे कदम रखा ही था कि दो दण्डी संन्‍्यासी महात्मा 
श्राश्रम की श्रोर जाते हुए दिखाई पड़े । जल्दी बढ़कर ताला 
खोला । उन्हें भ्रपनी कुटिया में श्रासन देकर पूछा “महाराज 
भिक्षा हुई है कि नहीं ?” उन्होंने कहा “इसी उद्देश्य से आ्राये 
हैं कि यहाँ कुछ भिक्षा करके व्याख्यान सुनने जायँगे”। 
विचार किया कि व्याख्यान का समय तो प्रायः हो ही गया 
है । जल्दी से हलुवा बना कर उन्हें जलपान कराया । तब वे 
व्याख्यान सुनने चले गये। 


( कह 


इधर आप नित्य-कृत्य में संलग्न रहे ।सायंकाल सब लोग 
व्याख्यान सुनकर लौटे । वे दोनों दण्डी संन्यासी भी आये। 
गुरु जी ने दण्डी महात्माओं को देखकर पूछा “आप लोगों की 
भिक्षा हुई है ?” उन्होंने कहा “हाँ महाराज, यहीं ग्राश्रम में 
व्याख्यान सुनने जाते समय भिक्षा करके गये थे” गुरु जी ने 
सोचा कि आ्राज तो आश्रम बन्द ही रहा। उन्होंने इधर कहाँ 
भिक्षा की ? पूछा, “आश्चम में कहाँ ?” संन्‍्यासियों ने बताया 
“अन्तिम कुटिया में एक छोटे ब्रह्मचारी थे, इन्होंने जल्दी से 
हलुवा बना कर हम लोगों को भिक्षा करा दी थी जिससे 
व्याख्यान में भी समय पर पहुँच गये थे।” नित्य की भाँति 
जब छोटे ब्रह्मचारी प्रणाम करने गये तब गुरु जी ने पूछा 
“क्या तुम व्याख्यान सुनने नहीं गये थे ?* 


“नहीं, महाराज ! हमने सोचा कि हमारी समभ में तो 
आयेगा नहीं, जाता व्यर्थ ही होगा । इसलिये नहीं गये ।” दण्डी 
संन्‍्यासियों के अतिथि सत्कार को बात पूछी । जैसा किया था 
बता दिया | गुरु जी ने सोचा इस भवस्था में तो सभा समा- 
रोह बच्चों को स्वाभाविक ही भाक्ृष्ट करते हैं, इनके न जाने 
का कोई विशेष ही कारण होगा । कुछ सूक्ष्म विचार किया । 
योगी थे हो, परिस्थिति स्पष्ट चित्रित हो गई। विदित हो 
गथा कि इनकी गुरुनिष्ठा आश्रम के सभी सेवर्को से उत्कृष्ट 
है। फिर क्या था उत्कृष्ट अधिकारी के लिये उत्कृष्ट पथ 
निर्धारित हो गया। दूसरे दिन रात्रि के समय जब प्रणाम 
करने गये तब गुरु जी ने रोक लिया । सब प्रणाम करके चले 
गये तब कहा--' जितना शास्त्र-अध्ययन हो गया, पर्थाप्त है॥ 

अब हम तुम्हें साधन में लगाना चाहते हैं जिससे जो बात 
शस्त्र से जानो गई है उसका अनुभव कर लो ।” “जो भाज्ञा 
महाराज ।” ““जो साधन तुम्हारे लिये निश्चय किया गया है, 
वह हमारे साथ इस आश्रम में रहकर नहीं हो सकेगा, क्योंकि 
तुम्हारा वह मार्गा होगा": जो बहुत उत्कृष्ट साधन 
है । इस आश्रम में कई लोग बीस-बीस, पच्चौस-पच्चीस वर्ष 
से पड़े हैं। साधन-सम्पत्ति न होने के कारण कोई उस अध्यात्म 
विद्या के भधिकारी नहीं हैं इसलिये यह मार्ग किसी को नहीं 
बताया गया । यदि यहीं रह कर तुम उसमें दत्त-चित्त होगे, 
तो ये लोग ईर्ष्यावश तुम्हारे मारग' में बाधक हो जायँगे । यहाँ 
से समीप ही, तीन मील की दूरी पर एक स्थान है, वहीं 
जाकर” इस प्रकार से अभ्यास करो । स्रात दिन में 
एक बार सन्ध्या समय चले आया करों ओर एक रात्रि यहाँ 
बताकर प्रात:काल चले जाया करो । कल हम तुमको वहाँ 
जाने की भ्राज्ञा देंगे, पर अभ्यास करने के लिये वहाँ जाओ 
ऐसा नहों कहेंगे । सब लोगों के सामने तुमको जोर से डॉँटेगे 
ओर आश्रम से हट कर वहाँ जाकर रहने के लिये कह देंगे 
तुम घबड़ाना नहीं । चुपचाप अपना सामान लेकर वहाँ चले 
जाना जिससे लोग समझें कि इन्होंने कोई बड़ी भूल की है 
जिससे गुरु जी ने अप्रसन्‍त होकर आश्रम से हटा दिया है ।” 
गुरु जो दूसरे दिन किसी निमित्त को लेकर आश्रम के 
सभी लोगों पर बिगड़े । कुछ हल्ला सा हुआ। सभी लोग 
एकत्र हो गये । गुरु जी भ्रप्रसन्‍्न हैं। सभी अपनी-प्रपनो गर्दन 
भुकाये खड़े हैं, दाट खा रहे हैं | छोटे ब्रह्मचारी के आते ही 
मानो सबको छुटकारा मिल गया--उन्होंने आकर मानो सब 

की लाज रख ली--सब का दोष अपने ऊपर ले लिया। गुरु 
जी की दृष्टि इन्हीं पर केन्द्रित हो गई। बोले “हटो, यहाँ से 
निकलो । यह स्थान बच्चो के लिये नहीं है। तुम्हारा यहाँ 
कोई काम नहीं है। . कोठारी ! हटाओ्रो इनको, श्रभी कुटिया 
खाली कराओ । जाओ, यहाँ तुम्हारा कोई काम नहीं ।* 

“कहाँ जाय महाराज ?” 

“जाओ, जहाँ ठीक समभो, रहो । कोठारी ! तीन मील 
दूर वह स्थान इन्हें बता दो । रहना चाहें, तो वहीं रहें या 
चले जाय जहाँ ठीक समझें ।' “जो भ्राज्ञा”' कह कर दण्डवत 
प्रणाम किया । अपना सामान लिया । सदा की भाँति कोठा री 
ने एक सप्ताह की खाद्य सामग्री दे दी। सब कुछ लेकर वहाँ 
चले गये श्रौर रहने लगे । 


दिन-रात बोतने लगे । साधन-पथ अग्रसर होने लगा । 
गुरुवार को गुरु चरणों के दर्शनार्थ जाते और सात दिन किये 
हुये भ्रभ्याप क। अनुभव सुप्ताकर नवीन आ्रादेशोपदेश ले कर 
चले आते । गुरु-चरणों के दर्शन से हृदय को नवीन स्फूति 
प्रिलती साधन-प्थ पर घकाश मिलता। निष्ठा दृढ़ होकर 
क्षमता बलवती होती और सद्गुरुः कृपा के सहारे इष्ट 
उतरता आता । ब्रह्मचारी जी श्री गुरुकृपा से साधन पथ 
की उच्चतम सीमा की ओर जिस तीव्र गति से बढ़े वह 
अद्वितीय, प्रशंसनोय और अनुकरणीय रहो । 


गुरु जी ने एक बार एक सेवक भेज कर पुछवाया-- 
“हम आ्ाना चाहते हैं क्या वहाँ पर स्थान खाली है ?” उत्तर 

मिला “स्थान बिलकुल खाली नहीं है ?” सेवक ने समझाया 
“गुरु जनों से व्यवहार बहुत संभल: कर करना चाहिये । 
जैप्ता आपने कहा वैसा यदि हम जाकर कहेंगे, तो आप पर तो 
प्रायः गुरु जी अप्रसन्‍्न हैं ही हमारी भी आफत आ जायगी । 
ठीक से तो हम यही कह देंगे कि वहाँ गुफाओं में कई कमरे 
खाली हैं। हम देख आये हैं आप चल सकते हैं ।” उत्तर 
मिला--“ देखिये, श्रापकी आयु, आपकी विद्या, और आपकी 
गुरुभक्ति को हम सभक्ति नमस्कार करते हैं । आप हम से बड़े 
हैं आपका हम संम्मान करते हैं। परन्तु इस समय आप दूत की 
हैसियत से आये हैं। गुरु जो का प्रश्न आपने हमें सुनाया है 
हमारा उत्तर जैसा हम कहते हैं श्री चरणों में निवेदन कर 
दीजिये कि यहाँ पर एक भी कमरा खाली नहीं है। इसके 
बाद अपनी ओर से जो कुछ आपको कहना हो आप अच्छी 
तरह से कह सकते हैं ।परन्तु हमारा उत्तर हमारे ही शब्दों में 
कहियेगा । गुरु जी अप्रसन्‍त होंगे तो हम भुगत लेंगे ग्रापको 
क्या ? आप तो सूचनावाहक हैं, इस समय ।” 


दूत ने आकर उत्तर सुनाया | सुन कर गुरु जी मौन रहे । 
परन्तु छोटे ब्रह्मचारी की यह धृष्टता को बात ग्राश्रम भर में 
फैल गई । उन्होंने गुरु जी का बहुत अपमान किया है। अबकी 
गुरुवार को आयें तो इन्हें ठीक करना चाहिये । इस प्रकार की 
भावना सारे श्राश्रम में व्याप्त हो गई | आश्रम के बड़े पुराने 
सेवक गुरुवार की प्रतीक्षा करने लगे। गुरुवार आया और 
सब्ध्या होते-होते ब्रह्मचारी भी गुरु जी के समोप आ पहुंचे । 
देखा प्रायः सभी लोग एक के बाद एक गुरु जी के समीप आ 

बैठे । आज सभी की आँखों में ब्रह्मचारी की ओर एक विशेष 
गम्भीर दृष्टि है। आपस में एक दूसरे की आँखें मिल कर 
कह लेती हैं कि देखों इनकी धृष्टता का फल अब मिलता ही 
है । अब सभी बुद्धिमान अ्रपनी-अपनी बुद्धि टटोल रहे थे कि 
किस प्रकार उस प्रसंग को गुरु जी के सम्मुख उपस्थित करें। 
एक, जो गुरु जी के कुछ विशेष क्रपापात्र समझे जाते थे, बोल 
हो पड़े,---“महाराज, गुरु की इच्छा की अवहेलना करने 
वाला किस प्रायश्चित्त का भागों होता है। इच्छा को अब- 
हेलना तो एक प्रकार से गुरु की अवज्ञा ही हुई। इससे तो वह 
गुरुदोही ही सिद्ध होता है। फिर ऐसे गुरुद्रोही के साथ क्या 
बर्ताव होना चाहिये ?” गुरुजी आश्रम के वातावरण से परि- 
चित थे ही, किन्तु उन्होंने कुछ तटस्थ से होकर कहा-- 
* अपना प्रश्न किसी उद्दाहरण से स्पष्ट करो। अ्रभी तुम्हारा 
तात्पर्थ ठीक स्पष्ट हुआ नहीं । अब्ब॒ तो प्रश्नकर्ता संकोच 
में पड़ गये । सामने स्पष्ट कैसे कहें | किन्तु गुरु झ्ाज्ञा थी, 
कहता ही पड़ा । कह गये --“उत्त दिन को बात है जब्र महा- 
राज ने उस स्थान पर जाने को इच्छा प्रकट की थी और 
'पुछवाया था छोटे ब्रह्मचारी से स्थान के सम्बन्ध में, तो वहाँ 
गुफाओं में कई कमरे खाली रहते हुये भी इन्होंने कह दिया 
कि स्थान बिलकुल खाली नहीं है। श्री चरणों के प्रति इनकी 
इस धृष्टता से ग्राश्रम के सभी लोगों को महान्‌ क्षोभ है और 
महाराज जी से अब हम जानना चाहते है कि इनके स/थ हम 
लोगों का कैसा व्यवहार हो ?”' 

गुरु जी बोले, “क्यों जी, इस सम्बन्ध में तुम क्या कहना 
चाहते हो ?” 

छोटे ब्रह्मतारी ने कहा, 'मेरे साथ आश्रमवासी केसा 
व्यवहार करें यह अ्रनुश।सन तो श्री चरण ही देने में समर्थ 
हैं। हाँ, हम इतना ही कह सकते हैं कि उस दिन जो कहा 
था वही सत्य था और अन्न भी वही परिस्थिति है कि वहाँ 
गुरु जी के लिये कोई स्थान खाली नहीं है ।” 


उस पक्ष से आवाज आई--'क्यों, ब्रह्मचारी, क्या कोने 
के वे दो कमरे और सामने के दो कमरे खाली नहीं हैं ?” 


उत्तर मिला, “आपको तो वहाँ का बोध है नहीं। आप 
से हम अधिक विश्लेषण कया करें !” 


“समभा दो इन लोगों को.। जो बात हो, स्पष्ट 
कह दो ।' गुरु जी ने कहा । 


“महा राज, इन लोगों से बताने की बात तो है नहीं हम 
क्या कहें ? हम तो प्रार्थना रूप में ही कह सकते हैं ।” 


“अच्छा, हमी से कह दो । ये लोग सुनना चाहते हैं तो 
सुना दो ।” 


छोटे ब्रह्मचारी ने कहा, “जहाँ तक हम समभ पाये हैं 
गुरु चरणों का निवास मिट्टी पत्थर के कमरों में तो होता 
नहीं । उनके निवास के लिये भक्तों के हृदय का कमरा 
चाहिये । मेरे पंचकोशों के समस्त कमरों में श्री चरणों का 
निवास पहिले से ही हो चुका है। जिस दिन हमने श्री चरणों 
का पवित्रवम चरणोदक ग्रहण किया था, उसी समय अपने 


हृदय के कमरों को पूरा खाली कर इन्हें वर आसीन करा 
डरे 


( रे४ ) 


दिया था । अब हमारे पास कोई खाली कमरा नहीं है। गुरु 
देव तो रोम-रोम में व्याप्त हो चुके हैं । यदि हमें पहिले दिन 
विदित होता कि भविष्य में फिर कभी स्थान की माँग होगी 
तो पंचकोशों में से कोई एक दो रिक्त रख लेते । पर अनभिज्ञता- 
वश अपने सब कमरे पहिले ही भर रखे हैं--भौर रही बात 
उन मिट्टी-पत्थर के कमरों की तो महाराज जी जानते ही हैं कि 
सब खाली पड़े हैं यदि वहीं निवास की इच्छा होती तो पधार 
ही जाते । हमसे पुछवाने की आवश्यकता ही न थी । इसलिये 

जिन कमरों के लिये महाराज ज़ी ने पुछवाया था उन्हीं के लिये 

हमने उत्तर दिया था ।” 

इतना कह कर ब्रह्मचारी एक लम्बी साँस खींच कर 

मौन हो गये । विकसित हृदय कमल की वह आभा संकुचित 

सी हो गई। मुखमुद्दा म्लान हो गई। मानों अन्तहं दय की 
बेदना जाग्रत हो उठी हैं। कारण कि आज उनकी वह निधि 

लुट गई है जिसे वे अपने हृदय के अन्तरतम में बड़ी सावधानी 
से सदा ही छिपा कर अ्रब तक सम्भाले हुये थे । झ्रांज लोगों 

ने उन्हें विवश कर दिया कि वे स्वयं अपने मानस पट के 
रहस्यमय गोपनीय चित्रों को खुले श्राम सब के सामने प्रकट 

कर दें । जो कहने की वस्तु नहीं थी, वह उन्हें आज बरबस 

कह देनी पड़ी । वातावरण स्तब्ध हो गया । उपस्थित मण्डली 
का हृदय घड़कने लगा । नेत्र एक दूसरे को देख कर अपने पर 
लज्जित हो रहे हैं । जहाँ उन्हें केवल कोयले का भाण्डार 
समभ पड़ा था, वह तो चमकते हुये हीरों को खात निकली + 
जहाँ उन्होंने दिन में भी अंधकार देखा था वहाँ चिर प्रकाशित 
अखरड प्रभा का साम्राज्य इृष्टिगोचर हुआ । सभी को अपनी 

अद्रदरशिता पर खेद हुआ। सभी ने अपने मलिन हृदय को 
ब्रह्मचारी जी के निर्मल भावों से घोकर पवित्र किया । 

इधर गुरु जी के नेत्रों में प्रेमाशु छलक उठे, क्योंकि अब 
तक शिष्य के हृदय के आत्मसमर्पणा का भाव उस हृदय में 
हो गुप्त था बाहर नहीं निकला था । गुरु जी के हृदय में भी 
वह सुरक्षित और गुप्त था। किन्तु जब एक हृदय से उसका 
विवरण बाहर निकला तब दूसरा हृदय भी उसे अपने में 
छिपाये रहने में भ्रसमर्थ हो उठा। ग्रुरु जी के हृदथ में प्रेम 
का समुद्र उमड़ आया । इस समय गुरु और शिष्य समाज के 
बीच केवल मोन का ही साम्राज्य रहा | किसी को स्मरण नहों 
कितना समय इस भाव-समाधि में बीत गया । सहसा गुरु जी 
ने श्रादेश दिया, “सब लोग चले जाओ्रो” । एक के बाद एक 
उठ कर सत्र चले गये किन्तु अभी छोटे ब्रह्मचारी का झरासन 
नहीं उठा । सबके साथ वे कैसे उठें । उन्हें तो श्रमी अपने 
अपराध की क्षमायाचना करनी है। एकान्त पा कर गुरुं से जी 
बोले, “भगवन्‌, आज मुझे गोपनीय विषय का सबके समक्ष 
प्रकाश करना पड़ा है,इसके लिये क्या प्रायश्चित करना होगा ? 
गुरु जी ने कहा, “है तो यह भ्रपनी निष्ठा का विषय, अवश्य 
गोपनोय, पर तुमने तो हमारी आज्ञा से कहा है इसलिये इस 
विषय में अधिक विचार करने की आवश्यकता नहीं है । सुन 
तो लिया लोगों ने पर यह निष्ठा कोई बँटा नहीं सकता । 
संसार का प्रवाह हो ऐसा है कि सुन, जान कर भो विरलों की 
ही सत्य में प्रवृत्ति होती है ।” 


२७5 


चौथा अध्याय 
कुछ चमत्कारपूर्ण घटनाएँ 


श्रो महाराज जी ने उत्तरकाशी में गुरुजी के समीप 
रह कर तपद्चर्यापूर्वक शाख्राध्ययन और योगाभ्यास पूर्ण 
किया । २५ वर्ष की अवस्था में झ्रात्मनिष्ठ होकर हिमालय 
से नीचे उतरे | गुरुजी भी साथ चल दिये । कुछ दिन ऋषो- 
केश के समीप कजलीवन में निवास क्रिया । यह अत्यन्त 
एकान्त ओर निर्जन स्थान है। घनघोर जंगल, जहाँ हिसक 
जीव जन्तु साधारण ही धिचरते हैं। ऐसे एकान्त स्थान में 
यदि कोई साधु महात्मा कुछ समय रुक जाता है, तो शीघ्र ही 
समीप व दूर केगाँवों में र्वाति हो जाती है ओर स्वार्भा.क 
हो लोग दर्शन के लिये दोड़ पड़ते हैं। दर्शनाथियों में एक 
ब्राह्मणा-महात्माभों की सेवा शुश्रुषा के निभित्त कुछ दूध लाया 
करता था। अबने गुरु जी की सेवा के लिये महाराज श्री उस 
ब्राह्मण से प्रतिदिन आधा सेर दूध ले लिया करते थे श्नौर 
रात्रि में गरम करके गुरु जी को पिला देते थे । 

एक दिन ऐसा हुआ कि दूध लाते समय ब्राह्मण की स्री 
ने कहा, “आज दूध कम है, बच्चों के लिये कम पढ़ेगा” किन्तु 
ब्राह्मण जैसे दूध रोज लाता था ले श्राया । महाराज श्री ने 
रोज की भाँति उस दिन भी दूध लेकर गरम करके गुरु जी 
के सामने रख दिया। गुरु जी ने कहा, “इस दूध में झ्राज 
कृ श है, हम इस दूध को नहीं पियेंगे । दूध वाले को उसे 

लौटा दो शोर उससे दूध लेना बन्द कर दो ।” महाराज श्री 
ने वैसा ही किया | इसके बाद लगभग १५ दिन के पदचात्‌ 
उस ब्राह्मण का पुत्र मर गया । सारी बस्ती में यह चर्चा होने 
लगी कि महात्मा जी नाराज हो गये हैं । इसलिये इस ब्राह्मण 
का लड़का मर गया | महाराज श्री ने यह बात अपने गुरु जी 
से कही । उन्होंने कहा कि जब उस लड़के की अर्थी स्मशान 
में आवे, तो लोगों से कहना कि उसको अभी न जलावें और 
पहिले हमको बुला लें । जब उस लड़के की अर्थी स्मशान में 
आई तो उसको वहीं रख दिया गया । इतने में गुरु जी भी 
श्रा गये । इन्होंने अर्थी की सब रस्सियाँ खोलवाई' और मृतक 
के शिर पर अपने चरण से धक्का देते हुये कहा, “इतना क्‍यों 
सोता है १” इस पर वह मृतक जी उठा । सबके सब प्राश्चयं 
चकित हो गये । वे सब महात्मा जी को बारी-बारी से प्रणाम 
करने लगे। अपनो कुटिया पर वापस आते ही गुरु जी ने 
महाराज श्री से कहा, “अभी यहाँ से चलो, नहीं तो यहाँ के 
सब मुर्दे हमारे सिर पड़ेंगे ।” इतना कहकर उन्होंने वह 
स्थान छोड़ दिया और गुरु शिष्य एक दूसरे से पृथक्‌ 
हो गये : 
एक बार महाराज श्री ने देखा कि गंगा जी में भीषण 
बाढ़ आ रही है, प्रतिक्षण पानी ऊँचा उठता जा रहा है । 
किनारे पर बसे सभी महात्मा विपत्तिजनक क्षेत्रों से हट चुक्रे 
हैं। किन्तु दो साधु इस बाढ़ की तनिक भी चिन्ता न करते 
हुये अपने-अपने तखतों पर, जो पास ही किनारे के कीकर के 
पेड़ों से बंधे निर्दिचत बैठे हुये हैं। आपको बड़ा आश्चर्य 
हुआ कि जब सभी साधु अपनी-अपनी रक्षा के लिये सुरक्षित 


( डेप ) 


स्थानों का चले गये. हैं तो ये क्यों नहीं गये? एक पेंड़ पर आप 
भी चढ़ गये और उनकी गति विधि देखने लगे | तीन दिन 
बीत ग्ये परन्तु वह दोनों साधु तथा स्वयं भी अपने-अपने 
स्थान पर डटे रहे। गंगा की बाढ़ से जल-प्रवाहं के वेग का 
सहन करना उन पेड़ों के लिये कठित हो गया और एक पेड़ 
“जड़ से उखड़ कर बह चला। साथ ही साथ उस तखत पर 
बैठा हुआ वह साधु जो उस पेड़ से बँचा था बह चला | महा- 
- राज श्री ने देखा कि उस बहते हुये साधु के चेहरे पर कोई 
चिन्ता नहीं थी, उलभन नहीं थी, व्यग्रता नहीं थी, अपितु 
प्रसन्‍त मुखमुद्रा में मुसकराता हुप्रा दूसरे साथु से बोला, 
“नमो नारायण, अब तो हम चले ।” दूसरे साधु ने भी उसी 
प्रकार की प्रसन्नमुद्रा में दृढ़ शब्दों में उत्तर दिया “नमो 
नारायणाय, जहाँ कहीं भी जिस परिस्थिति. में रहना, भगवान 
का स्मरण करते रहना और प्रसन्‍त रहना ।” बड़े मामिक थे 
साधु के यह शब्द, एक अमिट रेखा खींच गये महाराज श्री 
के हृदय-पटल पर । महाराज श्री ने विचार किया कि कठिन 
से कठिन परिस्थिति में प्रसन्‍त रहना और भगवान्‌ का चिन्तम 
करते हुये धीरज नहीं खोना चाहये । सुनने में आइचय' होता 
है कि वह बहते हुये तब॒ता पर बैठा हुआ साधु प्रन्त तक 
सुरक्षित हो रहा--उसका तखत धारा प्रवाह में बेग से बहता 
हुआ थोड़ी दूर पहुँच कर किनारे लग गया । साधु जीवित 
सुरक्षित रहते हुये जल प्रवाह के बाहर आ गया । 
कुछ दिन आपका निवास ऋषीकेश में ही रहा | एक 
दिन की बात है एक निजजन स्थान में श्राप ध्यानस्थ बैठे थे । 
कलकत्ते का एक मारवाड़ी सेठ जो जाड़े के दिनों में इस प्रदेश 

में आकर साधुम्रों, महात्माओं, ब्रह्मचारियों को शाल बाँठा 
करता था, उधर आ निकला । इस समय भी महात्माओं को 
वितरण करने के लिये कुछ शाल ले झ्राया था । देखा कि यह 
मैदानी बाबा ठिठुरते जाड़े में केवल एक उपरना शरीर पर 
डाले हुये ध्यानमग्न बैठे हैं| जाकर एक शाल ओढ़ा दी 
और सामने बैठ गये । थोड़ी देर में जब महाराज श्री ने 
श्राँखें खोलीं तो देखा कि सामने एक मारवाड़ी सेठ जी बैठे हुये 
हैं--पूछा, “यह शाल आपने ओढ़ायी है ? आप क्या चाहते 
हैं ? आपने क्या समझ कर इसे मुझे ओढ़ायी है ? यदि हमें 
गरीब समझ कर ओढ़ायी है तो यह बात ठीक नहीं है, क्योंकि 
कोई साध महात्मा गरीब नहीं होते, और यदि आपका कोई 
दूसरा प्रयोजन हो, तो बताइये” सेठ जी दरावत प्रणाम करते 
हुये बड़ी नम्नता से बोले, “भगवन्‌, हम मारवाड़ी व्यापारी हैं, 
पंडितों के द्वारा शास्त्रों में सुना है कि महात्माओ्रों को दान 
देने से एक का हजार मिलता है, इस।लये एक शाल देकर 
बदले में आ्रापके आशोर्वाद से एक्र हजार पाने की आशा करते 
हैं । यह सुन कर महाराज श्री ने बड़ी ही शान्ति के साथ 
धीरे से उस शाल को उतारा, उतार कर तहाया और उसे 
वापस देते हुये कहा, “एक तो अभी ले लो; शेष ६६६ का 
प्रयत्न करूँगा, इस गूढ उत्तर से सेठ जी चकित हो गये और 
भयभीत भी हो गये कि कदाचित्‌ महात्मा जी रुष्ट हो गये । 
थोड़ी देर चुपचाप बेठे रहे । तब महाराज श्री उन्हें उपदेश 
देते हुये बोले, भला यह बताइये कि यदि संसार की सारी 
सम्पत्ति वैभत्र आपकी हो जाय, संसार के सारे मकान, सुख- 
सामग्री आपकी हो जाय, तो क्या वह सब आपके काम 

आयेगा ? जब यहीं सब कुछ छोड़ जाना है, पूर्व की कमाई 
खा रहे हो, आज आपको दान देने को भी सुविधा प्राप्त है, 
फिर भी आपकी दृष्टि जगत्‌ की ओर है । यदि पूर्व की कमाई 
खाते हुये आगे के लिये उन्नति नहीं करोगे तो क्या लाभ ?” 
यह सुन कर सेठ जी ने क्षमायाचना की और प्रणाम करके 
यह विचार करते हुये चले कि कम से कम एक साधु ऐसा 
तो मिला जिसने वास्तव में साँसारिक सुखों का त्याग किया 
है। वस्तु के अभाव में तो सभी त्यागी हैं, किन्तु वस्तु की प्राप्ति 
में त्याग करना सच्चा त्याग है। 

ब्रह्मचर्य्यावस्था में आपने कई बार बद-ीनारायण को 
यात्रा की । एक बार इनके साथ तोन और ब्रह्म चारी साथ हो 
लिये । थोड़ी दूर जाने के बाद आपने शेष तीन ब्रह्मचा रयों से 
कहा “देखो मैं तो अपने पास रुपया पैसा द्रव्य आदि कुछ भी 
नहीं रखता और यदि आप लोगों में से किसी के पास कुछ 
हो तो या तो उस धन को अलग कर दो । या जिस किसी के 
पास हो वह स्वय| हम सब से झ्रलग हो जाय, क्योंकि हम 
सभ साथ के ब्रह्मचारियों को एक सा होना चाहिये, नहीं तो 
कष्ट होगा । जिसके पास रुपया पैसा होगा, वह यदि सब के 
साथ रहेगा तो संकोचवश उसका उपयोग नहीं कर सकेगा 
और यदि उपयोग न कर पायेगा तो उसे मन ही मन कष्ट 
होगा । इसलिये उसे या तो स्वय' अलग हो जाना चाहिये या 
उस द्रव्य कों ही अलग कर देना चाहिये । एक ब्रह्मचारी के 
पास तीन अशर्फियाँ थीं। उसने बताया कि मेरे पास तीन 
श्रशर्फियाँ हैं, इन्हें आप जैसा चाहें वैसा करें । हमें तो साथ ही 
रहना है।” 

निश्चय किया गया कि अ्रमुक वृक्ष के नोचे उनको पृथ्वो 
में गाड़ दें और बदरीन,रायण की यात्रा समाप्त होने पर 
लौटते समथ इनको निकाल लिया जायगा। तीनों अशर्फ्ियों 
को निश्चित. स्थान में गाड़ दिया गया और चारों ब्रह्मचारी 


यात्रा में साथ-प्ताथ चल दिये । 
पैदल यात्रा तो थी ही । शारीरिक परिश्रम व स्थान- 


स्थान के जलवायु के कारण एक सप्ताह यात्रा करने के ब.द 
उसी ब्रह्मचारी को जित्षकी ग्रशर्फियाँ प्रृथ्त्री में गाड़ दी गई 
थी विशूचिका हो गई। दशा खराब हो गई और सुधार के 
लक्षण नहीं रहे । अन्त में उसो में उनका शरीर भी शान्त 
हो गया । अत्त्येष्टि क्रिया करने के पश्चात्‌ शेष तीनों ब्रह्म चारी 
श्रागे बढ़े और बदरीनाशयरणा की यात्रा पूरी की दर्शन 
लाभ मिला । वापसी यात्रा में जब वे उसो स्थान पर पहुँचे 
जहाँ अशर्फियाँ गाड़ी गई थीं, महाराज श्री ने कहा कि उन 
ग्रशकियों को निकाल लिया जाय और दान-दक्षिण। में 'वित- 
रण कर दिया जाय । उस स्थान पर पृथ्वी खोदी गई, देखा कि 
उन अर्शोर््यों के चारों तरफ अशर्फी के ही रंग का एक बहुत 
पतला सर्प लिपटा हुआ है। महाराज श्री ने कहा, “वेदशासत 
में लिखा है कि मृत्यु के समय गड़े हुये घत पर मन लगा 
रहने से सप॑ होना पड़ता है | इसका प्रमाण यहाँ प्रत्यक्ष है। 
ऐसा मालूम पड़ता है कि उस ब्रह्मचारी का मन मरने के 
समय इन्हीं अशर्फियों में लगा रहा । इसीलिये वे अब सप॑ 
बनकर यहाँ अ्रपने धन को रक्षा कर रहे हैं ।' महाराज श्रो 
ने उस सर्परूप ब्रद्मचारी को सर्पथोनि से शीत्र छुट- 
कारा दिलाने के लिये पकड़ लिया श्रौर गंगा जी में प्रवाह कर 


धर, 


दिया और अ्रशर्फियों को दान-दक्षिणा व. ब्राह्मण-महात्माश्रों 
के भोजन आदि में खर्च करा दिया । 


अमरा करते हुये व मार्ग में तीर्थों में निवास करते हुये 
आप प्रयाग भरा गये । उन दिलों प्रयाग में मछली मारनेवालों 
का विरोधियों से वाद-विवाद चल रहा था। निर्णय के लिये: 
दोनों पक्ष के लोग महाराज श्री के पास श्राये । सब से महा- 
राज श्री ने कहा “श्राप लोग कल आइये ,” भाज्ञानुसार प्रात 
काल सब आ गये । किन्तु मछुझ्ों ने आने के पहिले ही जाल 
लगा दिये । महाराज श्री ने विरोध करनेवालों से कहा, 
“जाओ्रो चने के बराबर ५-७ कंकड़ उठा लाओ ।” जब वह 
कंकड़ आ्रा गये तब महाराज श्री ने उन कंकड़ों को विरोध 
करनेवालों के हाथ में देते हुये कहा कि जाझ्रो इन कंकड़ों 
को गंगा जी में जहाँ मछली मारने वालों ने जाल लगा रखा 
है वहाँ फेंक दो, अपने-अपने घर जाओो और शाम को उस 
स्थान पर जाकर देख लेना ।” उन लोगों ने वेसा ही किया 
और समय से पहिले ही वहाँ उपस्थित हो गये । मछली 
मारनेवालों ने समय आने पर जाल निकाले परच्तु देखा कि 
जाल में एक भी मछली नहीं फँसी । सब लोग आ्राश्चर्यचकित 
हो गये और विरोध करनेवाले उच्च स्वर से महाराज श्री 
का जय-जयकार करने लगे । इसका विशेष फल यह हुआ कि 
विरोध करनेवालों के साथ-साथ मछली मारनेवालों की भी 
महाराज श्री के प्रति श्रपूर्व श्रद्धा हो गई । 

वर्षों व्यतीत हो गये । श्रनेकानेक रोचक एवं शिक्षाप्रद 
घटनायें घटीं और घटती रहीं, जिनका उल्लेख करना भ्त्यन्त 
कठिन है ।संस्कारी प्राणी को सभो पदार्थ स्वयं सदेव प्राप्त 


( डओ ) 


होते रहते हैं । गुरुदेव की कृपा से आपको योग के अनेक 
विधि-विधानों व अनुष्ठानों की क्रियायें प्राप्त थीं। सदेव श्राप 
अपनी साधना में ही संलग्न रहते थे । निर्जन वनों के वृक्ष- 
मूल ही आपके निवास स्थान-थे। व॑न्य फल, मूल, शाकादि 
ही आहार था। स्वभावतः आये हुये सिंह, व्यात्र, मृग श्रादि 
जीव ही आपके सहवासी थे । कभी किसी से कोई याचना या 
अ्रतिग्रह न करना, जन समाज से दूर रहना, नारीवर्ग को 
दर्शन तक न देना, धन-परायण कुबेर तक को तृण के समान 
समभना आपके स्वाभाविक गुण थे। इसी प्रकार गंगोत्तरी 
( हिमालय ), नेपाल, कश्मीर, विन्ध्याचल, श्रमरकंटक आ्रादि 
वनों में तपद्चर्यापूर्वक रह कर आत्मानन्द का अनुभव 
करते रहे । | 


पाँचवाँ अध्याय 
पुनः गुरु-मिलन और संन्यास 


प्रयाग में कुम्भ पड़ा । सम्पूर्ण भारतवर्ष के महात्मा- 
गणा, साधु-संन्यासी एकत्र हुये । आप भी प्रयाग आ गये । 
गुरुदेव का समागम हुआ । ऐसे शुभ अवसर को पाकर आपने 
गुरुदेव से प्रार्थना की कि भगवन्‌, भ्रब॒यदि योग्य समभें तो 


संन्यास दीक्षा प्रदान करें । गुरु जी ने सर्ववा अधिकारी समभः 
कर श्राज्ञा दे दी । 


त्रिवेणी संगम की सितासित धारा पर संन्यास का कर्म 
काणड हुआ । समष्टि भण्डारा हुआ और समस्त ब्रह्मचारी 
साधु, दरडी स्वामियों को वस्त्रादि देकर सम्मानित किया 
गया । गुरुदेव ने आपको ३६ वर्ष को श्रायु में संन्यास दीक्षा 
देकर दरड-कमणडलु और कौपीन प्रदान किया । श्राज से श्राप 
का नाम “श्री स्वामी ब्रह्मानन्द सरस्वती महाराज हुआ । सभी 
साधु महात्मा धामिक जन अब तो और भी झ्रापके दर्शन तथा 
आशीर्वाद के लिये आ्राकुल हो उठे । किन्तु आप विशेषतया 
निर्जन वन-स्थानों में ही विचरण करते रहे । जनता जहाँ 
कहीं श्रापषका पता लगा पाती, दर्शनों के लिये वहीं पहुँच 
जाती । कदाचित्‌ पर्व समयों में झ्राप काशी, प्रयाग, भ्रयोध्या 
आ्रादि नगरों में आरा जाते तो आपके समीप दर्शनार्थियों का मेला 
ही लग जाता था। 

महाराज श्री एकान्तप्रिय थे। जहाँ भी रहते एकान्त 

में हो निवास करते। भक्तों को यह बात पूर्णतया विदित 
थी । इसलिये श्रापके निवास के लिये विश्राम के लिये प्रत्येक 
स्थान में भक्त लोग ऊपर के ही भाग में प्रबन्ध करते । ऊपर 
के स्थान को महाराज श्री ऊपर से ही बन्द कर लेते और 
इस प्रकार उनका स्थान सर्वथा एकान्त बन जाता । आपका 
दर्शन असम्भव तो नहीं, पर दुर्लभ और कठिन अवद्य था। 
आपके विश्वामस्थान में दर्शन करने के लिये भक्तों को पर्याप्त 
समय खर्चना पड़ता था । दर्शन के निमित्त भक्तों का एकत्रित 
होना प्रायः ४ बजे शाम से प्रारम्भ होता और इसका क्रम 
१०-११ बजे रात्रि तक चलता रहता। दर्शनार्थी उस स्थान 
के निचले भाग में एकत्र होते रहते और महाराज श्री के 
दर्शन के समय तक जो लगभग 5५॥-€ बजे रात्रि में था, बेठे 
प्रतीक्षा करते रहते | समय श्राने पर महाराज श्री दर्शनार्थियों 
की परीक्षा भी ले लेते थे। रात्रि & बजे महाराज श्री के 
आज्ञानुसार समीप का ब्रह्मचारी सेवक सब  दर्शनाथ 
भक्तों की सूची तेयार करता और उसे महाराज श्री के समीप 
रख देता । उस सूची को दे देखकर महाराज श्री प्रायः कहीं 
देते, “जाओ, कह दो, आझाज नहीं मिलेंगे ।” ऐसा अ्रवसर 
बहुधा आ जाता, जबकिमहाराज श्री को यह कहलाना पड़ता 
कि सब से कह दो, “आ्राज नहीं मिलेंगे ।” इसलिये आपने 
इन्हीं शब्दों का एक साइनबोर्ड भी बनवा लिया था “आराज 
नहीं मिलेंगे” और ऐसा अवसर आने पर यह साइनबोर्ड 
दरवाजे पर ही टांग दिया जाता था। भक्त लोग निराशा 
में भी प्रतोक्षा करके एक-एक उठ कर वापस होने लगते । 
वापस होने का क्रम भी इसी प्रकार धीरे-धीरे चलता जेसा 

आने का और. इस प्रकार रात्रि के १०॥-११ बज जाते । उसे 
समय महाराज श्रो की आज्ञा होती, “देखो, कोई दर्शनार्थी 
नीचे बेठा है” देखा गया तो मालुम पड़ा कि श्रब भी २-३ 
भक्त लोग बेठे हैं । भ्राज्ञा हुई “बुला लो उन दर्शनार्थियों को” 
ऐसे समय में महाराज श्री के मुख से यह शब्द निकल पड़ते, 
“यही हैं दर्शनार्थी; शेष तो ऐसे हो सोच समझ कर आ जाते 
हैं कि चलो इधर-उधर शाम को टहलने नहीं जायेंगे, महात्मा 
जी का दर्शन ही कर आवें” इन दो तीन भक्तों को दर्शन देते 
समय महाराज श्री बड़ी ही प्रसन्न मुद्रा में मिलते, भ्रधिक 
समय तक उपदेश भी करते और अपने वचनामृत से भक्तों 
को ऐसा तृप्त कर देते कि उनको अधिक देर तक प्रतीक्षा का 
कष्ट परिणत होकर प्रसन्नता की लहरों में हिलोरें लेने लगता 
और लौटते समय वे यही समभते कि मानो उन्हें कोई निधि 
मिल गई हो। सच भी तो है निधि अवश्य मिल गई, ऐसी 
निधि जो संसार के किसी कोने में लाख प्रयत्त करने पर “भी 
नहीं मिला करतो । 


छठवाँ अध्याय 
स्वच्छचन्द दिचार और संसार 


सन्‌ १६३० ई० के प्रयाग कुम्भ के अवसर पर महा- 
राज श्री के दारागंज में निवास करने की पूर्व व्यवस्था हो 
चुकी थी । गंगागंज, प्रंयागनिवासी एक भक्त ने अपने दारागंज 
स्थित क्षेत्र को जिसमें लगभग १० कमरे थे खाली कराकर 
सुरक्षित रख छोड़ा था । महाराज श्री के आगमन की प्रतीक्षा 
की जा रही थी। महात्माओ्रों की विचारधारा स्वतनत्र तो हुआ 
ही करती है। महाराज श्री का विचार हुआ कि प्रयाग कुम्भ- 
मेले में जहाँ सब जा रहे हैं, वहाँ नहीं जायँगे और प्रयाग से 
१०-१२ मील दूर पदिचम में गंगा-तट पर कौरवेश्वर 
महादेव के मन्दिर में जिसमें एक श्रत्यच्त छोटी कोठरी है 
उसी में. ठहर गये । परन्तु इधर यह भी सोचा कि किसी भक्त 
ने प्रयाग क्षेत्र में एक विशाल भवन खाली रख छोड़ा है, उसे 
भी अपने ही काम में ले लेता चाहिये, ताकि भक्त के हृदय में 
यह ठेस न लगे कि उसकी सेवा बेकार हो गई । इसलिए उसमें 
अपने कुछ दरणडी संन्यासी शिष्य मेला भर के लिये ठहरा दिये । 
भक्त को जब मालूम पड़ा कि महाराज श्री प्रयाग नहीं 
श्रावेंगे, तो उन्हें कष्ट हुआ; किन्तु यह जान कर 
कि महाराज श्री को शआराज्ञा से उन्हीं के ही दरण्डी संन्‍्यासी 
शिष्यगण उसमें ठहराये गये हैं, उन्हें सन्‍्तोष हुआ; 

फिर भी “श्रेयांसि बहु विज्नानि भवन्ति महतामपि” के 
अनुसार एक विन्न आया। व्यापारिक सम्बन्ध से सम्बन्धित 
एक कलकत्ता निवासी धनी मानी प्रेमास्पद मित्र ने उस भक्त 
से यह इच्छा प्रकट की कि वह उन्हें दारागंज स्थित 
मकान मेले भर के लिए दे दें, वर्योंकि उनके परिवार के लोग 
मेले में प्रयाग निवास करना चाहते हैं। भक्त ने यह जानते 
हुये कि मकान खाली नहीं है, किन्तु यह सोच समझ कर 
कि महाराज श्री तो उस मकान में ठहरे हैं नहीं, खाली कराया 
जा सकता है। भक्त ने सेठ जी की बात को टाला 
नहीं । उन्होंने महाराज श्री से प्रार्थना की, “श्राप तो उस 
मकान में ठहरे नहीं हैं यदि, उचित समझें, तो सेठ जी जो 
उनके घनिष्ठ मित्र हैं उनके परिवार के लिये संन्‍्यासी महा- 
त्माश्रों से कह कर मकान खाली करा दें ।” मर्यादा के विषय 
में महाराज श्री का विचार श्रत्यन्त उत्कृष्ट था। सेठ ज़ी के 
परिवार के लिये महात्माओ्रों साधु-संन्यासियों से मकान खाली 
कराया जाय, ऐसा नहीं हो सकता, वयोंकि इसमें महात्माओं 
का अ्रपमान होगा । उत्तर दिला दिया, कि अ्रब उस मकान में 
दरणडी-संस्यासी वर्ग ठहराये जा चुके हैं, उत्से यदि कहा 
जायगा कि सेठ जी के बाल-बच्चों के लिये मकान खाली 
कर दें तो उनका बड़ा अपमान होगा। इस लिये मेला भर 
मकान खाली नहीं किया जा सकता । आप उनके लिये कोई 
दूसरा प्रबन्ध कर दें।” भक्त ने सोचा कि साधु महात्मा 
ही लोग तो ठहरे हैं कुछ बल प्रयोग करके मकान खाली करा 
लिया जाय । यह बात महाराज श्री को मालूम पड़ी, तो उन्होंने 
अपनी श्राज्ञा को अधिक हृढ़ कर दिया कि किसी भी प्रकार 

से तिवारी जी अपने मकान को खाली न करा सकें । वैसा ही 
किया गया। तिवारी जी निराश हो कर चुप रहे और 
मेले भर मकान नहीं खाली किया गया । किन्तु महाराज-श्री 
फिर उस मकान में कभी नहीं ठहरे और श्रपनी तरफ से सदा 
के लिए उसे खाली कर दिया। 


महाराज श्री का निवास इस समय कौरवेश्वर में हो 
रहा था। आपके एक परम भक्त बवुबेरदत्त श्रोभा ने सुना 
कि महाराज श्री कौरवेहवर में भ्रा गये हैं तो वहीं गये भर 
दर्शन किया । उनका नियम था दिल में प्रयाग में अपनी 
जीविका के लिये दफ्तर में नौकरी करते और शाम को 
४ बजे साइकिल द्वारा महाराज श्री की सेवा में कौरवेश्वर 
पहुँच जाते । कुबेरदत्त दारागंज में ही रहते थे । उन्हें मालुम 
पड़ा कि दारागंज-स्थित गंगा-भवन में महाराज श्री के गुरु 
देव पधारे हैं । वहाँ गये; दण्डवत प्रणाम किया और चले 
आये । सायंकाल जब वह महाराज श्री के दर्शन करने 
कौरवेश्वर गये, तो वहाँ भी गुरुजी के प्रयाग पधारने की बात 
बतलाई । इस प्रकार नित्य वह गुरुजी का तथा महाराज श्री 
का दर्शन करते और एक दूसरे के यदा-कदा के शब्द इधर- 
उधर पहुँचा दिया करते । एक दिन गुरु जी ने कुबेरदत्त से 
कहा कि क्‍या स्वामी जी इधर कुम्भ के अवसर पर प्रयाग 
नहीं आवेंगे ? यह्‌ बात कुबेरदत्त के द्वारा महाराज श्री के 
पास पहुँची । महाराज श्री ने कहा कि हमारा विचार मेले 
में जाने का नही हैं। गुरुजी को जब यह मालुम हुआ कि 
महाराज श्री प्रयाग श्राने वाले नहीं हैं तो कहा; “मेला क्या 

व्याप्न है ? भ्रच्छा, हमी उनसे मिलने किसी दिन चलेंगे” | 
गुरुजी की यह बात कुबेरदत्त ने जाकर महाराज श्री को 
बतलाई । महाराज श्री एकाएक चिंतित हो उठे और बोले, 
“अ्रनर्थ हो जायगा, कहीं गुरुजी ही मेरे लिये किसी दिन 
न चल पड़ें। जाओ, श्रभी जा्रो, प्रात:काल ४ बजे तक कोई न 
कोई मोटर लेकर यहाँ आरा जाओ । हम चाहते हैं कि कल प्रात: 
काल सूर्योदय से पहिले ही गुरु जी के दर्शन के लिये प्रयाग 
पहुँच जायेँ ।” ऐसा ही हुआ । दूसरे दिन प्रात:काल ४ बजे से 
पहिले कुबेरदत्त एक मोटर लेकर कौरवेश्वर पहुँच गये और 
६॥ बजे के लगभग महाराज श्री गुरुजी के समीप पहुँच गये। 
दण्ड उठाकर मर्यादापूर्वक प्रणाम करना चाहा । परच्तु 
गुरु जी ने उन्हें प्रणाम नहीं करने दिया । दण्ड हाथ से लेकर 
छाती से चिपटा लिया और समीप में अ/सन पर बेठा लिया। 
कहा, “महाराज, मर्यादा है, प्रणाम कर लें । गुरु जो ने कहा, 
“बेठ जाओ, हमारी इच्छा ही यहाँ मर्यादा है । गुरु जी के 
पास उस समय पचासों व्यक्ति इकट्ठे थे । यह देखकर सभी को 
आइचर्य हुआ कि स्वामी जी को उनके गुरुजी भी इतना 
अधिक शअादर देते हैं। किसी ने कहा, “क्यों न हो, भ्रपनी 
स्थिति में पहुंचा हुआ देखकर गुरु जी व्यवहार में भी 
समानता करें, तो कोई अनुचित नहीं ।” परन्तु इस श्लोर तो 
देखो कि गुरु जी को नमन के लिये वही उत्सुकता, मर्यादा 
पालन श्रेष्ठता और आदर्श है । गुरु जी ने इसी समय श्राज्ञा 
दी, “वन-पर्वतों में बहुत रह लिया । अरब नगरों के समीप भी 
रहा करो, जिससे लोगों का कुछ उपकार हो सके ।” इसके 
प४चात्‌ नगरों के निकट भी निवास होने लगा। गुरुजी 

आपका इतना अधिक आदर सम्मान करते थे कि कभी-कभो 
कह देते थे, “वह तो हम से भी अ्रधिक योग्य एवं विद्वान्‌ हैं 
और प्रदनों का उत्तर देने में तथा शंका समाधान करने में 
अद्वितीय हैं ।* 

किसी समय शिवकोटि महादेव के समीप श्री महाराज 
जी का चातुर्मास्य ब्रत चल रहा था। एक साधु वेशधारी 
मनुष्य उस स्थान में आकर महाराज श्री का नाम ले लेकर 
गालियाँ बकने लगा। आश्रम निवासी सेवकगण जब 
गालियाँ बकनेवाले उस साधु की बकवास रोकने और न 
मानने पर उसे मार भगाने को उद्यत हुये, तब महाराज श्री 
ने सबको तुरन्त अपने पास बुलाकर कहा, “हम तुम लोगों 
को छोटी छोटी बातों से लेकर योग समाधि तक सब सिखा 
सकते हैं । पर गालियों पर सहनशीलता का पाठ शायद 
नहीं पढ़ा सकते | ईद्वर की कृपा है कि श्राज यह अवसर 
उपस्थित हो गया है ।तुम्हें सहनशील बनने का अभ्यास 
करना चाहिये ।” एक ब्रह्मचारी बोले, “क्षमा हो, स्वायंभुव 
मनु की भ्राज्ञा गुरु निन्‍दा श्रवण का स्पष्ट निषेध करती है। ” 
महाराज ने कहा, “ठीक है, इस पर विचार कर डालो कि 
निन्‍्दा से क्या हानि-लाभ है ? यदि निन्‍दा से लोक में हानि 
समभते हो, तो यह स्मरण रखो कि सम्पत्ति विपत्ति एवं 
समस्त लौकिक कार्यो की सफलता विफलता प्रारब्ध के 
अ्रधीन रहती है। निन्‍दायें प्रारब्ध को स्पर्श तक नहीं कर 
सकतीं । जो प्रारब्धाधीन पूर्व निश्चित है, वही होगा। निन्दा 
उसमें किंचिन्मात्र भी अन्तर नहीं डाल सकती। इधर शास्त्र- 
कारों का मत है कि निन्‍्दक-जन महात्माओ्रों का पाप बँटा 

लेते हैं। इसलिये वे पारलौकिकः उन्नति में सहायक ही होते 
हैं । संतगणां निन्‍दकों को उत्कृष्ट भक्तों की श्रेणी में रखते 
हैं, क्योंकि श्रद्धालु भक्त तो पूजत आरती सेवा शुश्रृषा द्वारा 
महात्माश्रों का संचित पारलौकिक शक्ति उनकी कृपा के द्वारा 
बँटाते हैं; किंतु निन्दक लोग अपने लिये कुछ नहीं चाहते, 
प्रत्युत निन्दा करके उनका पाप ही बँटाते हैं । इसलिये वही 
उत्कृष्ट भक्त हैं और उन्हीं के द्वारा लाभ होता हैं। उनके 
द्वारा निन्‍दा रोकने का प्रयास नहीं करना चाहिये । वरन्‌ 
अपना कार्य करते जाना चाहिये और उन्हें भ्रपना कार्य करने 
देना चाहिये ।” इस प्रकार समकाकर अपनी सेवक-मण्डली को 
रोक लिया | इधर वह साधुवेशधारी दुष्ट लगभग एक घल्टे 
तक गालियाँ बक कर पास ही वृक्ष के नीचे विश्राम करने 
के लिये बेठ गया । तब श्री चरण ने उसे बुलाकर कहा, 
“बहुत देर गाली का पाठ करते-करते आप थक गये होंगे, कुछ 
जलपान कर लीजिये” आश्रम के सेवकों ने उसे मिष्ठान्त 
आदि से तृप्त किया और चलते समय उसे महाराज श्री की 
आज्ञा से दो रुपये इक्कागाड़ी के लिये भी दिये। बाद में 
पत्ता चला कि वह अपवे साथियों की गोष्ठी में जाकर इतने 
बड़े महात्मा के प्रति श्रपशब्द बकरने पर बहुत पछताया । 
दूसरे दिन आश्रम के सामने आकर “स्वामी जी की जय हो, 
स्वामी जी, क्षमा करें, हमसे बहुत बड़ा अपराध हुप्ना” श्रादि 
श्रादि प्रायदिचत वचन बहुत देर तक बोलता रहा और क्षमा 
याचना कराता रहा । 

ऐसी अनेक श्रादर्श घटनायें प्रकाश में भ्राई । उन्तसे शिक्षा 
सिलती है और श्री चरण के: उत्कृष्ट आंदर्शमय, त्यागंपूर्ण, 

तपश्चर्यामय जीवन की भाँकी मिलती है। इसलिये आपके 
जीवन की कुछ घटनाओं का संक्षेप उल्लेख किया जा रहा है 
जिससे पाठकों को आपकी पुण्य-जीवनी का साधारण दिग्दर्शन 
हो जाय । 


. एक समय महाराज श्री का निवास प्रयाग में राजा 
ढिंगवस की कोठी में हो रहा था | समीप ही एक भक्त वकील 
साहब रहते थे । उन्होंने सुना कि महाराज श्री रात्रि भर 
प्रासन जमाकर बेठे-बेठे भजन करते रहते हैं । इच्छा हुई कि 
महाराज श्री का यह दृश्य देखा जाय । प्राथेना करूँगा कि 
मैं यह हृश्य देख सकूँ | श्रतः उन्होंने प्रार्थना की, “महाराज 
जी मैंने सुना है कि आप रात्रि भर आसन में बैठे रहते हैं । 
मैं देखना चाहता हूँ ।” महाराज जी हँस कर बोले, “क्या तुम 
रात्रि भर जाग सकोगे ?” उत्तर दिया, “अवश्य, कोशिश 
करूँगा ।/' महाराज जी ने कहा, “मेरा तो कोई ह्॒ज हैं नहीं, 
परंतु ध्यान रहे, कोई शब्द उच्चरण नहीं करना। वकील 
साहब रात्रि भर बेठे रहे और सारी रात्रि समाप्त 
हो गई। 

थोड़े ही समय में इस प्रकार की बात इधर-उधर 
फैली । कुछ दुष्ट-हृदय ईर्ष्यालु और विरोधी भी हो जाते हैं । 
सबने एक षड़यंत्र रचा | एक वेश्या को द्रव्य देकर समभा- 
बुझा कर तैयार किया कि रात्रि में महाराज जी के पास 
जाकर उन्हें डिगाने की वह कोशिश करे। वेश्याएँ लोभी तो 
होती ही हैं। पुरुष के वेश में और.लोगों के साथ-साथ १०-११ 
बजे रात्रि में दर्शन के बहाने वहाँ तक .पहुंच गई। सत्संगः 

चलता रहा । सत्संग हो जाने के बाद सब लोग तो वहाँ 
से चल दिये और नीचे उतर आये । परल्तु वेश्या वहीं बैठी 
रहो । महा गज जी के भय व तेज के कारण कुछ बोल नहीं 
सकी । परन्तु वह कुछ देर बेठी रही । इधर सब लोग, 
जिन्होंने यह षड़यंत्र रचा था, नीचे उतर कर यह प्रतीक्षा कर 
रहे थे कि क्या होता है | उधर उस वेश्या के शरीर व पेट में 
इतनी अधिक पीड़ा हुई कि चीख मार कर भागो। नीचे धू्त 
लोग जो प्रतीक्षा में खड़े थे पूछा, “क्या हुआ ?” उसने अपनी 
पोड़ा का समाचार कह सुनाया | सब लोग सुनकर अत्यंत 
दुखी हुए और पश्वाताप करने लगे कि व्यथं ही में हम लोगों 
ने महाराज जी को कष्ट दिया। जब यह बात इधर-उधर 
साधारण लोगों में फैली तो महाराज श्री के प्रति ग्रत्यघिक 
श्रद्धा चारों ओर से उमड़ पड़ी । 


महारांज श्री की आज्ञा थी शृद्र अथवा स्त्रों आश्रम में 
उनके निवास स्थान में आकर दर्शन-प्रणाम अथवा सत्संग 
करने की चेष्टा न करें | यदि कोई शूद्र या खत्री उनका प्रणाम 
या दर्शन करना चाहती है तो जब्र कभी वह कहीं की यात्रा के 
लिये बाहर निकलें या बाहर से निवास स्थान पर लोौटें तो 
फाटक पर प्रणाम दर्शन हो सकता है। एक समय की बात है 
जब् प्रयाग में गंगातट पर एक मकान में आप ठहरे हुये थे, तो 
महमना मदनमोहन मालवीय के परिवार की एक विधवा स्त्री 
ने महाराज श्री से उनके निवास स्थान में दर्शन करने की 
आज्ञा माँगी | उत्तर वही साधारण था कि शूद्र अथवा स्त्री 
वर्ग उनके ठहरने के स्थान पर दर्शन सत्संग नहीं कर सकते : 

वह स्त्री विदुषी थी ओर सत्संगिनी भो। उसने महाराज 
श्री को पत्र लिखा क्रि हमारी किसो बहिन के ही उदर से 
आपका जन्म हुआ है। जिस माता से आपकी उतत्ति है 
उसी स्त्री-जाति से इतनी घृणा क्यों ? पत्र को महाराज श्री के 
पास किसी सेवक के द्वारा भेज दिया ओर कहा कि इसका 
उत्तर ले आना । महाराज श्री ने थोड़ी उपेक्षा कर दी और 
सेवक से कहला दिया कि इसका उत्तर फिर मिल जायगा। 
इस समय अवसर नहीं है| दूसरे दिन उसने फिर उत्तर के 
लिये आग्रह किया और कहला भेजा कि आज इसका उत्तर 
अवश्य मिल जाना चाहिये । महाराज श्री यह सब सुनकर 
कहने लगे कि इसने प्रश्न का तो अन्त ही कर दिया है, उत्तर 
भी असाधारण ही देना चाहिये। प्रश्नोत्तर इस प्रकार 
लिखा दिया-- 

“मैं श्राप लोगों के संसर्ग में नौ महीने रहा । उस समय 
मेरी कैसी दशा थी ! उलटे टँगे थे, बन्धनों में जकड़ा था कष्ट का 
पारावार न था । इस प्रकार मलमूत्र के भांड में नो महीने 
बीत गये । वे दिन मुझे आज भी नहीं भूलते | यही कारण 
है कि आप लोगों के सम्पक की इच्छा नहीं करता ।” इस 
विषय में और आगे इस प्रकार लिखा था-- 

“कुम्हार घट बनाता है। उसे जन्म देता है। वह घट 
पक जाने पर यज्ञमंइल में पहुंच जाता है। परन्तु उसका बनाते 
वाला कुम्हार यज्ञमण्डप के बाहर ही खड़ा रहता है। उसे 
यज्ञमंडल में जाने की आ्राज्ञा नहीं होती । 

यह पत्र उस विधवा स्त्री के पास पहुंचा दिय्रा गया। 
पत्र पढ़ कर उसे और अधिक श्रद्धा उत्पन्न हो गई और ऐसे 

अवसर पर के ताक में हो गई कि महाराज श्री गंगा-स्तान 
के लिये अथवा अस्यत्र कब जायेंगे । पता लगा कि कल प्रात+- 
काल ४ बजे नाव द्वारा संगम स्नान करने जायेंगे। वह भी 
उसी समय स्तान के लिये से चल पड़ी । गंगा-स्तान के समय 
दर्शन-प्रणाम कर आनन्दमग्न होकर कह पड़ी, “यहाँ तो 
सभी को दर्शन करने का अधिकार है ।” 


महाराज श्री का निवास दारागंज ( प्रयाग ) में हो रहा 
था । कलकत्ते के एक सेठ जी, जितका मुकदमा हाईकोर्ट में 
चल रहा था, प्रयांग आये । कभी-क्रभो जब वह गंगा-स्तान 
करने जाते, तो दारागंज में महाराज श्री का दर्शन भी करते । 
महाराज श्री के दर्शन में एक विचित्र आ्राकषंण था | जो एक 
बार भी दर्शन कर लेता, वह फिर बोर-बार दश'न के लिये 
बाध्य हो जाता । सेठ जी की भी यही दशा हुई। एक बार 
दर्शन करने के बाद बार-बार दर्शान करने जाने लगे। 
लोगों से ख्याति भी सुन चुके थे कि बड़े उच्चकोटि के 
महात्मा हैं । इनके दर्शान और आश्ोर्वाद से सभी के कार्य 
सफल हो जाते हैं। सेठ जी भी अपने मुकदमें की बात 
महाराज श्री को सुना दी श्र प्रार्थना की कि कृपा हो 
जाय तो मुकदमे में सफलता मिल जाय। ऐसे अवसर पर 
महाराज श्री कुछ उत्तर तो नहीं देते थे; किन्तु उस प्रार्थी को 
उनका मूक श्राशीर्वाद अ्रवश्य मिल जाता था । कुछ दिन बाद 
सेठ जी को मुकदमें में सफलता मिल गई | तब तो सेठ जी बहुत 
ही प्रसन्न हुये शौर जब महाराज श्री का दर्शन करने गये, तो 
एक दोना भर अशर्फी बेले के फूलों से ढक क्र लेते गये-ओर 

उसे महाराज श्री के चरणों के समीप रख कर दण्डवत 
प्रणाम करके बैठ गये । सत्संग होता रहा और रात्रि श्राने 
पर सेठ जी घर चले गये और महाराज श्री भी उठ कर 
अपने विश्वामवाले कमरे में चले गये । प्रातःकाल जब 
महाराज श्री का ब्रह्मचारी सेवक उस बेठने के स्थान को 
भाड़ू से साफ कर रहा था, उस अशार्फी वाले दोने को भी 
यह समझ कर कि इसमें केवल फूल हो है भाड़ से ठोकर 
देकर हटाने का प्रयत्न किया परन्तु जब वह दोना नहीं हटा 
तो उसे उठाकर देखा । मालूम पड़ा कि उसमें अशफियाँ हैं । 
उसने उन्हें ले जाकर महाराज श्री के समीप रख दीं । 
महाराज श्री को मालूम हो गया कि इसको लानेवाले वही 
सेठ जी ही हैं। आज्ञा दी कि यदि आज सायंकाल सेठ जी 
दर्शान के लिये आ,॥रारवें, तो उन्हें फाटक पर रोक देना और 
ऊपर हमारे पास दर्शान के लिये नहीं आने देना । रोज की 
भाँति सायंकाल जब सेठ जी दर्शन करने श्राये, तो ब्रह्मचारी 
जी ने उन्हे” फाटक पर हो रोक दिया । सेठ जी दो-ढाई घण्टे 
फाटक पर बैठे रहे | इसके बाद आज्ञा हुई कि बुला लो सेठ 
जी को। सेठ जी के दर्शन प्रणाम करने के बाद महाराज श्री 
ने कहा, 


“मे अ्रशफियाँ आपने यहाँ चढ़ाई हैं ? जो इनकी 
इच्छा करता है, जो इन्हें आपसे माँगता है, उस्ते 
तो आप देते नहीं । हमारे पास क्‍यों रख गये ? 
क्या मुझे किसी बेटे-बेटी का विवाह रचाना है ? 


( ४५5 ) 
22७४७ जाओ, ले जाओ, इन्हे उन लोगों को 
दो, जो इनके लिये लालायित हैं ।”' 
ऐसा कह कर अशर्फियाँ लौटा दीं और कहा,-- 
“हमारे यहाँ धन नहीं, अपने दुगुण चढाओ 
जिससे तुम्हारा कल्याण हो जाय । यहाँ धन की 
आवश्यकता नहीं । 
स्वच्छंंद विचार थे । जिधर की इच्छा होती चल पड़ते । 
मार्ग या सड़क के सहारे ही नहीं चलते, अपितु सीधे ही खेत- 
बारो, ऊँचा-नीचा कूदते फाँदते सीधे चले जाते। पीछे से खेत 
बारी वाले लोग चिल्ला पड़ते, 


“खेत से होकर क्यों जाते हो ? सीधे मार्ग से 
चलो 4 


उत्तर मिलता--“हम तो सदैव के कुमार्गी हैं, अर्थात्‌ 
सांसारिक मार्ग का पअ्ननुसरण न करते हुये गृहस्थ व 
वानप्रस्थ आश्रमों के मार्ग सेन जाकर सीधा मार्ग संन्यास 
का पकड़ कर ही विचर रहे हैं ।” 


एक बार महाराज श्री के पीछे कुछ अधिक कोलाहल 
सुनाई पड़ा । पीछे मुड़कर देखा कि कुछ लोग घलि में कुछ 
बीनते से बढ़े श्रा रहे हैं ।” समीपवर्ती एक व्यक्ति से पूछा, 
“ये लोग क्या कर रहें हैं ?” उसने बताया, “पद.चिह्न देख कर 
महाराज श्री की चरण-धूलि उठा रहें हैं ।” “कितने हो साधक 
तपस्वी शनुष्ठान करते हुये जंगलों में श्रनुमान से इन चरणों 
को ढू ढ़ते हुये विचरते- थे | क्रितने भक्तमण इनके दर्शन के 


( ५६ ) 


लिये संकल्प लेकर देवी देवताओं के अनुष्ठान करते थे। इनके 
अंतर्यामित्व की ऐसी विचित्र घटनायें हैं कि जिनसे सिद्ध होता 
है श्रवश्यमेव उन 'यजमानों के संकल्प की पूर्ति होती थी। 
उनका अनुष्ठान सफल होटा था श्रौर उन्हें अभोष्ट दर्शन प्राप्त 
होते थे। इसका रहस्य जानने के लिए श्री चरणों से 
उत्सुकता प्रकट करने पर यही उत्तर मिलता, “जैसी स्वच्छंद 
चित्तवृत्ति हो जाती है, उसी का अनुसर करके स्वच्छंदतापूर्वक 
नवीन दिशा में चल पढ़ते हैं।” धन्य है भगवान्‌ की महिमा । 


एक बार मानिकपुर के पास विचरण करते हुये एक 
गांव में पहुंच गये | लोगों ने महाराज श्री के तेजस्वी स्वरूप 
का दर्शन किया और आकर्षित होकर उनके समीप आये। 
जलपान आदि कराकर सेवा की ओर कुछ समय तक सत्संग 
किया । महाराज श्री ने पूछा, “क्या भजन करने लायक कोई 
एक्रान्त स्थान आप लोग जानते है ?” लोगों ने बतलाया यहां 
से लगभग ४ मील दूर एक गुफा है, जो घनघोर जंगल में है । 
सिंह, व्याप्रादि जंगली हिंसक जीव-जन्तु अधिकता से रहते 
हैं ।! इस प्रसंग में उन्होंने गुफा की एक घटना भी सुनाई-- 
कहा कि गाँव के जमींदार के लड़के को एक बार वैराग्य 
हुआ । उसने विचार किया कि जंगल की अ्रमुक गुफा में 
जाकर भजन जप तप करेंगे। ऐसा ही निश्चय करके उसने 
अपने कर्मचारियों से कहा कि तुम लोग बन्दूक आदि लेकर 
हमारे साथ चलो और हमको गुफा में पहुंचा कर चले आना । 
इस प्रकार वह अपने सब साथियों के साथ गुफा में पहुँचा 
तब अपने साथियों को घर लोट जाने की आज्ञा दे दी और 

स्वयं गुफा में रह गया | साथी लोग गुफा से कुछ दूर जाकर 
एक जंगली भाड़ी के नीचे में रात्रि में रह गये। रात्रि 
के समय गुफा की वन-योगिनियों ने किलकारी मार-मार कर 
गुफा की दीवालों पर थपेड़ी मारी और उस जमीन्दार के 
लड़के के गालों पर खूब तमाचे लगाये । सब लोग बाहर से 
रात भर गुफा के भयानक शब्द सुनते रहे। किन्तु भयवश 
किसी को गुफा में प्रवेश करने का साहस नहीं हुप्ना। प्रात; 
काल जब लोग गुफा में गये तो देखा कि जमींदार का लड़का 
बेहोश पड़ा है और उसके शरीर पर हथेलियों की रक्तिय 
छापे बनी है | यह देख कर लोग बेहोशी की हालत में 
उस लड़के को उठाकर घर ले आये। 


वन-योगिनियों के ऐसे कृत्य सुन कर महाराज श्री ने 
विचार किया और कहा, “देख लिया जाय।”' बिना किसी से 
कुछ कहे सुने उधर ही चल दिये | ५ मील कोई ज्यादा दूर 
नहीं था । दो धण्टे में पहुँच गये | देखा--सुन्दर रमणीक 
स्थान । एकान्त-प्रिय थे ही; एक वृक्ष के नीचे बैठ गये । 


यह ऐसा घनघोर जंगल है, जहाँ दिन में भी लोग गिरोह 
बना कर सशस्त्र जाने में भी घबराते हैं, वहाँ महाराज श्री बैठ 
गए । रात हो गई। अंधकार छा गया। इसी स्थान में 
एक दूसरी घटना घटी । यहाँ जंगल में एक पुराना सिद्ध 
प्रघोरी रहता था। देखा कि जप-तप में निमग्न .एक सिद्ध 
महात्मा यहाँ पधारे हैं और सोचा कि इनको अपना कुछ 
चमत्कार दिखा कर प्रभावित किया जाय । अचानक दिन के 
समात शुञ्र प्रकाश हो गया । एक दो फलोंग की सीमा 


(६ ६१) 


के भीतर वनस्थलो जगमगा उठो। महाराज श्री ने 
ने यह देखकर अपने आसन के चारों ओर एक रेखा खीच 
दी ओर निदिचित बेठ गये । धीरे-धीरे वह प्रकाश बदल कर 
नीले रंग का सुन्दर प्रकाश हो गया । इस नीले प्रकाश में अ्रनेक 
ऋषि महर्षि उधर-उधर जाते दिखलाई । राम-लक्ष्मण सीता की 
त्रिमूतिं की मनोहर छवि वन-विहार करती हुई इधर उधर श्राती 
जाती दिखाई दी। मधुर मनोहर बालरूप में घनश्याम का भी 
दर्शन हुआ | लगभग श्राध घण्टे तक यह नाटक होता रहा। 
थोड़ी देर में धनघोर घटा छा गई । वर्षा होने लगी । ओले 
पड़ने लगे । हड्डियाँ तथा रक्त की भी वर्षा होने लगी । इस 
प्रकार की दुर्घटनायें होती रहीं। महाराज श्री मौन होकर 
स्वप्नवत सब दृश्य देखते रहे । परन्तु महाराज श्रो की रेखा 
के अन्दर कोई विक्ष प नहीं हुआ । इस प्रकार महाराज श्री 
की हृढ़ता को देख कर कि इतना उत्पात करने पर भो 
विचलित नहीं हुये | वह भघोरी सिद्ध इस प्रतीक्षा में बैठा रहा 
कि सम्भवतः उसकी सिद्धि देख कर महाराज श्री उसके 
समीप आराएँ | वहाँ तो परम सिद्ध का आसन लगा था। 
वह कब डिगनेवाला था। 

जब उसने देखा कि वे वो अपने आसन से नहीं डिगे 
तो अपनी माया द्वारा निर्मित एक शेर पर बेठ कर स्वयं 
आया और बोला, “श्राप कौन हैं और किस लिये यहाँ आये 
हुये है ?” महाराज श्री ने देखा एक बडा ऊँचा आदमी जिसकी 
जटायें जमीन पर दो हाथ लटक रही हैं, भौंह के बाल भी 
बहुत बड़े-बड़े हैं, सामने खड़ा है | यह देख कर महाराज श्री 
ने हँस कर पूछा, “यह नाटक किसको दिखा रहे हो? उस 

प्रघोरी महात्मा ने बड़ी नम्नता से प्रा्थनापूर्वक कहा, “यहाँ 
रहकर जो कुछ आप चाहते हों वह हम अभी पूरा कर सकते 
हैं। भ्रपना परिचय तो दीजिये ।” महाराज श्री ने उत्तर दिया, 
“जो अभिलाषा पूर्ति करने में समर्थ हो सकता है वह भ्रवश्य 
जान सकता होगा कि हम कौन हैं श्लौर किस लिये यहाँ आये 
हैं ?--हमें कुछ चाहिये नहीं, गुरुकृपा से सब पूर्ण है।” 

जब उप्त श्रोर से विशेष आग्रह हुआ कि कुछ तो झ्राप 
मांग ही लें, तो महाराज कहा “क्या आप हमारी प्रवंचना करने 
आये है ? ठगना चाहते हैं क्या ?” इस पर अ्रघोरी बहु प्रसन्न 
हुआ और समभ गया कि ये स्वयं पू जीवान हैं। भ्रघोरी ने कहा, 
“क्षमा करें । मैंने बहुत उपद्रव किया ।भ्राज तक इतना उत्पात' 
करने पर कोई यहां टिक नहीं सका । २५० वर्ष हो गये इस 
जंगल में मुझे श्राये हुये, किस्तु कोई ऐसा पूजीवान नहीं 
मिला । क्षमा किया जाय ।” इतना कहते कहते किंचित मौन 
के पश्चात्‌ बोला, “जब तक आप यहाँ चाहें रहें श्रौर मेरे योग्य 
जोभी सेवा हो बताएँ ।” महाराज श्री ने उत्तर दिया कि हमें 
किसी चीज की आवश्यकता नहीं है। यह तुम स्वयं जान 
सकते हो । भ्रमण करते हुये इधर आगये,.स्वयं चले जायंगे । 
कुछ दिन निद्चितता से महाराज श्री वहाँ रहे । इस बीच 
वह सिद्ध अ्घोरो भी कभी-कभी आपके समीप आता रहा । 
किक्तु आपने विचार किया कि हमारे यहाँ रहने में इस 
अघोरी की स्वतंत्रता में बाधा पहुंचती होगी। श्रतः आपने 
स्थान परिवर्तत कर दिया और अन्यत्र चले गये। 

घनघोर जंगल में भ्रमण करते हुये एक पगडंडी से जा 
रहे थे ।उसी पगडंडी पर खड़ा हुआ एक सिंह दिखाई पड़ा। 

परम योगी ध्याननिष्ठ महात्मा के समीप आने पर वेर भाव 
वाले हिसक जीव जंतु भी अपने स्वभाव को त्याग देते हैं । 
यह बात यहाँ प्रत्यक्ष घटित हुई । महाराज श्री प्रसन्न मुद्रा में 
उसी पगडंडी पर आगे बढ़ते चले जा रहे हैं । कुछ ही कदम 
पर सिंह को सामने खड़ा देखकर महाराज श्री के मुख से ये 
शब्द निकल पड़े “राजाओं का यह धर्म' नहीं है कि किसी के 
रास्ते पर खड़े हों” इन शब्दों की भतकार सिंह के कानों में 
जाते ही, उसने अ्रपत्ती पूछ हिलाई, श्रौर रास्ते को छोड़कर 
एक तरफ धीरे से चल दिया । ठीक है जिस समय योगी 
यथार्थ प्रहिसा के उच्चतम स्तर पर पहुँच जाता है, उस समय 
उसके समीप में श्राने वाले हिसक जन्‍्तु भी हिंसक स्वभाव 
त्याग कर उसके प्रभाव से अहिसक बन जाते हैं | महाराज 
श्री अपनी जिस चाल से उस पगडंडी पर जा रहे थे उसी 
चाल से आगे बढ़ते गये और आगे चले गये। 

थोड़ी दूर पर देखा एक विशाल बरगद का पेड़ है। 
उसी के बगल में पास ही अति नीची खाई है। खाई' इतनी 
नीची है कि कोई भी बिना किसी सहारे के नीचे नहीं जा 
सकता.। नीचे खाई से कुछ ही दूर पर जलस्रोत है। स्थान 
चारों ओर से घने वृक्षों से घिरा हुआ है । समीप जाने पर 
देखा कि बरगद की जटायें नीचे तक लटक रही हैं । देखा 
कि यहाँ परम एकात्त और रमणीक स्थान है | बरगद की 
जटायें पकड़ कर श्राप नीचे उतर गये । वहाँ एक सुन्दर गुफा 
भी दृष्टिगोचर हुई | घनघोर जंगल में जलख्नोत के समीप 
सुन्दर शीतल रमणीक गुफा देखकर विचार हुआ कि यहीं 
रहकर कुछ दिन योगाभ्यास किया जाय। यह स्थान इतने 

सघन वृक्षों के बीच है कि सूर्य का प्रकाश ६-६ महीने नहीं 
प्रवेश कर पाता । महाराज श्री आनन्द से यहीं निवास करने 
लगे | कंदमूल फल से जीविका निर्वाह होता और सदैव 
अहनिश परमात्म-पिंतन में संलग्न रहते । लकड़ी काटने के 
निमित्त कभी-कभी यदि कोई ग्रामीण ञ्रा जाते तो उनके द्वारा 
कच्चा चना मंगा कर रख लेते और एक दो मुट्ठी खाकर अपनों 
जठराग्नि शान्त कर लेते । इस प्रकार आपको इस स्थान में 
निवास करते कुछ समय व्यतोत हो गये । 

उस समय अंग्रेजों का राज्य था। अ'ग्रेज लोग कभी- 
कभी उधर शिकार खेलने ञ्रा जाया करते थे। एकान्त स्थान 
में जलख्नोत होने के कारण एक अंग्रेज शिकारी ने देखा कि 
यहाँ शेर का शिकार सफलता पूर्वक अ्रच्छा हो सकता है। 
उसकी श्राज्ञा पाते ही ग्रामीण लोग एक भेंसा ले श्राये और 
उसी स्रोत के पास ले जाकर बाँस की कमची ( रस्सी ),से 
बाँध दिया ओर सब चले गये । दूर एक निश्चित स्थान पर 
अंग्रेज शिकारी बैठ गया । सूर्यास्त होने के बाद से वह भैंसा 
चिल्लाने लगा । भैंसे की चिल्लाहट का शब्द कई घण्टे तक 
महाराज श्री को सुनाई पड़ता रहा । अधिक रात बीत जाने पर 
भो जब वह चिल्लाहट बन्द नहीं हुई, तो महाराज 
श्री ने विचार किया कि समीप में ही किसी प्राणी को श्रत्यन्त 
कष्ट है । उस कष्ट का निवारण करना चाहिये। भाप उस 
औैंसे के समीप गये और उस बाँस की रस्सी के नीचे एक 
पत्थर रख कर दूसरे पत्थर को जोरों से उस रस्सी को -काट 
दिया । भैंसा स्वतंत्र हो गया श्रौर भाग गया । इधर रस्सी काट 
कर-वे अपनी गुफा: में आकर फ़िर ध्यानमग्न:हो - गये.। 

रात्रिभर शिकारी लोग श्रपने शिकार की प्रतीक्षा में बैठे रहे । 
प्रात:काल उन लोगों को मालूम पड़ा कि भेंसे की रस्सी को किसी 
ने रात्रि में काट दिया था, तब तो उस अंग्रेज को बहुत क्रोध 
आया । श्रावेश में वह भ्रनाप-शनाप बकने लगा । ग्रामीण लोगों ने 
कहा, “यहाँ एक महात्मा रहते हैं। भ्राप कोई भ्रपशव्द यहाँ न 
कहें । शिकारी के साथ उसकी मेम भी थी । अंग्रेजी राज्य 
था। उस समय सफेद चमड़ीवाले साहबलोग मदान्ध थे । 
उस मेम ने कहा, “महात्मा हमारा क्या कर सकता है ? क्‍या 
हमारा रास्ता बन्द कर देगा ? हम लोग इस जंगल के मालिक 
हैं, श्रधिकारी हैं, हमारा राज्य है । इस प्रकार के ग्रभिमान 
से भरे शब्दों के निकलने के बाद, उस मेम का मलमूत्र बंद हो 
गया | उसका पेट फूलने लगा, कष्ट बढ़ गया । उपचार की 
सम्भावना कठिन थी । बहुत घबड़ाई | ग्रामीणों ने कहा 
“घनघोर जंगल में जो ये महात्मा भजन-तप करते हैं, उनके 
प्रति श्रपराध हो गया है, ऐसा मालूम पड़ता है। नहीं तो 
इस प्रकार सहसा कष्ट नहीं होना चाहिये था। उस श्रंग्रेज 
ने कहा, “हो न हो, यही कारण हो; तब तो पता लगाझ्रो 
उन महात्मा का । उनसे मिला जाय ।' सब लोग महाराज श्री 
का पता लगाते हुये वहाँ पहुँच गये और देखा कि एक महात्मा 
ध्यानावस्थित बैठे हुये हैं। दूर से ही हाथ जोड़ कर सब 
वृतांत कह दिया और कष्ट दूर होने की प्रा्थंता भी की । 
नेत्र खोलकर महाराज श्री ने देखा कि सामने एक अंग्रेज और 
उसकी महिला तथा कुछ ग्रामीण खड़े हैं और प्रार्थना कर 
रहे हैं। श्री महाराज जी ने उनकी प्राथेना सुन कर कहा, 
“इतना बड़ा जंगल पड़ा है, आप लोग मेरे नेत्रों के सामने ही 
भ 

हिंसा करने के लिये उद्यत हो गये | लगभग १२ बजें प्र्द्ध 
रात्रि में मुझे वहाँ जाकर उस भेंसे को छुड़ाना- पड़ा.” तब 
तो उस अंग्रेज साहब ने कहा कि “मुझे यह कदपि ज्ञान 
नहीं था कि कोई इतना प्रभावशाली महात्मा इस घनघोर 
जंगल में तप कर रहे हैं | क्षमा किया जाय । अ्रब कभी इंसे 
तरफ आंपके समीप शिकार खेलने नहीं भ्राऊँगा । महाराज 
श्री ने कहा, “अच्छा, श्रब श्राप लोग जाइये । वे सब लोगे 
वहाँ से चले गये भ्ौर तुरन्त ही उस अंग्र जः महिला का केष्ट 
दूर हो गया । इसके बाद वह अंग्रज फिर कभी भी उस तरफ 
शिकार खेलने नहीं गया । 

लगभग ६ महीने बाद उस गुफा से महाराज श्री निकले 
और भ्रमण करते हुए पास के किसी गाँव में पहुँच गये । सिद्ध 
महात्मा होने की ख्याति उधर दूर तक फेल चुकी थी । लोगों 
की बड़ी श्रद्धा हुई और दर्शन के लिये उमड़ पड़े.। सत्संग 
होता रहा । कभी-कभी प्रसंग झ्राने पर महाराज श्री उस गुफा 
के सौन्दर्य और वहाँ भ्रपने एकान्तिक जीवन का संक्षेप में 
वर्णान कर दिया करते थे | श्राप यह कहा करते थे कि अपने 
लिये भोग की क्‍या चिता--वह तो स्वयं ही भोक्‍ता को ढूँढ़ता 
हुआ भ्रा जाता है। एक समय रींवा जंगल की तरफ किसी 
गाँव में महाराज श्री रुके हुये थे। श्री कुबेरदत्त श्रोफा, जो 
उनके अनन्य भक्त थे, दर्शन के लिये ढूँढ़ते हुये वहाँ पहुँच गये,। 
सायंकाल का समय था। महाराज श्री ने भ्रपना दंड-कमंडलु 
उठाया और चल दिये जंगल की ओर । कुबेरदत्त .भी पीछे- 
पीछे हो लिये। लगभग दो मील जंगल में चले गये । कुबेरदत्त 
के मन में यह बात आई कि अ्रब हम लोग जंगल में यहाँ दूर 

आरा गये हैं लौटना तो होगा नहीं, मालूम पड़ता है श्राज रात्रि 
में भूखे ही रहना पड़ेगा । थोड़ी देर बाद महाराज श्री एक पेड़ 
'के. नीचे रुक गये । कुबेरदत्त से कहा कि थोड़ी देर आराप्र यहीं 
बैठिये; में उधर शौच को जाता हूँ । कुबेरदत्त एकाकी उंस घन- 
घोर जंगल में बैठे थे कि इतने में एक पुरुष उनके पास आया. । 
बह एक हंडी में कुछ सामान लिये था । उसने कुबेरदत्त से कहां, 
इसे रख लो, अपने काम में लाना । कुबेरदत्त ने कहा, 
“आ्राप कौन हैं? कहाँ से और क्‍या लाये हैं ?” उसने उत्तर 
“दिया, “इसे श्राप रख लीजिये और महाराज श्री से बतला 
देना, बस इतना ही प्रयोजन है । ऐसा कह कर वह चलो 
गया । जब महाराज श्री आ्राये, तो कुबेरदत्त ने सारा वृत्तांत कह 
सुनाया । महाराज श्री ने कहा, “ठीक है, देखो तो उसमें. क्या 
है.?'' देखा गया तो मालूम पड़ा कि उसमें हंडी भर मलाई 
थी । महाराज श्री ने कहा, “इसे.काम में ले लो, खाओ्रो, 
प्रियो, परन्तु ध्यान रहे कि इस प्रकार एकान्त में जंब कभी 
कोई सामग्री लावे, तो उससे श्रधिक प्रश्न नहीं करना चाहिये। 
यह नहीं पूछना चाहिये कि कौन हो, कहाँ से लाये हो झ्रादि- 
ग्रादि । 

इसो प्रकार स्वच्छंद विचरण-काल में अनेकानेक घटनाएँ 
घटती रहीं । एक बार नीवा घाट (प्रयाग) की तरफ एक गाँव 
में पहुँच गये । महाराज श्री के साथ सेवा में एक ब्रह्मचारी भी 
था । एंकान्त स्थान था। अन्य गाँव वहाँ से मीलों दूर थे । 
थोड़ी रात्रि बीत चुकी.थी । इतने में एक मनुष्य कुछ अन्न 
आदि भोजन सामग्री लेकर आया | उस समय: :महाराज श्री 
वहाँ मौजूद थे। ब्रह्मचारी ने सूचना दी कि महाराज, एक .मनुष्य 

कुछ खाने पीने की सामग्री लेकर आ्राया है। महाराज श्री ने 
कहा, “बुलाओो उस मनुष्य को हमारे समीप ।” आने पर 
महाराज श्री ने स्वयं उससे पूछा, “यह सामग्री किसने भेजी 
है ? उसने उत्तर दिया, अ्रमुक मनुष्य जो अ्रमुक गाँव में रहता 
है, उसने ।” आज्ञा हु--ब्रह्मचारी, देखो, जो-जो यह बोलते 
हैं उसे नोट कर लो । ब्रह्मचारी जी ने उस सामग्री भेजनेवाले 
का नाम, ग्राम भ्रादि नोट कर लिया। वह मनुष्य सारी सामग्री 
वहीं रख कर चला गया | दूसरे दिन प्रातःकाल महाराज श्री 
ने आज्ञा दी कि जाश्रो उस सामग्री भेजनेवाले का पता 
लगाओ्रो, और उससे पूछो कि उसने वह सामग्री कल भेजी 
थी । ब्रह्मचारी जी ने पता लगाया तो मालूम पड़ा कि अमुक 
ग्राम में उस नाम का व्यक्ति रहता तो है । परन्तु उसने कोई 
सामग्री महाराज श्री के यहाँ नहीं भेजी । उस प्रकार से अ्रनेका- 
नेक घटनायें नित्यशः होती रहीं । 

आपका निवास अ्रधिकतर विन्ध्यगिरि और अ्रमरकंटक 
के घनघोर वन-पव॑तों की एकाकी गुफाशों और कंदरात्रों में 
होता रहा । वह जन-संसगग से सदा असंग थे । और उनके संगी 
थे वनचर, व्यात्र, सिंह-आ्रदि हिसक जंतु और कोल-भिल्ल आदि 
मानव एवं पशु । किन्तु ये वनचर प्राणी उस तेजोमय 
महात्मा को सदेव अपनी कंदराश्रों में न छिपाये रख सके । 
यहाँ-वहाँ कभी-कभी संसार की दृष्टि में श्राने लगे । मुग्ध 
होकर संसार ने देखा, समझा और कसौटी पर कसा । विशुद्ध 
तत्व थे वह । जिस कसौटी पर चढ़ाये गये, वही श्राभावान 
हो गई । जिसको उनका सम्पर्क मिला, वही चमक उठा । सब 
प्रकार से पूर्णा थे वह । उन्हें कुछ झ्रावश्यकता न थी । ऐसी 

कोई वस्तु न थी जो उन्हें प्राप्त न थी। जिससे सब कुछ जाना 
जाता है, श्रापो वह ज्ञान हो चुका था। सब लोग अपनी- 
अपनी दृष्टि से उन्हें देखते थे । अ्रज्ञानी संसारियों की दृष्टि में 
वे एक साधारणा साथु, साधुश्रों की दृष्टि में एक ज्ञानी महात्मा 
श्र महात्माओं की दृष्टि में एक सिद्ध पुरुष थे । 


आल *  सांतवाँ अध्याय कह 
ज्योतिष्यीठोद्धारक आचार्य का अभिषेक 
इस समय भारत-धर्म-महामंडल के बड़े-बड़े अ्धिवेशनों 
में जगद्गुरु भगवान्‌ आदि शंकराचायं द्वारा स्थापित उत्तर 
भारत के धमंपीठ श्री ज्योतिमंठ के पुनरुद्धार की चर्चा चलने 
लगी थी। सन्‌ १६०८ ई० में कई नरेशों के श्ननुरोध हुये, 
जिन्होंने इस विषय के प्रस्ताव का पूर्णा रूप से समर्थन किया | 
फलत: विशिष्ट विद्वानों ने निश्चय किया कि ज्योतिर्मठ का 
पुनरुद्धार यथाशीघत्र होना चाहिये। प्रश्न उपस्थित हुआ कि 
ज्योतिमंठ के पुनरुद्धार करने में समर्थ एवं पर्याप्त योग्यता 
सम्पन्न जगद्गुरु शंकराचार्य कौन हो ? भारत-धर्म-महामंडल 
के विशिष्ट कार्यकर्तागण तथा उत्तर भारत के प्रसिद्ध विद्वान्‌ 
शंकराचार्य पद के योग्य महात्मा की खोज में लग गये । इस 
पद के लिये वही व्यक्ति सबकी दृष्टि में उचित हो सकता था 
जिसने विशुद्ध एवं प्रतिष्ठित ब्राह्मरा वंश में जन्म पाया हो तथा 
श्री जगद्गुरु शंकराचायं के स्थापित चार मठों में से किसी 
मठ की शिष्य-परम्परा से सम्बन्धित हो । विधिवत्‌ संन्यास 
दीज्ञा प्राप्त दरडी-स्वामी हो, विद्वान, चरित्रवान्‌, विवेकशील 
तथा ज्ञानवृद्ध हो, वेदादि शास्त्र-प्रमाणा को सर्वोपरि मान्यता 
देता हो, वर्णाश्रम मर्यादा की सदेव रक्षा करनेवाला हो, 
अद्व त-सिद्धात्त का पोषक एवं अध्यात्म-विद्या का ,उत्तम 
प्रचारक हो, इष्ट पर निष्ठा रखनेवाला हो तथा योग आ्रादि की 


( ७१ ) 
सिद्धियों से सम्पन्न हो । ऐसे गुण-सम्पन्न महात्मा की खोज थी 
क्योंकि अधिकःकाल से उच्छिन्न धंपीठ का उद्धार करके जनतां 
में धर्माचायं प्रीठ को प्रतिष्ठित कर समाज को धर्मोन्मुख बनाना 
एक महान्‌ काय॑ था, जो किसी विशिष्ट दैवी शक्ति-सम्पन्न व्यक्ति 
के द्वारा ही पूर्ण किया जा सकता था । 

. सौभाग्य से विद्वानों की दृष्टि उपर्युक्त गुणा-सम्पन्न केवल 
झ्राप पर ही पड़ी । कितु आपके परम त्याग वैराग्यमय 
तेजपूर्ण निस्पृहता और एकान्तिक जीवन को देखकर किसी का 
साहस नहीं होता था कि जाकर पीठोद्धार का प्रस्ताव करें। 
जिसका सिद्धांत हो कि “जन सम्पर्क को सप॑ के समान सदैव 
त्यागना चाहिये” जिसके ऐसे उद्गार हों कि “कोई शुकदेव के 
समान त्यागी हो, वृहस्पति के समान विद्वान्‌ हो, श्र कुबेर 
के समान धनवान्‌ हो तो भी हमें उसकी कोई आ्रावश्यकता 
नहीं , तो इतने असंग व्यक्ति से पीठ-संचालन का प्रस्ताव 
करना कहाँ तक उचित अथवा न्यायसंगत हो सकता है? 
पाठक स्वयं अ्रनुमान लगा सकते हैं । किन्तु धमंपीठ का उद्धार 
होना था। महाराज श्री भी इधर नगरों में कभी-कभी श्राने 
लगे थे और चातुर्मास्य-त्रत करने लगे थे । धीरे-धीरे प्रभाव- 
शाली धार्मिक पुरुषों द्वारा पीठोद्धार का प्रस्ताव भो होने 
लगा। सब लोगों के प्रयत्न करते-करते, बुद्धिमानी से कहते- 
कहाते महाराज श्री के श्रंतःकरणा में पीठोद्धार के लिये कुछ 
स्थान बन ही गया । किन्तु फिर भी समय आने पर आपका 
विरक्‍्त अन्त:करणा एक बार फिर चौंक उठा और अपने पूर्व॑- 
रूप. पर आ गया । - " 

अभिषेक की पूर्णा तैयारी हो गयी थी। समय निश्चित्‌ 

हो चुका था और इसी लिये काशी में सनातन-ध्म-सम्मेलन के 
नवम महाधिवेशन की पूरी-पूरी तैयारी कर ली गई थी। किन्तु 
अभिषेक की तिथि आ्राने के दो दिन पहिले महाराज श्री जिनका 
अभिषेक होना था अंतर्ध्यान हो गये और किसी भ्रज्ञात स्थान को 
चले गये। यह सोचकर कि आपकी अनुपस्थिति में. किसी दूसरे 
महात्मा का भ्रभिषेक हो जायगा और उसके अनन्तर फिर 
प्रकट हो जायँंगे । महाराज श्री आ्राश्मम से न जाने कहाँ चले 
गये। वे कब गये और केसे गये--यह कोई नहीं जानता । वांतौ- 
वरण गम्भीर हो उठा, क्योंकि परसों ही अ्रभिषेक होने को 
है। वह दिन बहुत अ्रधिक प्रयत्न व परिश्रम के बाद आया 
था । इस घटना से धामिक जनता में क्षोभ व्याप्त हो गया 
कार्यकर्ताश्रों के मन में नाना प्रकार के तक॑-वितक उठने लगे। 
कुछ दूसरे दरणाडी-महात्माओ्ों के लिये भी भ्रन्तरंग रूप से 
प्रस्ताव उठने लगे । किन्तु भारत-धर्म-महामणडल के वयोवृद्ध 
महात्मा श्री स्वामी ज्ञानानंद जी महाराज ने विद्वानों को धैर्य 
से कायं करने का परामर्श दिया और कहा कि “धरम पीठोद्धार 
का यह महान्‌ काय॑ है; इस प्रकार के निस्पृह, त्यागी श्र 
सुयोग्य महात्मा ही यह भार सम्भाल सकेंगे। श्रन्य किसी का 
अभिषेक कर भी दिया जाय, तो उसमें उतनी योग्यता न होने 
से पीठ की देवी-शक्ति का विकास नहीं हो सकेगा | एक सौ 
पेंसठ वर्षों से सुप्त पीठ की शक्ति को जाग्रत करना है वह सत्पात्र 
में ही विकास को प्राप्त होगी । इस सम्बन्ध में शीघ्रता करना 
लोक-कल्याण की दृष्टि से उचित नहीं प्रतीत होगा।” सर्वत्र 
तार पत्र आदि भेजकर अधिवेशन अ्निश्चित समय के लिये 
स्थगित कर दिया गया और महाराज श्री की खोज होने लगी । 

किसी को कहीं पता नहीं लगा । किन्तु भावी बलवान होती है । 
महाराज श्री जहाँ थे, वहीं उनके मन में यह भाव उठने लगा 
कि “भ्रखिल भारतीय सम्मेलन होना निश्चित्‌ था, दूर-दूर 
के लोग झनेवाले थे, सब आ गये होंगे और किसी 
न किसी को पीठ पर बैठा ही दिया गया होगा।'' इस प्रकार 
सोच-विचार कर निश्चित होकर लगभग २१ दिन पश्चात्‌ 
विचरते हुये रात्रि में काशी पहुँचे । काशी के विद्वान्‌ सतक॑ 
और उत्सुक थे ही। तुरन्त कानोकान खबर फैल गई कि महा- 
राज श्री श्रा गये । एक घराटा के अन्दर ही ११ बजे रात्रि में 
विशिष्ट विद्वानों का दल आश्रम में पहुँचा | करवद्ध होकर 
सब ने प्राथंना की, “भगवन्‌, हम सब लोगों के परम श्रद्धेय 
प्रातः: स्मरणीय भगवान्‌ आदि शंकराचायं द्वारा स्थापित उत्तर 
भारत का धममंपीठ ज्योतिमंठ बहुत समय से उच्छिन्न एवं 
आचार्यहीन है । हम लोग धमंगुरु के बिना अनाथ से हो रहें 
हैं । इसका पुनरुद्धार श्रापके द्वारा ही हो सकता है। साधारण 
व्यक्ति से इस गुरुतम काय॑ का होना असम्भव है। आ्राप जन्म 
झौर कम, त्याग ओर तप के द्वारा बाल्यावस्था से ही विशिष्ट 
साधुसमाज में एवं समस्त राजा तथा प्रजा में शंकराचार्यवत्‌ 
ही सम्मानित हैं । आदि गुरु शंकराचार्य के प्रति आप की श्रद्धा 
भी हैं ही, क्योंकि आप उसी आचारयं-परम्परा के दराडी-स्वामी 
हैं । इसलिये भ्रव हमारी प्रार्थना अ्रवश्य स्वीकार हो। 
पंडितों की इस प्राथंना पर श्रीचरण मौन रह गये । “मौन 
सम्मति लक्षराम्‌ मानकर यथाशीत्र अखिल-भारतोय-सनातन 
धंर्म-महा-सम्मेलन ,अ्रधिविेशन का आयोजन हुआ । अभिषेक 
की पूर्णा तैयारियाँ तो पहिले से थीं ही ; “शुभस्य शीत्रम्‌” 

सब को दृष्ट था । ४ 38 (. # हैक हक, 
:. श्री भारत-धर्म-महामणडल. के .यंज्ञमराडप: में... सहस्र 
चराडी महायज्ञ हो , रहा था । कुछ मनीषियों की. सम्मति हुई 
कि भगवती की अराधना के बीच महायज्ञ मराडप में, झ्राचार्य 
का अभिषेक किया जाय । किन्तु सुयोग्य विद्वानों ने कहा, 
“उनका तो हमलोग एक प्रकार से बलातू अ्रभिषेक कर रहे 
हैं। उन्हें यह पद स्वीकार करने की तनिक :भी इच्छा नहीं 
है । भ्रभिषेक कराने के लिये वे कहीं जाम्रंगे, ऐसी श्राशा नहीं 
है । यदि वे इसके लिये लालायित होते तब तो-जहाँ हम लोग 
चाहते, चले आते। किन्तु श्रभिषेक के नाम से एक बार भाग ही 
चुके हैं, यह सब को विदित ही है । इसलिये अभिषेक के 
विधान की पूर्ति तो जहाँ वे हैं, वहीं चलकर कर देनी चाहिये । 
फिर अभिषेक के बाद उन्हें श्राचार्योचित गौरव के, साथ 
सावंजनिक सभा में ( भ्रखिल-भारतीय-सनातन-धमं-सम्मेलन 
के पणाडाल में ) आदर पूर्वक लाया जाय-और वहीं आ्राचाय॑त्वेन 
पूजन किया जाय और पीठोद्धार की ,घोषणा की जाय दूर- 
दर्शी विद्वानों के इस विचार को सबने स्वीकार किया और 
तदनुसार कार्यक्रम बना । 
अखिल-भारतीय-सनात॒न-धर्म-सम्मेलन ; में: आये ... हुये 
विभिन्न प्रान्तों के विद्वान्‌ तथा विभिन्‍न धार्मिक -संस्थाश्रों के 
गण्यमान्य प्रतिनिधिजन काशी-निवासी विद्वन्मण्डली के.सहित 
अभिषेकोपयोगी समस्त सामग्री लिये, हुये प्रात्‌:काल ही श्री 
चरणा के आश्रम “'ब्रह्मनिवास, सिद्धिगिरिब्राग ', में आ गये ॥ 
स्मर॒ण रहे कि शंकराचार्य के, पद.पर भ्रासीन होने के पहिले:ही 
सन्‌१६३६ ई० में महाराज श्री ने अपने पूज्य;श्री गुरुदेव की पुरा 

स्मृति में “श्री .ब्रह्मविद्या-निकेतन ' तथा श्री ब्रह्मानन्देश्वर 
महादिव जी/..: का मंदिर, . छोटी गैबी,;. वाराणसी में :निर्मित 
क़रवाया-था । इस भ्राश्षम और मन्दिर आदि के सुचारु रूप 
से. संचालत के.निमित्त. “श्री ब्रह्म निवास'' के नाम से एक बड़ा 
प्राश्नम सिद्धि गिरि बाग, वाराणसी में बनवाया थ्रा और 
बहादुरांज़, प्रयाग के; दो अ्रत्य भवन, भी इससे संबद्ध कर:विये 
गए थे-और: इस सम्पत्ति की रक्षाः व देखरेख के लिये आपने 
एक दृस्टः (भी १००५८ स्वामी कृष्णानन्द सरस्वती ट्रस्ट” भी 
स्थापित किग्रा: थ्रा;.जिसका उल्लेख महाराज. श्री ते अपनी 
'अत्तिमः.वसीयत में क्रिया है.। | 

: भारत-धर्म/म्रहामएडल के. संस्थापक वयोवुद्ध पूज्य स्वामी 
ज्ञातानन्दःजी महाराज भी अपने,चिर-अ्रभिलफित पीठोद्धार कार्य 
को भ्रपने समत्ष। सुसम्पन्न॑ कराने की इच्छा से . सिद्धिगिरिबांग 
में पधोरे ।.. उत्तरॉम्नाय धर्म .पीठोद्धार के महा संकल्प से 
श्रीचरण का षोडशोपचार पूजा होकर लगभगं: (१.०: बँज़े 
अभिषेक-कृत्य पूर्रा हुआ. अपराक्त में महाराज श्री की[सवारी 
बड़े समारोह के साथ:ठीक समय पर अ्रधिवेशन के पाण्ड़ाल 
मैं; लाई.।ग्रई: ).जगदगुरु .. भगवान्‌. शंकराज्नाय॑ . की 'गम्भीर 
'जयध्वनि से. दशों; दिशायें. गूँज उंठों ।. वैदिक ,विद्वानों:के 
चारों वेदों की मन्त्रध्वनि से गगनमण्डल प्रतिध्वनित हो उर्ठा:॥ 
काशी के विशिष्ट वेदिक कमंकांडी विद्वात्तों द्वाराअभिषेचन 
कृत्य सम्पादित्‌ होते ही, महाराजाधिराज श्री दरभंगा, नरेश,ने 
:उत्तर भारत के धरर्माचाय्॑ श्री ज्योतिष्पीठाधीश्वर जगद्गुर भग- 
वान्‌ शंकराचार्य के: महाभिषेचन एवं: धमंपीठाधि रोहरा,-की 
:घोषणा की [भगवान्‌ शंकराचार्य की बारस्बार जय्वत्ति 

करती हुई सम्पूर्ण जनता ने श्री जगदुगुरु शंकराचाय॑ महाराज 
का अ्रभिवादन किया। इस प्रकारं १६५ वर्षों से रिक्त 
* उत्तराम्नाय के धर्म सिहासन पर चेत्र शुक्ल ४, विक्रम सँम्वत्‌ 
१६६८, तदनुसार १ अप्रेल १९४१ ई० को महाराज श्रीं का 
श्रति सुयोग्य धर्माचाय॑ भगंवत्यूज्यपाद अनन्त श्री विभूषिंत 
जगदुगूरु भगवान्‌ शंकराचार्य जी महाराज कां पंदोपंण हुआ । 
देश-विदेश में संवंत्र पत्र-पत्रिकाओं द्वारा ज्योतिष्पीठों- 
द्वार का समाचार फैल गया। चारों श्रोरं समातने धर्म-संस्थाँत्रों 
ने पीठोद्धार के उपलक्ष में उत्सव मनाये और आचाय॑-चरणों 
में श्रभिनन्दन आदि भेजते हुये अपने कतंव्यपालन तथा 
आचार्याज्ञापालन का वचन दिया । उत्तर भारत में स्वभावत 
धामिक जाग्रति की अ्रपू्व लहर दिखाई पड़ने लगी भर चारों 
झोर से आचायं-चरण का आह्वान होने लगा । 
इस समय, श्राचार्य श्री के संम्मुख पीठोंद्धार के नाते मुख्य 
दो का थे :-- 
( १ ) पीठस्थान में मठ, मन्दिर का नव निर्माण 
करना, ट 
( २ ) उत्तर भारत में धर्म-प्रचार करके जनता को 
बेदिक पथ पर लाते हुये पीठ की मर्यादा व आदश्पूर्ण गौरव 
को पुनः: स्थापित करना । 
इन दोनो कार्योंको आपको एक साथ प्रारम्भ करना था । 
काशी के विद्वन्मणडल के कुछ लोगों ने महाराज श्री से 
प्राथंना की कि पीठोद्धार होने कें लिये समस्त कार्य सुचारु 
रूप से करने हैं और उसके लिये द्रव्य की नितान्त आवश्यकता 
हैं । अतएव बम्बई, कलकत्ता श्रादि सम्पन्न नगरों में धर्म-प्रचार 

के लिए कुछ ऐसे कार्यक्रम बनाये जायें, जिससे धार्मिक जाग्रति 
हो और पीठोद्धार के लिये द्रव्य भी संचय हो । महाराज श्री 
ने उन विद्वानों को इस प्रकार उत्तर दिया-- 
“धमं-सिंहासन पर अब तो आप लोगों 
ने हमें बेठा ही दिया है और तत्सम्बन्धी 
सभी कार्यभार भी सौंप दिया है। 
इसलिये भ्रब झ्राप लोग निश्चिन्त 
बैठें । ज्योतिष्पीठोद्धार का उत्तर- 
दायित्व अब हमारे ऊपर है और वह 
हो जायगा। 
उसके बाद सव प्रथम आपने दक्षिण की यात्रा की । दो- 
चार दिन कटनी में रहकर जबलपुर पधारे । बलदेव बाग में 
श्रापने निवास किया | श्रद्धालु भक्तों का ताँता लग गया । 
अधिकाधिक लोग सम्पक में आने लगे। अपार जन-समूह 
दर्शन के लिये दौड़ पड़ा । नित्य प्रति उपदेश होने लगे। इस 
समय मध्य प्रदेश प्रान्त, जिला खंडवा, बुढ़ानपुर में महारुद्र याग 
हुआ । आपका आवाहन हुआ । वहाँ गये । उस प्रान्त में यह्‌ 
एक ऐतिहासिक अनुष्ठान एवं धामिक समारोह था । लाखों 
की संख्या में जनता एकत्र हुई | बहुत बड़ा आ्रायोजन हुआ । 
महाराज श्री ने इस समारोह की श्रध्यक्षता की। दर्शनार्थी 
इतनी अधिक संख्या में एकत्र हुये कि आपका दर्शन लोगों 
को दुलंभ होने लगा । दर्शन सुलभ बनाने के लिये तीन तख्त 
एक दूसरे के ऊपर रखे गए ॥ उस पर आपका आसन लगाया 
गया । इस मंच पर से भ्रापके सदुपदेश हुये और जनता कृत- 
कृत्य हुई । 


आठवाँ अध्याय 


पी धर्म-प्रचार 

। « इस प्रकार धामिक यात्रा में भ्रमण करते हुये आ्राप फिर 
जबलैपुर आयें और कुछ दिनों तक वेहाँ निवास किया । जबलपुर 
-प्रवास के पश्चात्‌, शीघ्र ही जनवरी १६४२, सम्वत्‌ १६९६८ का 
सलोक-प्रंसिद्ध प्रयाग का महान्‌ कुम्भ पर्व आ गया । सम्पूर्ण 
भारतवर्ष के योगी, यतीं, सन्त, महन्त, राजा, महाराजा, मणड- 
“लेश्वर एवं समस्त धरंपरायणा विद्वान्‌ और प्रज़ावगं तथा उनके 
विभिन्न सम्प्रदाय और संस्थायें दशनाम संन्‍्यांसियों के ग्रखाड़े 
आदि वहाँ ,उपस्थित थे ।. कुम्भ, के ऐतिहांसिक : एवं धोमिक 
:महान्‌ पर्व के अवसर पर सम्पूर्ण / भारतवर्ष केसाधुलसमाज 
(तथा धामिक जनता .का नेतृत्व करने के लिये श्रार्प' भी प्रयाग 
पपधारे । आचार्य-चरणों के दंशन करने तथा अभिननन्‍्दन आदि 
करने के लिये उपस्थित साथु समाज के प्रग्रगरय तथा:दशतामी 
संन्यासियों के श्रखाड़ों के महंत आपके स्थात्त पर भ्रायें और 
[उन्होंने प्रार्थंथा की, “'प्रभो, हम आपकी सेना हैं | योग्य श्राज्ञा 
प्रदान की: जाय; हमारी सेवा स्वीकार की; जाय[॥!” उत्तर, में 
श्री भगवान्‌ शंकराचाय॑ जी ने आदेश, दिया,,/ श्राप लोग अपने 
अपने गुरूपदिष्ट विधानों के अनुसार योगसांर्धन ःतंथा ईष्ट 
की सिद्धि में लगे रहें, त्याग और तप*के , द्वारा शक्तिःको 
-बढ़ावें, अनुशासन ..एवं संगठन का  दृढ़तापू॑ंक ध्यान रखें, 
समय पर उचित श्रादेश दिया जायगा। इसमें सन्देह नहीं.कि 

आप लोग जगदुगुरु शंकराचार्य की धमंपीठ की भ्रध्यात्मशक्ति 
सम्पन्न विजयिनी सेना. हैं। अपने उत्तराम्नाय के ज्योतिमंठ 
की मान-मर्यादा, का ध्योन आप लोगों को सदैव रखता 
चाहिये ।'' तदनंतरः आये हुये सभी मंडलेश्वर व साधु;समाज 
द्वारा श्रायोजित. आपकी. अभूतपूर्व शोभायात्रा निकाली गई । 
सम्पूर्णा भारत' क्रे.महंत, मण्डलेश्वरों तथा धार्मिक राजा-प्रजा 
द्वारा आपका यहाँ सर्वात्मना स्वागत किया गया और त्रिवेणी 
तीर्थ पर पंव॑ का महास्नान सवंप्रथम आ्रापका ही हुआ । 
महाराज श्री ने ज्योतिमंठ के पुनरुद्धार के लिये ही इस 
कोयंभार को सम्भाला था । इसलिये जगद्गुरु शंक़रात्ार्गन पद 
पर होते हुए. भी श्रापके अतीतकालीन त्याग और वैराग्य-वृत्ति 
में कोई ग्रन्तर नहीं श्राया । आपकी कठोर आ्ाज्ञा थी, “इस 
धर्ं-सिंहांसन के श्रागे धन का चढ़ावा नहीं, मन का चढ़ावा 
होना चाहिये और अपने प्रिय दोषों को, जिन्हें श्राप छिपाये रखते 
हैं और कभी छोड़ना नहीं चाहते, उन्हों को, यहाँ चढ़ाइये । 
“इसी से झ्राप लोगों का कल्याण होगा । मन को जब आराप धर्म 
के लिये भ्रप॑गा कर देंगे, फिर श्राप लोगों का पवित्र जीवन परम 
शान्ति की ओर भश्रग्रसर होता जायगा ।* 

महाराज श्री के दर्शन अब.जन साधारण को सुलभता से 

प्राप्त होने लगे .। ऐसा. देखकर एक विरक्त महात्मा ने कहा, 
“भंगवन्‌, यदि हम लोग जानते कि ये दर्शन इतने सस्ते हो 
जायँगे. तो. कुछ दिन श्रौर रुक जाते, जंगलों में इंनकी खोज में 
अनुष्ठान: करते - हुये मारेग्मारे न भटकते ।” कितना रहस्य है 
'िरंक्त के इन शब्दों में।। उसी से स्पष्ट होता है.कि कितना 
दुगंम, दुष्प्राप्प श्रौर पूर्ण जीवन रहा है घनघोर जंगलों में 

आपका । अपने त्यागमय एकाकी जीवन की भांकी कभी-कभी 
महाराज श्री स्वयं ही भक्तों के सामने बताने लगते--वे कहा 
करते, “कौन जानता था कि एक दिन धर्म सिंहासनारूढ़ होने 
की आवश्यकता पड़ेगी और अपना स्वच्छुंद जीवन बन्धन में 
बँध जायगा ?” उस समय एक गेरुआ अ्रचला होता, उसी की 
कभी सिर पर पगड़ी बँधी होती और वही कभी कटि में लिपटा 
हुआ होता । एक छोटे से चौरस पत्थर को तवा बनाकर श्राटा 
गूंथ कर जब उस पर रोटी की सेंकाई करते और वह पत्थर 
आग की गर्मी से चटाचट की आवाज़ें करने लगता तो हृदय 
अपने स्वच्छंद जीवन की हिलकोरों में श्रानन्द मनाने लगता । 
इस प्रकार की दशा देख कर कोई कहता कि परमहंस है और 
कोई अवधूत समभता । परन्तु नहीं, वह तो जीवन्मुक्ति के 
साक्षात्‌ स्वरूप थे और अंतरतम में जीवन्मुक्ति का अपार 
आनन्द ले रहे थे । 

प्रयाग कुम्भ के बाद महाराज श्री काशी पधारे । कुछ दिनों 
तक विश्राम किया । धर्म-प्रचार-यात्रा के निमित्त फिर प्रस्थान 
किया । दूसरी बार जबलपुर की यात्रा हुई श्रौर उसी पुराने 
स्थान, बलदेव बाग में निवास किया । भक्तों ने जबलपुर में ही 
चातुर्मास्य-त्रत करने की प्रार्थना की । आपने जबलपुर में दो 
चातुर्मास्य-त्रत लगातार किये--एक रेन बसेरा “गोल बाजार 
में और दूसरा “सिठ राधाक्ृष्णा की कोठी ' गंजीपुरा में । इसी 
कालावधि में शंकर दिग्विजय के श्रनुसार आचार्योचित्‌ पीठ 
की सामग्री स्वर्ा-रजत सिंहासन, पालकी, चमर, छत्र, दरड 
आदि निर्मित हुये । ज्योतिष्पीठ-भवन-निर्माण-कार्य भी इसी 
समय हुआ । 

पीठ को उच्छिन्न हुये अधिक समय व्यतीत हो जाने के 
कारणा उत्तराखंड-स्थित भगवान्‌ आदि शंकराचाय॑ की लीला- 
भूमि जो लगभग ४ बीघा थी, कुछ तो गवनमेण्ट के श्रधिकार 
में चलीःगई थी और कुछ वहाँ के कृषक लोग अपने श्रधिकार 
में कर लिये थे । इस प्रकार से छिन्न-भिन्‍न हुई ज्योतिष्पीठ 
भूमि को भारत-धर्म-महामंडल ने अपने भ्रथक प्रयास से और 
के डिप्टी कमिश्नर सर जेम्स क्ले की सहायता से प्राप्त कर 
वहाँ ली थी श्नौर भ्रभिषेक हो जाने के बाद उसके उद्धार के 
निमित्त महाराज श्री को भ्रपंण कर दिया था । महाराज श्री 
ने इसी समय में अपने सुयोग्य शिष्यों द्वारा उक्त भूमि में पहले 
स्थानीय विशेष चिह्नों द्वारा पीठस्थान निश्चित्‌ कराया तब 
ज्योतिष्पीठ-भवन-निर्माण-कार्य प्रारम्भ किया। उन दिनों 
सुगमता एवं शीघ्रता से सामग्री अथवा धन भेजने की सुविधा 
डाक के अतिरिक्‍त अन्य नहीं थी । ्तएव सभी आवश्यक सामग्री 
जो पर्व॑तीय प्रदेश में उपलब्ध नहीं हो सकती थी जैसे रंग, 
कीले, चटखनी आादि-आ्रादि, पोस्ट पारसल द्वारा और हजारों 
रुपये पोस्टल बीमा द्वारा साप्ताहिक ज्योतिमंठ को भेजवाये 
और, निश्चित स्थान पर सुन्दर दो-मंजिला पीठभवन निर्माण 
कराया । इसके सामने ही(कुछ दूरी पर श्री पूर्णागिरि देवी का 
मन्दिर, जिसका निर्माण स्वर्गीय दरभंगा-नरेश, हिज हाइनेस, 
महाराजा रामेश्वर सिंह ने आरम्भ कराया था, किन्तु अधूरा 
ही रह गया था, उसे पूर्ण कराया और देवी जी की प्रतिमा 
की प्रतिष्ठा की। यह भवन ज्योतिष्पीठ-भवन के नाम से प्रसिद्ध 
हुआ । यह श्रत्यंत रमणीक और, विशाल है। श्री बदरीनारायरा 
'जानेवाले मार्ग पर स्थित है। इसमें ३० कमरे हैं और सैकड़ों 

व्यक्ति एक साथ निवास कर सकते हैं । 

धमम प्रचारार्थ भ्रमण हो रहा था। विभिन्न प्रान्तों में 
जा-जाकर जनता को अपने दर्शन व उपदेशों से आाकृष्ट कर 
रहे थे। इतनी शीघ्रता से ज्योतिष्पीठ की सर्वोपरि प्रतिष्ठा 
बढ़ी कि दो तीन वर्ष में ही समस्त उत्तर भारत की धामिक 
जनता को अपने धरंपीठ पर अ्रभिमान होने लगा और अपने 
धर्माचायं श्री ज्योतिष्पीठाधीश्वर महाराज की आ्रादर्श व्यवस्था 
से धामिक समाज गौरवान्वित हो उठा। सर्वोपरि प्रतिष्ठा में 
शीघ्रता से प्रचार होने में कुछ विशेष कारण निम्नलिखित 

(१ ) श्री चरणा के व्यक्तित्व में, जो विलक्षण शांति 
पूर्ण तेजोमयी श्राभा थी, उसे जो एक बार दर्शन कर लेता था 
वह बार-बार दर्शन करना चाहता और प्रत्येक दर्शनार्थी 
दर्शन हो जाने के उपरान्त ऐसा प्रभावित होता और ऐसा 
अनुभव करता कि महाराज श्री उससे अधिक किसी से प्रेम 
नहीं करते । 

( २ ) महाराज श्री के मुख से निकले हुये शब्दों में 
एक विशेष भ्राकषंरा था। आपके उपदेशों में सरलता, सरसता, 
श्रौर विषय मामिकता थी, जो श्रन्यत्र नहीं पाई जाती । इसके 
श्रतिरिक्त आपके भ्रन्तर्यामित्व की कुछ ऐसी विचित्र व्यवस्था 
थी कि आपके उपदेशों में समीप में बैठे हुये श्रोताग्नों की 
शंकाओं का समाधान बिना पूछे ही हो जाता था। आपके 
उपदेश अपने अनुभवों की भ्रचल आधार-शिला पर प्रतिष्ठित 
होने के कारण अत्यन्त प्रभावशाली होते थे । 

(३) भापके व्यक्तित्व में जो प्रत्यक्ष महानता थी वह 

तो थी ही, आपकी अनुपस्थिति में भी श्रापकी विलक्षणा 
सिद्धियों का परिचय जनता को मिलता रहता था । झआ्रापके 
जिस भक्त ने जब भी अपने आपत्तिकाल में आपका स्मरण 
किया, उसी समय उसकी आपत्ति हट गई। सैकड़ों श्रद्धालु 
भक्त नित्य ही अपनी-अपनी आ्रापत्तियों का निराकरण करने के 
पश्चात्‌ उसी की कथा कहा करते थे । बड़े-बड़े नास्तिक श्रास्तिक 
बन गये। जो कभी किसी देवी-देवता को प्रणाम तक नहीं करते 
थे श्रौर ईश्वर की मान्यता को ढोंग समभते थे, वे भी अपने 
अपने घरों में नित्य सायं-प्रातः श्री चरण के चित्र की आरती 
उतारने लगे । 

( ४ ) आपके पूर्यातया त्यागमय व्यवहार की नीति से 
जनता पर बड़ा प्रभाव पड़ा। आपकी नीति थी कि कभी 
किसी से भेंट-पूजा, विदाई श्रादि स्वीकार न की जाय | इस 
नीति का स्पष्टीकरण करनेवाली विज्ञप्ति का साइनबोडं 
आपके शिविर में तथा पीठभवन में लगा रहता था, जिसमें 
लिखा था-- 

“भगवत्पूज्यपाद ग्रनन्तश्री 
विभूषित, जगदुगुरु, शंकराचार्य 
ज्योतिष्पीठाधीश्वर, स्वामी 
ब्रह्मानन्द सरस्वती जी महाराज 
के दर्शन, पूजन, दीक्षा, आ्रादि में 
द्रव्य चढ़ाने का निषेध है ।” 
इस नीति से जनता आश्चर्यचकित थी, क्‍योंकि सबने देखा 
कि इनके साथ पचासों सेकड़ों गृहस्थ, विरक्त-महात्मा रहते 
हैं। सबके साथ धर्म-प्रचार यात्राएं भी करते रहते हैं श्ौर 

कभी किसी से द्रव्य स्वीकार नहीं करते । इसकी व्यवस्था किस ' 
प्रकार होती है । इस विचार से लोगों की बुद्धि किकत॑व्यविमूढ़ 
हो जाती औ्ौर उन्हें महाराज श्री की योगजन्य एवं तपोजन्य. 
सिद्धियों पर विश्वास करना पड़ता था। इसी से प्रभावित 
होकर विद्वानों ने महाराज श्री के नाम के आगे “अनन्त 
श्रीविभूषित” लिखना प्रारम्भ कर दिया। आचाय॑-परम्परा 
की विरुदावली में यह “अनन्तश्री विभूषित' पद स्व प्रथम 
पूज्यपाद महाराज श्री के लिये ही प्रयोग में लाया गया । 

मध्यभारत के विभिन्न नगरों में भ्रमण करके शताब्दियों 
से शंकराचायं जी की सुषुप्त भावना को पुनः जाग्रत किया । 
फलत: शंकराचाय॑ के जयघोष से सम्पूर्ण मध्यभारत गूंज उठा । 
कुछ समय जबलपुर में निवास करके झ्राप पुनः प्रयाग पधारे,। 
प्रयाग की जनता ने अत्यंत हर्ष एवं उत्साह के साथ आपका 
श्रभृतपूर्व स्वागत किया । एक बृहत्‌ शोभायात्रा निकाली गई, 
जिसमें प्रयाग के प्रमुख धत्ती-मानी सेठ साहुकार, पंडित, 
विद्वन्मच्डल तथा राज्य कर्मचारी, पदाधिकारी वर्ग सम्मिलित 
हुआ । स्थान स्थान पर फाटक सजाये गये । मुहल्ले मुहल्ले के 
प्रमुख धनी-मानी भक्तों ने शोभायात्रा रोक रोक कर आरती 
उतारी और पूजन किया। श्रपूर्व हृदय उपस्थित हो गया। 
आ्रापकी यह शोभायात्रा प्रयाग के मुख्य मुख्य सड़कों से होती 
हुई चौक एवं घंटाघर पार करती हुई पुरुषोत्तमदास पार्क में 
सभा के रूप में परिणत हो गई। यहाँ महाराज श्री ने 
अपने उपदेशामृत से लोगों को कृतार्थ किया और चाँद प्रेस 
के विशाल भवन में, जहां कुछ दिन प्रयाग में विश्राम लेना था, 
आ गये। 

उत्तर भारत के धर्मगुरु का कार्य-भार ग्रहण करने के 
अनन्तर श्राप धर्म पीठ की मर्यादा-वृद्धि में संलग्न हुए। अपने 
गुरुदेव को इस प्रकार कार्य परायण देख कर, आ्रापका सभी 
शिष्यवर्ग, त्यागी-महात्माश्रों, विद्वानों से भी न रहा गया 
और धर्म-प्रचार ही अपना ध्येय बनाकर श्री महाराज जी के 
कार्य में पूर्णा सहयोग किया । बंगाल, विहार, उत्तर प्रदेश, 
राजपूताना, पंजाब एवं काइमीर में सतातन-धर्म की ध्वजा 
फहराने लगी । महाराज श्री के धर्म प्रचार की इच्छा मात्र से 
सम्पूर्ण उत्तर भारत में विशिष्ट पंडितगण, महात्मागर एवं 
समस्त सन्त, महन्त कार्यक्रम बनाने लगे। हिन्दू समाज का एक 
स्थायी धर्म-संघ बन गया । 

इधर संसार के लोग अनुभव कर रहे थे कि यह समय 
राजा-प्रजा, चर-प्रचर आदि सभी के लिये महान्‌ संकट का 
है । भूमि के किसी भाग में शान्ति व सुख नहीं है । भूकम्प, 
श्रकाल, तरह तरह की महामारी व्याधियाँ तथा विश्व-ब्याप्री 
प्रलयकारी महायुद्ध, राष्ट्र-विप्लव आदि से सभी चिक्तितऔर 
व्यग्न हैं। ऐसे श्रवसर पर भौतिक बल पर विश्वास रखने 
वाले राष्ट्र युद्ध द्वारा शान्ति स्थापन का उपाय कर रहे हैं । 
बिदृव की यह दयनीय दशा देख कर धर्मपीठ की देवी-शक्ति 
जाग्रत हुई, प्रेरणा हुई और फलस्वरूप संसार को रक्षा के 
लिये आ्राशुतोष भगवान्‌ शंकर और पुत्र-वत्सला करुणामयी 
पराम्बा दुर्गा की सामूहिक रूप से आ्राराधनाओरों के वृहत आयो- 
जन स्थान स्थान पर होने लगे । 

दिल्‍ली के पुण्य-सलिला-यमुना-तट पर भगवान्‌ शंकर 
की सब से बड़ी देवी श्रराधता “शतमुख कोटि होमात्मक 

महायज्ञ” का आयोजन हुआ । महाराज श्री की संरक्षत। के 
के लिये प्रार्थना हुई । झ्राचार्य श्री तथा धरम पीठ का सहयोग 
था ही । पृज्यपाद ज्योतिष्पीठाधीश्वर आ्राचार्य श्री ने संरक्षता 
प्रदान की । महाराज श्रो दिल्ली पधारे । आपके दिल्ली पहु- 
चते ही महान्‌ उत्साह और आनन्द फेल गया। स्वागत में 
आये हुये लोगों द्वारा दिल्‍ली स्टेशन का प्लेटफार्म इतना 
भर गया कि तिल धरने को भी स्थान नहीं रहा। भीड़ के 
कारण महाराज श्री को गाड़ी से उतर कर प्लेटफार्म से हो 
कर वाहर जाने में इतनी भ्रधिक कठिनांई हुई कि बाहर तक 
पहुँचने मात्र में डेढ़ घण्टे लग गये । स्टेशन से ही शोभायात्रा 
प्रारम्भ हुई। उसके भव्य हृश्य एवं विश्ञालता के विषय में 
केवल इतना. ही कहा जा सकता है कि समाचार पत्रों को यही 
लिखना पड़ा कि ऐसी शोभायात्रा दिल्ली में और कभी नहीं 
निकली । चारों ओर जन-समुद्र ही दीख पड़ता था। इस 
प्रकार आप दिल्ली के यज्ञशिविर में पहुंचे । 

महायज्ञ के साथ साथ अखिल भारतीय-धर्म-संघ का 
महाधिवेशन, गोरक्षा-सम्मेलन, वर्णाश्रम स्वराज्य संघ 
का विशेषाधिवेशन भ्रादि विराट समारोह महाराज श्री की 
ही अध्यक्षता में हुये, जिनसे समस्त भारत में धार्मिक ज़ाग्रति 
की एक लहर फेल गई। इस समय जो वैदिक सर्वशाखा 
सम्मेलन हभ्ना वह भारत के धार्मिक इतिहास में अभूतपूर्व 
था। भारत की राजधानी दिल्लीं में इस प्रकार महान्‌ धार्मिक 
समारोह का नेतृत्व करके महाराज श्री ने ज्योतिष्पीठ की 
देवी प्रभा से समस्त भारत में धर्म प्रकाश फेलाया। 

जिस समय यमुना तट पर उपयु'क्त सम्मेलन हो रहे थे, 

चारों और जन समुद्र उमड़ रहा था,; इन्द्र श्रादि देवता भी 
सम्मिलित होने के लिये उत्सुक हो उठे। अपने दल-बादल 
सहित पहुँच गये । जाड़े के दिन थे ही। कड़ी ठण्ड पड़ने 
लगी । ठ ढी हवा के भोकों ने सारे तम्बू कनातों और खेमों 
को उड़ाना ही प्रारम्भ कर दिया। काले काले बादल घिर 
आये । छोटी-छोटी बू दे पड़ने लगीं । ऐसा मालूम होने लगा 
कि घोर वृष्टि तथा श्रोले पत्थर पड़ने ही वाले हैं। बादलों 
की गरज भयानक होती गई । प्रातःकाल लगभग ७ बजे का 
समय था । महाराज श्रीअपने शिविर के «एक खेमे से निकल 
कर दूसरे में गये । देखा--इस समय इन्द्र को कुछ बौखलाहट ? 
सी हो गई है। थोड़ी देर में अपने खेमे में लौट आये । बोल 
उठे,“इस समय यदि पानो पत्थर पड़ेगा, तो लोगों को बढ़ा 
कष्ट होगा” फिर चुप हो गये और अपने किसी दूसरे कार्य 
में लग गये । 

यमुना-तट पर इस महान्‌ यज्ञ का जो वृहत्‌ आयोजन हो 
रहा है, जिसमें जाड़े की ठढ में यमुना जी की बालू पर लाखों 
की संख्या में छोटे-बड़े, धनी-मानी सेठ-साहुकार ब्रह्मचारी 
साधु-महात्मा तथा स्त्री-बच्चे धरमयज्ञ में सम्मिलित होकर 
कष्ट उठा रहे हैं, उन सब की संरक्षता का भार महाराज श्री 
ही के ऊपर तो था। ऐसे कठिन समय में वह क्‍यों न रक्षा 
करते ? उन्होने जिन उपयु क्त शब्दों का उच्चारण किया था, 
वे इसीलिये कि इत सभी भक्तों की रक्षा हो जाय । महाराज 
श्री ने इन छाब्दों का उच्चारण ७ बजे प्रात:काल किया था । 
उसके एक घण्टे बाद आकाश का हृदय बदल गया। आकाश 
निर्मल हो गया । बादल जाने कहां चले गये। वायु साधारण 


(कण ) 


रूप से बहने लगी । ध्वूप तिकल आई । अधिवेशन का कार्य 
सुचारु रूप से, जिस प्रकार प्रतिदिन चलता था, उसी प्रकार 
चलता रहा। सभी बाधायें अ्रकस्मात्‌ शान्‍्त हो गई और 
दिल्‍ली का 'शतमुख कोटि होमात्मक महायज्ञ' निविन्न समाप्त 
हुआ । ५ 
दिल्ली के इस महान्‌ धामिक समारोह के पद्चातू! तीन 
महीने के भीतर ही भगवती भागोरथी के तट पर कानपुर 
के केवल ब्राह्मणा-म डल ने द्वितीय 'शतमुख कोटि होमात्मक 
महायज्ञ का आ्रायोजन किया। इसमें भी महाराज श्री ने पधार 
कर अपनी देवी संरक्षता प्रदान की । बड़े ही सात्विक ढंग-से 
यह द्वितीय 'शतमुख कोटि होमात्मक महायज्ञ' सम्पन्न हुआ॥ 
विश्व शांति के उद्देश्य से इन दो 'शतमुख कोटि होमात्मंक 
महायज्ञ, के द्वारा उत्तर भारत में यज्ञयुग की नींव सुहृढ़ हुई । 
श्राप कानपुर से प्रस्थान करके कुछ दिन विश्राम करने के 
लिये प्रयाग आ गये । 
ता० २७ मई, १६४४ ई० को महाराज श्री ने प्रथम 
बार पीठ्यात्रा के लिये प्रस्थान किया। समाचार मिलते ही 
हरिद्वार से बदरीनाथ धाम तक जनता में श्रपूर्व उत्साह छा 
गया और गढ़वाल में धारमिक जनता ने स्थान स्थान पर 
स्वागत-समितियों का निर्माण कर लिया। ता० २८ मई, 
“१६४४ ई० को हरिद्वार में पधारते ही, वहां की दरणडी- 
संन्यासी मणडली, निरंजनी अखाड़ा, निर्वाणी अखाड़ा; जूना 
' अखाड़ा, सन्त आश्चम के साधु सन्त महात्मा, कर्म वीर महन्त 
श्री शञान्तानलद नाथ जी, स्वामी शिवदयालु गिरि जी आंदि 
संन्‍्यासियों के समुदाय ने तथा विद्वत्‌ू समिति, गंगा सभा, 

महावीर-दल, अ्रग्तिदल, वर्णाश्रम-स्वराज्य-संघ .अआदि 
संस्थाओ्रों, ऋषिकुल आरादि पाठशालाओं एवं म्युनिसिपल 
तथा सरकारी अधिकारी-वर्ग और कर्मचारियों ने जिस 
समारोह के साथ भगवान्‌, शंकराचार्य महाराज का स्वाग्रत़ 
और शोभायात्रा का श्रायोजन किया वह हरिद्वार के इतिहास 
में भ्रपूर्व हृदय था । सभी वर्ग ने महाराज श्री का श्रद्धापूवंक 
अभिवादत और अभिनन्‍्दन किया। श्रवरणनाथ-ज्ञान-मन्दिर 
में तथा कुशावर्त में श्राफफे उपदेश हुये । जिस समय महाराज 
श्री. ब्रह्मकुण्ड पर पधारे और अ्रपने ब्रह्मदण्ड से उत्तराखण्ड 
के: प्रधान तीर्थ का स्पर्श किया उस समय भगवती भागीरश्ी 
का हृदय मानों उछल उठा, जिन्होंने देखा उन्होंने उसका 
प्रनुभव किया । वह हृश्य वर्शानातीत था। धर्म के जयघोष 
से श्राकाशम डल गूज उठा। लाखों नर-तारियों ने ज़गदुगुर 
का दर्शन प्राप्त कर अपना जीवन सफल किया । 

ता० १ जून, १६४४ ई० को आचार्य श्री ऋषीकेश 
पधारे | ऋषीकेश महात्माश्रों की नगरी है। वहां की शोभा- 
यात्रा और स्वागत में देवी चमत्कार प्रत्यक्ष हुआ । मध्याक् 
'की कड़ी दोपहरी में जेसे जेसे जुलुस बढ़ता था, श्रागे श्रागे 
मैघ छाया करते चल रहे थे । शताब्दियों के बाद इस प्रदेश 
'में शंकराचार्य का दर्शन हुआ । सभी सन्त-महात्मा इस प्रकार 
धर्म की जागृति देखकर प्रसन्न हुये । इसी प्रकार देवप्रयाग 
और श्रीनगर में महान्‌ समारोह के साथ आपका स्वागत 
हुआ । श्रीनगर में पौड़ी। के भी गण्यमान्य पुरुष पधारे थे.। 
“बह्ां की जनता का उत्साह देखकर और ज्योतिर्म 5 के प्रति 
इस उदवय की श्रद्धा भक्ति-देखकर महाराज श्री को भी 

सन्‍्तोष हुआ । तदनन्तर रुद्रप्रयाग, कर्णप्रयाग तथा नन्‍्द 
प्रयाग का स्वागत ग्रहण करते हुये आप चमोली (लालसांगा) 
में पहुंचे । वहां की जनता ने भी आपका हार्दिक स्वागत 
सत्कार किया । इस प्रकार महाराज श्री ता० €& जून, १६४४ 
ई० को ज्योतिर्मठ पहुंच गये । वहां की जनता आपके स्वागत 
के लिये अत्यन्त उत्सुक थी ही ; श्रटः जोशीमठ से लगभग 
१ मील प्रथम से यहाँ की जनता श्री आचार्य चरण का 
स्वागत कर एक शोभायात्रा के रूप में श्री महाराज जी को 
ज्योतिर्मठ तक ले गई। पींठ भवन में पहुँचते ही भ्रापने 
उपस्थित जनता तथा उत्तर भारत की समस्त हिन्दू राजा 
प्रजा को शुभाशीर्वाद देते हुये पीठभवन में पदार्पण किया। 

इस वर्ष १६४४ ई० में आपने यहीं चातुर्मास्य ब्रत 
किया श्राषाढ़ी पूर्णिमा को जगद्गुरु शंकराचार्य महाराज श्री 
का महान्‌ समारोह के साथ पूजन हुआ। इस काल में सम्पूर्ण 
पर्वतीय प्रदेश में विशेष धारमिक जाग्रति हुई। श्राश्विन 
शुक्लाष्टमी ( शारदीय नवरात्र ) को नव-निर्मित भव्य मन्दिर 
में जिसे महाराज श्री ने ही पीठभवन निर्माण के साथ साथ 
बनवाया था, श्री पूर्णागिरि देवी की विज्ञाल मूर्ति की प्रतिष्ठा 
कर. वहां 'एक संस्कृत-विद्यालय की स्थापना की । इसके 
पश्चात्‌ महाराज श्री ने धर्म -प्रचारार्थ पर्वतीय प्रदेश 
ज्योतिर्म ठ से प्रस्थान किया । 

ज्योतिर्म ठ से श्राचायं श्री भारत के विद्याकेन्द्र भगवान 
विश्वनाथ की पुरी काशी जी पधारे। इस समय काशी के अस्सी 
घाट गंगा तट पर सात अतिरुद्र और पाँच महारुद्र महायज्ञों 
का एक साथ ही एक विशाल मण्डप में आ्रायोजन किया 

गया था। उसी अवसर पर श्रखिल-भांरतीय-धर्म-संघ. का 
चतुर्थ वाधिक महाधिवेशन भी हुआ । दिल्ली के वृहत समारोह 
के समान काशी के इस धारमिक समारोह का नेतृत्व महाराज 
श्री ने ही किया । श्राप की संरक्षता में वृहत्‌ आ्रायोजन पूर्ण 
हुआ, जिसका धामिक प्रभाव समस्त देश पर पड़ा । 

विश्वनाथपुरी में भगवान्‌ शंकर को वृहत्‌ उपासना के 
बाद अब विश्व-कल्याणा्थ भगवती दुर्गा की आराधना प्रारम्भ 
हुई । भगवती की सब से बड़ी आराधना लक्षचण्डो महायज्ञ 
का भ्रायोजन प्रथम वार लखनऊ में हुआ । देवी की उपासना 
मे विन्न स्वाभाविक हैं| |कन्तु आचार्य श्री के पदापर्श से सम- 
स्त परिस्थिति अनुकूल हो गई । द्वितीय लक्षचण्डी यज्ञ उदयपुर 
राज्य में ओर तृतीय बम्बई नगर में सम्पन्न हुए। आचार्य श्री 
बम्बई के लक्षचण्डी महायज्ञ मे पधारे | वहा' अखिल-भारतीय 
धर्मसंघ के वाधिक महाधिवेशन का नेतृत्व किया और अपने 
तेजोमय आशभापूर्ण व्यक्तित्व एवं त्यागपूर्ण व्यवहारों और 
मार्मिक उपदेशों द्वारा दक्षिण पश्चिम भारत मे उत्तराम्तनाय 
के धर्माचर्य के स्वरूप का सर्वोपरि आदर्श स्थापित किया । 

प्रयाग के सन १६४२ ई० के कुम्भ से १६४८ई० अर्द्ध 
कुम्भ तक भारत में सवंत्र बड़े-बड़े महायज्ञ सम्पन्न हुए । महा- 
राज श्री के पीठाधीश्वर होने के पश्चात्‌ समस्त भारत में एक 
भ्पूर्व धमं जाग्रति हो गई झ्लोर जहाँ तहाँ सभी ओर सनातन 
धमं का डंका बजने लगा । यह सब महाराज श्री के व्यक्ति 
त्व की महानता थी । 

बम्बई के लक्षचण्डी महायज्ञ का नेतृत्व करने के पद्चात्‌ 
आप मध्यप्रांत मे जबलपुर के पास बंधा ग्राम में कुछ समय 

विश्वाम करने के लिये श्रागए । यहाँ भी झ्रापका एक चातुर्मास्य 
ब्रत हुआ और चारों ओर अपने उदेशामृत से सब लोगों को 
कतार्थ किया । यही से अरद्धकुम्भ के अवसर पर प्रयाग पधारे । 
इस समय पूज्यपाद शारदा-पीठाधीश्वर स्वामी अभिनव सच्चि- 
दानन्द तीर्थ जी महाराज भी प्रयाग पधारे | पव॑स्नान के 
लिए दोनों धर्मचार्यो की सम्मिलित शोभायात्रा का इृद्प परम 
मनोहर था | महाराज * की सवारी एक चान्दी सोने की 
शिविका पर आ्रागे थी। उसके बाद दूसरी चान्दी-सोने की शिविका 
पर शारदापीठ घीद्वर जी की सवारी थी । इसके बाद निवाणी, 
निरजनीं, जूना अखाड़ों के महन्त मडले इवरो की पंक्ति 
थी। दोनो धर्मा चार्थों का साथ साथ स्तान हुआ और संसार 
ने देखा की धम पीठो के आचार्य गण कितनी अभिन्न हृदयता 
के साथ परस्पर ब्यवहार रखते हैं । 

प्रद्धुकुम्भ के पश्चात भी कुछ दिन महाराज श्री प्रयाग 
मे ही रहे और उस वर्ष का चातुर्मास्य ब्रत, चाँद प्रेस एडमा 
न्‍्सटन रोड में सम्पन्न हुआ | तसश्चात्‌ पुन; धर्म प्रचार यात्रा 
प्रारम्भ की । भक्तों की प्रार्थना पर सर्व प्रथम इटावा पधारे। 
वहाँ डा० विश्वम्भरनाथ मेहरोत्रा के स्थान “श्री ज्योतिधाम 
में निवास किया । दैनिक प्रात:-दर्शन दीक्षा आदि एवं साथ॑ 
काल उपदेश का कॉयक्रम चलता रहा 

कुछ दिन इटावा में निवास करके श्री चरण कछलाघाट 
एक यज्ञ में पधारे । यहाँ पर श्री शकरार्चाथ महाराज के स्वा- 
गत में एक वृहत्‌ शोभायात्रा निकाली गई और जनता, ने 
अपने धर्माचाय का भव्य स्वागत किया । प्रतिदिन सायंकाल 
- महाराज श्री का उपदेशामृत पान करने के लिये जनता.की 

अपार भीड़ होती रही | सरल सुबोध भाषा में धर्म के गूढ़ 
रहस्यों का प्रतिपादन सुन कर जनता अत्यंत लाभान्वित होती 
रही। 
. कछलाघाट का यज्ञ सम्पन्न करके महाराज श्री शूकरक्षेत्र 
(सीरों) पधारे । यहां के तीर्थ-पुरोहितो एवं धामिक जनता ने 
अपने धर्माचार्य के स्वागत मे एक भव्य शोभायात्रा निकाली | 
अंत में सभा हुई, जिसमें जनता तथा विशिष्ट संस्थाओं द्वारा 
अभिनन्दन आदि भेंट किये गये | 

कासगंज (एटा) से कुछ विशिष्ट व्यक्तियां ने आकर महा 
राज जी से कासगंज पधारते की प्रार्थना की । भक्तों की विशेष 
आतुरता देख कर श्री चरण कासगंज पधारे । यहा भीं भव्य 
शोभायात्रा निकाली गई और स्थान स्थान पर भक्तों द्वारा 
आरती-पूजन द्वारा स्वागत हुआ । यहाँ आ्रापका शिविर एक 
बगीचा में रहा, जहाँ प्राप्त:काल से रात्रि १ १-१ २बजे तक दर्शा 
नार्थियों एवं जिज्ञासुओं का ताता बँधा रहता । 

आगरा के विशिष्ट व्यक्तियों द्वारा कई बार की गई 
प्रार्थना पर महाराज श्री कासगंज से आगरा पधारे | यहाँ 
पर कुछ दिन श्रापका निवास “भदावर हाउस' और कुछ दिन 
“हरि पर्वत! पर रहा | सदा की भाति नित्य दर्श न-दीक्षा, उप 
देश ग्रादि का कार्यक्रम चलता रहा । 

मुरादाबाद के विद्वानों एवं जनता द्वारा प्रार्थना पर आप 
आमरा से मुरादाबाद पधारे । स्वागत में विशाल शोभायात्रा 
निकाली गई । स्थान स्थान पर जनता ने अपने धर्माचार्य का 
पूजन आरती द्वारा स्वागत किया । दशनार्थियों की 

अपार भीड़ बढ़ती गई। सभी मत्रमुग्ध की भाँति श्री 
शंकराचार्य का दर्शन पाकर उपदेश सुनकर तृप्त होते रहे। 
इस प्रकार क्रमशः धर्म प्रचार करते हुये महाराज श्री ने 
इस वर्ष ग्रीष्मारम्भ में ज्योतिष्पीठ की दूसरी यात्रा की । 
पर्वतीय जनता इस समय विकट परिस्थिति में दिन व्यतीत 
कर रही थी । पर्वत में बहुत काल से वर्षा नहीं हुईं थी शोर 
और जनता अत्यंत दुखी थी। खेतों की सारी फसल सू खकर 
समाप्त हो रही थी । वर्षा होने की सम्भावना हो सकने का 
कोई आ्राभास भी नहीं होता था । परंतु जिस दिन महाराज 
श्री ने पीठभवन में प्रवेश किया पर्वत की चोटियों पर बादल 
दिखने लगे | दूसरे दिन बादलों से सारा श्राकाश आच्छादित 
हो गया ओर वर्षा भी होने लगी । चार दिन तक लगातार 
वर्षो होती रही । पंत की सारी जनता अत्यन्त प्रसन्न 
हो गई और सभी के मुख से यही शब्द निकल पड़े कि 
महाराज श्री के प्रसाद से ही वर्षा हुई है। दूर-दूर से महाराज 
श्री के दर्शन के लिए लोग दौड़ पड़े । दर्शन करते हुये भावुक 
और सरल भक्तों ने कहा “महाराज, हमने सुना है कि आपके 
पधारने से ही वां हुई है। यह प्रत्यक्ष भी है, क्योंकि आपके 
आने के पूर्व॑ तीन माह से यहाँ वर्षा नहीं हुई थी। सारी 
जन॥ में हाहाआर मच गया था। वर्षा होने से हम सब 
प्रसन्‍्त हैं ओर यह सब आपके पदापंण का ही प्रभाव हैं |, 
महाराज श्री ने इस वर्ष १६४६ ई० का चारतुर्मास्य ब्रत 
यहीं किया और अपने धर्मोपदेश से पर्वतीय जनता को 
आनत्दित करते हुए वेदिक धर्मा की ओर श्रग्सर किया। 
अपना चातुर्मास्य-त्रत समाप्त करके फिर धर्म-प्रचार-यात्रा के 

लिये प्रस्थान किया । प्रयाग, काशी, कलकत्ता, हरिद्वार, 
देहरादून, म सूरी आदि स्थानों में भ्रमण करके स्थान स्थान 
पर सनातन धर्म की विजय-पताका फहराई। सभी स्थानों 
में धामिक जागृति हुई। जनता में श्रपूर्व उत्साह और भग- 
त्परापणता में अनूठी निष्ठा का विशिष्ट वीजारोपण 
हुआ । 

१६५० ई० में महाराज श्री का निवास लखनऊ में हो 
रहा था । राजा दिलीपपुर, श्री पशुपति प्रताप सिंह उस समय 
श्रीचरण के दर्शनार्थ वहाँ गये हुये थे । एक दिन उन्होंने 
महाराज श्री से प्रार्थना की, “इस विचार से कि प्रयाग में 
एक आश्रम बन जाय, मैं अलोपीबाग-स्थित अ्रपती कोठी 
ज्योतिर्म ठ गद्दी को श्र्पणा करना चाहता हूँ ।” महाराज श्री 
ने उनकी यह प्रार्थता अस्वीकार कर दी । कारण यह था कि 
भ्रापकी यह नीति थी कि कभी किसी से कोई भेंट-पूजा, 
बिदाई तन लेना और जहाँ जाते थे अपने शिविर के सामने के 
यह सूचनापट टँगवा देते थे कि इस शिविर में कोई भेंट, 
पूजा-द्रव्य श्रादि नहीं चढ़ेगा । किन्तु राजा साहब के बार- 
बार भ्राग्रह करने पर महाराज श्री ने कहा, “यदि कोठी का 
बयनामा हमारे नाम कर दो, तो हम ले लेंगे ।” इस पर वह 
राजी हो गये । इसके बाद महाराज श्री ने राजा दिलीपपुर 
के सेक्रे टरो को बुलाया और कोठी की कीमत पूछी । सेक्रेटरी 
ने कहा, “पिछले वर्ष यह कोठी बिकाऊ थी। उस समय राजा 
साहब ने उसकी कीमत एक लाख रुपये माँगी थी, किन्तु 
खरीदार ने ६५०००) पेंसठ हजार रुपये लगाये थे। इससे 
यह कोठी नहीं बिकी” । इसके बाद महाराज श्री ने विचार 

किया कि हमारा तो जिस खदान से ६५,०००) आयेगा उसी 
से. एक लाख भी आ जावेगा । इसलिये उसकी कीमत एक लाख 
ही क्‍यों न दे दी जाय । 
एक दिन महाराज श्री ने राजा दिलीपपुर को बुलाया 
और उनको एक लाख रुपया कोठी की कीमत और रजिस्स्ट्री 
आ्रादि के खर्च के लिये रुपये दिये और कहा कि कोठी 
का बयनामा इलाहाबाद में जाकर हमारे नाम कर दो। 
उन्होंने महाराज श्री से एक आदमी माँगा । महाराज श्री ने 
उनके साथ अ्रपता एक अच्तरंग सेवक कर दिया । बयनामा 
हो गया और कोठी महाराज श्री के नाम से बय हो गई ! 
बयतामा हो जाने के बाद इलाहाबाद में चर्चा चली 
कि महाराज श्री के पास एक लाख रुपया कहाँ से श्राया । वे 
किसी से द्रव्य लेते नहीं और कहीं से कोई श्रामदनी भी नहीं 
है | पहिले तो रजिस्ट्रार से पूछा गया कि रुपया बयनामे 
का दिया भी गया? रजिस्ट्रार ने कहा मेरे सामने रुपया दियां 
गया। उनसे पूछा--नोट केसे थे । उन्होंने कहा जेसे साधा रण- 
तया होते हैं, वेसे हीथे। लोग बड़े श्राइचर्य में हो गये । 
इसके दो महीने बाद महाराज श्री स्वयं इलाहाबाद आये ॥। 
लोगों ने महाराज से पूछा, “महाराज श्री किसी से कुछ 
लेते तो हैं नहीं और एकटठा एक लाख रुपये महाराज ज़ी 
ने दे दिया। इससे लोगों को बड़ा आइचर्य है कि यह एक लाख 
रूपये कहां से आ्राया । महाराज श्री ने कहा कि इस रुपये 
के आ्राने में किसी मनुष्य का हाथ नहीं है। जब बहुत पूछा 
गया तो महाराज श्री ने कहा “महाभारत के समय जब 
द्रौपदी की चीर बढ़ी थी तो हजारों गज बढ़े हुये वस्त्र. कहाँ 

से आराये ? दूसरी बात यह है कि द्रौपदी जेसी साड़ी पहने 
पहने थी, वेसा ही कपड़ा आया । कुछ लाल, कुछ हरा, .कुछ 
पीला, ऐसा नहीं हुआ । भगवान्‌ जब देते हैं, तो पूरा देते हैं 
और सच्ची वस्तु देते हैं। जो काम महाभारत के समय में 
हो सकता था, वह भ्रब भी हो सकता है। भगवान्‌ सदा एक 
रस रहते हैं, उनमें कोई अंतर नहीं आ्राता ।” 

जिप्र समय यह कोठी खरीदी गई थी, उसकी स्थिति जर्जर 
थी । महाराज श्री ने प्रयाग में इसे ज्योतिमंठ का एक विशिष्ट 
स्थान बनाने के लिये उसमें पूर्णतया सुधार तथा नवनिर्माण 
कराया । वह एक विशाल आश्रम बन गया, जो आज दिन 
“ब्रह्म-निवास” के नाम से विख्यात है। उसमें पचासों कमरे 
हैं और ऊपर नीचे सेकड़ों की संख्या में साधक, ब्रह्मचारी, 
संन्‍्यासी भ्रादि निवास कर सकते हैं । 


नवाँ अध्याय 


महान्‌ भाध्यात्मिक नेतृत्त 


प्रयाग में लगभग एक महीना निवास करने के बाद महा- 
राज जी काशी होते हुए कलकत्ता पधारे | इस समय भारतीय 
दर्शन-परिषद्‌ की रजत-जयंती कलकत्ता में मनाई जा रही थी | 
विश्व के अनेक दानिक एकत्र हुये थे । महाराज श्री को उस 
जयंती-समारोह में प्रध्यक्ष-पद पर आसीन कराया गया | 
सभापति के पद से आपका उपदेश हुआ । विश्व के उच्चकोटि के 
दाशंनिकों ने जब महाराज श्री का उपदेश सुना, तो मुग्ध हो गये। 
कुछ दार्शनिकों की जिज्ञासा हुई कि महाराज श्री से एकान्त 
में मिला जाय । 

दूसरे दिन भारत के सर्वमान्य दा्शनिक-शिरोमणि डा० 
सर्वपल्ली राधाकृष्णन्‌ को आगे करके अमेरिका के प्रसिद्ध 
दार्शनिक डा० काँगर और डा० शिल्प रात्रिमें लगभग १० 
बजे श्री शंकराचार्य-शिविर में आये । महाराज श्री ऊपर की 
छत पर विराजे थे। एकान्त था । कोई प्रकाश नहीं था । बाहर 
चाँदनी छिटकी थी। गुरु के सानिध्य में उनका एक सेवक अध्यात्म- 
राज्य की अनन्तानन्दानुभूति में निमग्न था । द्वारपाल ने 
आकर कहा “ ढा० राधाकृष्णन जी के साथ इंगलेंड व अमे- 
रिका के दो दाशंनिक दर्शंनार्थ आये हैं ।” आगमन्तुकों की 
सूचना देकर द्वारपाल खड़ा था। लगभग एक मिनट बाद 
महाराज श्री ने कहा,यह कौन समय है मिलने का ? कोई 

समय तो दिया नहीं गया था।” समीपस्थ सेवक को ऐसा लगा 
कि महाराज श्रो कहते हैं, “कह दो नहीं मिलेंगे,” क्योंकि ऐसे 
समय में प्रायः ऐसा ही होता था । सेवक ने प्राथंना की, यदि 
महाराज श्रीं उचित समभें, तो दो-चार मिनट दे दें। दिन में 
इन लोगों को भ्रवकाश न मिलता होगा ।” महाराज श्री ने 
कहा, “अच्छा तो लिवा लाग्रो ।” 

आगे डा० राधाक्ृष्णान्‌ उनके पीछे डा० काँगर और 
उनके बगल में डा० शिल्प थे । सब लोग एक के बाद एक 
प्रणाम करके सामने एक कालीन पर बेठ गये । परिचय समाप्त 
होने पर डा० राधाकृष्णन ने महाराज श्री से कहा, “डा० 
कांगर वेदान्त के सम्बन्ध में कुछ सुनना चाहते हैं। वत्वदर्शन 
के लिये वे महाराज श्री की सहायता चाहते हैं|” महाराज श्री 
ने कहा-- 

“वेदान्त प्रतिपाद्य तत्व तो स्वतः सिद्ध पदार्थ है। वह 
स्वयं प्रकाश है । उसको प्रकाशित करने के लिये अन्य किसी 
प्रकाश की ग्रवश्यकता नहीं ।”” डा० काँगर ने जिज्ञासा प्रकट 
की “वेदशास्त्र में जो तत्वप्राप्ति के साधन हैं, वे व्यर्थ तो नहीं 
कहे जा सकते ।” महाराजश्री ने कहा, “साधन जो हैं वे ब्रह्म 
को प्रकाशित करने के लिये नहीं हैं | उनका तात्पर्या केवल 
अविद्या की निवृत्ति में है। साधन भ्रविद्या का नाश करते हैं । 
ब्रह्म का प्रकाश नहीं । जो स्वतः प्रकाश है । उसको देखने के 
लिये किसी अत्य प्रकाश की आ्रावश्यकता नहीं । जैसे सूर्य 
स्वतः प्रकाशमान है, उसको देखने के लिये किसी अन्य प्रकाश 
की आवश्यकता नहीं है । सूर्योदय के पहिले श्ररुण का उदय 
होता है, किन्तु श्ररुणोदय केवल रात्रि के अंधकार को हटाता 

है। वह सूर्य को प्रकाशित नहीं करता । सूर्य तो स्वयं प्रकाश रूप 
है | जितने साधन हैं वे सब॒ अविद्या को ही निवृत्त करते हैं । 
आत्मा का प्रकाश नहीं करते। आत्मा वो स्वतः प्रकाश रूप 
(और सबका साक्षी है ।! 
सारगर्भित उपदेश सुनकर डा० राधाक्रृष्णन्‌ गद्गद हो 
कर सहसा बोल पड़े--क्रितनी सरलता से कितने गूढ़ प्रश्न को 
महाराज ने हल कर दिया । इसके बाद श्रीचरण को कष्ट 
देने के लिये क्षमा याचना करते हुये, शिष्टाचारपूर्ण भाव से 
सब लोग विदा हुये । 


कलकत्ता में लगभग. एक महीना विश्राम करके महाराज 
श्री पटना झा गये । श्री शंकराचार्य-शिविर, अरोड़ा बिल्डिंग में 
बिहार के राज्यपाल श्री श्रणे महोदय ने ता० २३ मार्च को 
आकर पूज्यपाद श्री शंकराचार्य जी महाराज का षोडशोपचार 
पूजन किया और लगभग ४५ मिनट तक शान्तचित्त से उप- 
देशामृत का पान किया। 

दूसरे दिन बिहार के मंत्रीगण महाराज श्री के दर्ंनाथ॑ 
शिविर में आये । महाराज श्री ने लगभग एक घण्टा तक 
उनसे बातें कों और धर्म तथा नीति सम्बन्धी महत्वपूर्ण 
विषयों पर उपदेश दिया और कहा, “परमात्मा व्यापक है श्रौर 
अच्तर्यामी है। सभी के भले बुरे कर्मों को वह जानता है। 
अत्पज्ञ मनुष्यों की दृष्टि तो बचाई जा सकती है, परन्तु अन्त- 
यामी परमात्मा से छिपाकर कोई कार्य नहीं किया जा 
सकता ।” 

२६ मार्च, १६४१ ई० को पटना से हवाई जहाज द्वारा 

प्रस्थान कर लखनऊ के अमोसी अभ्रड्डे पर उतरे। यहाँ पर 
लखनऊ व उन्नाव एवं कानपुर के लोगों ने भव्य स्वागत किया । 

यहाँ से कार द्वारा महाराज श्री कानपुर पथारे | जन-समुद्र 
उमड़ पड़ा। सड़कों पर अपार भीड़ श्रौर ऊपर मकानों से महि- 
लाओं द्वारा पुष्पवृष्टि ने भ्रपूव हृदय उपस्थित कर दिया । फूलबाग 

से विराट शोभायात्रा निकाली गई । सम्पूर्ण मार्ग भंडियों और 

तोरणों से भव्य रूप में सजाया गया वाल्मीकि, याज्ञवल्वथ, 

पाराशर, चाणक्य, शाण्डिल्य ग्रादि मह॒र्षिप्रों के नाम वाले फाटक 

द्वारा सजाये गये । उनसे होकर जाती हुई शोभायात्र। का दृश्य 
कानपुर के इतिहास में एक नवीन पृष्ठ हो गया । मार्ग में 

पग-पग पर पूजन किया गया। आरती उतारी गई। भक्तों 

की टोली की टोली ने पुष्प-मालायें लिये स्वागत अ्रभिनन्‍्दन 

किया । बीसों भक्त बड़े-बड़े कटोरों में केसरिया चंदन लिये 

हुये मार्ग में सबको चन्दन लगा रहे थे । पादुकाओं पर पुष्प 

मालाओं का ढेर इतना ऊँचा हो जाता था कि कई बार पुष्प 

हटाये गये । इस प्रकार महाराज श्री की शोभायात्रा जय- 

पुरिया हाउस के विस्तृत मैदान में ही सभा के रूप में परि- 

एात हो गई। 

कानपुर की जनता की ओर से श्रद्धांजलि समर्पित होने 

के बाद महाराज श्री ने अपने उदेपश में कहा, वेसे हमारे लिये 
स्वागताभिनन्दन की कोई श्रावश्यकता नहीं । किन्तु भारतीय 
संस्कृति के अनुसार गुरु का स्वागत एवं शिष्टांचार भी हो तो 
ठीक है, उसे हम स्वीकार करते हैं । किन्तु इससे श्रागे हमारा 
स्वागत यह है किग्राप हमें अपना कुछ समय दें। क्योंकि 
जैसा देवता होता है, वैसा ही उसका पूजन होता 

है। जैसा मेहमान हो, वैसा स्वागत होना चाहिये | हम 
हिमालय से उतरे हैं, तो हमारा स्वागत भी हिमा- 
लय जैसी कोई बड़ी चीज से होना चाहिये। समय ही 
संसार में सबसे बड़ी मूल्यवान्‌ वस्तु है, उसी से हमारा स्वागत 
करो । जो वस्तु आपको अत्यन्त प्रिय हो वही श्र्पण करो । 
हमने देखा है कि सबसे प्रिय वस्तु मनुष्य को दुगुण होता है। 
उसे छोड़ने के लिये मनुष्य तैयार नहीं होता । धन खर्च करता 
है, अपमान सहता है, शरीर क्षीणा होता है तो भी उसकी पर 
वाह नहीं करता । इसलिये हमें अपना परम प्रिय दुगु ण 
अर्पंण करो । वही हमारी सेवा पूजा है । यही भेंट हम लेते हैं। 
कानपुर में थैलियाँ भेंट करने की प्रथा है। पर हम कंकड़- 
पत्थर रुपया-पैसा की थैली से संतुष्ट होने वाले नहीं। हमें तो 
जनता के दुगु णों की थैलियाँ चाहिये ।” 

इस प्रकार प्रतिदित्त शिविर के विस्तृत सुरम्य उद्यान में 
८ से १९ हजार जनता के समक्ष सायंकालीन उपदेश होते 
रहे । महाराज श्री का निवास कानपुर में डेढ़ मास रहा । 
प्रतिदिन जनता बढ़ती ही गई । दर्शनाथथियों का ताँता लगा 
ही रहता । इस अवधि के अनन्तर श्री महाराज का कार्यक्रम 
प्रयाग जाने का बना | यह समाचार सुनकर धामिक जनता 
अधिक संख्या में एकत्रित हुई श्ौर सायंकालीन भाषण के पर३- 
चातू लगभग ५४० हजार जनता एक स्वर से प्रार्थना करने 
लगी “अभी महाराज श्री कुछ समय और ठहरें और अग्रिम 
चातुमस्यि-ब्रत कानपुर में ही हो ।” 

किन्तु पूर्व निश्चयानुसार १३ मई, १९६५१ को महाराज 
श्री कार द्वारा कानपुर से प्रयाग पधारे। प्रयाग की जनता 

प्रातःकाल ८ बजे से ही प्रतीक्षा में खड़ी थी । नगरसे पाँच 
मील श्रागे कई प्रतिष्ठित नागरिक अपनी-अपनी मोटर में स्वागत 
करने के लिये पहिले से ही उपस्थित थे | ब्रह्मनिवास आश्रम, 
भ्रयाग में कार से उतरते ही षोडशोपचार पूजन हुआ और 
जनता में अत्यंत ह॑ उल्लास की बाढ़ आ गई । 
ब्रह्मनिवास ग्राश्रम में नित्य प्रातःकाल ८॥ से १० बजे 
तक दर्शनारथियों एवं दीक्षाधियों की भीड़ लगो रहती । कभी- 
कभी दीक्षा में अत्यधिक भीड़ होने के कारण १ व १॥ बज 
जाता। सायंकाल ५॥ बजे सामूहिक दर्शन व उपदेश होते । 
अग्रिम चातुमस्यि-त्रत के लिये सभी प्रांतों से प्रार्थनायें श्राने 
लगीं । कलकत्ता, पटना, लखनऊ, नागपुर, बम्बई, से विशेष 
अनुरोध हुआ । अन्त में महाराज श्री ने चातुर्मास्य-ब्रत प्रयाग 
में ही करना निश्चय किया | धामिक संस्थाओं एवं धारमिक 
जनों में उत्साह की अपूर्व लहर फैल गई | अपने-अपने ढंग से 
' सभी लोग गुरुपूरिमा महोत्सव को वृहृत्तर और सुन्दरतम 
बनाने के लिए प्रयत्नशील हो उठे। गुरुपूरणिमा-महोत्सव 
अत्यन्त हश एवं उत्साह के साथ मनाया गया। चातुर्मास्य-ब्रत 
काल में दषन, पूजन, दीक्षा, उपदेश श्रादि का क्रम पूवंवत्‌ चलता 
रहा । गुरुवार और रविवार को सामूहिक उपदेश आश्रम के 
विस्तृत प्रांगण में होते थे । भीड़ इतनी अधिक होती थी कि 
सम्पूर्ण प्रांगण श्रोताओं से भर जाता था। उपदेश के समय 
आश्रम में एक विशिष्ट धार्मिक मेला लग जाता था । कभी- 
कभी श्रोताम्रों के अत्यधिक एकत्र हो जाने पर महाराज 
श्री का सिंहासन आश्रम के फाटक के ऊपर वाली छत पर 
लगाना पड़ता था, जिप्से जनता सुचारु रूप से महाराज श्री 
का दर्शन और उनके उपदेशामृत का पान कर सके । 

लखनऊ, जबलपुर, सूरत तथा बम्बई पधारने के लिये श्री 
चरण के पास प्रार्थनायें आने लगीं। अधिक प्रार्थनाग्रों का 
आना देख कर प्रयाग के विद्वानों ने प्रार्थना की कि वर्ष में एक 
बार माघ मास में सब तीथ तीर्थराज प्रयाग में श्राकर 
निवास करते हैं । इस समय यदि महाराज श्री प्रयाग छोड़ कर 
भ्रन्यत्र जायेंगे, तो सभी तीर्थोंकी अवहेलना होगी और तीर्थ- 
राज का अपमान होगा । इस दृष्टि से इस वर्ष के माघ में 
भ्रवव्य ही आप अपने दर्शन एवं उपदेश से तीर्थराज की शोभा 
बढ़ावें । प्रार्थना स्वीकार कर ली गई। कार्यक्रम पूर्ववत 
चलता रहा । किन्तु माघ मेले में आये हुये कल्पवासियों की 
प्र्थना पर माघ भर प्रति रविवार व गुरुवार को स्थान पर 
नित्य उपदेश होता रहा । 

२३ फरवरी, (६४२ ई० को श्री शंकराचार्य-सेवक-संघ 
द्वारा शिवरात्रि महोत्सव बड़े धूमधाम से मनाया गया | 
का क्रम मध्याक्त से प्रारम्भ होकर ८ बजे रात्रि तक चलता 
रहा | सायंकाल सामूहिक दर्शन उपदेश के समय शिवरात्रि के 
अवसर पर महाराज श्री का सामूहिक पूजन हुआ । श्राश्रम का 
प्रांगण दर्शनाथियों से भर गया और सभी ने सामूहिक पूजन 
में व्यक्तिगत रूप से भ्रपनी-प्रपनी थाली में आरतो की । यह 
आरती अपने-अपने स्थान से ही सामूहिक रूप में की गई 
इसका ह॒श्य अत्यन्त मनोर॒म श्र अपूर्व था । 


दसवाँ अध्याय 
अन्तिम धर्म-प्रचार-यात्रा 


६ मार्च, १६५२ ई० को महाराज श्री की यात्रा का 
मुहृत्त प्रयाग से लखनऊ पधारने का निश्चित हो गया। यह 
समाचार प्रयागव!सियों के मध्य बिजली की तरह फैल गया । 
१२ बजे मध्यात्न में यात्रा प्रारम्भ होने को थी। किन्तु प्रात।- 
काल से ही जनता आरातुर हो होकर श्राश्रम में दर्शन के लिये 
एकत्र होने लगी । शहर में चारों ओर से भक्तों का ताँता 
लग गया और थोड़ी ही देर में क्‍झ्राश्नम भर गया । यात्रा के 
समय जब महाराज श्री अपने कमरे से बाहर निकले तो भक्तों 
को यह विछोह सहन नहीं हुआ । क्या ख्लरो, क्या पुरुष सभी 
रो पड़े । इस यात्रा के समय भक्त लोग विशेष अ्रधीर हो उठे- 
कौन जानता था कि यह आपकी भ्रन्तिम यात्रा है। महाराज 
श्री ने एक दृष्टि से सभी को तृप्त करते हुए कार में बैठने 
के पूर्व अपने सेवकों को आदेश दिया,“शीघ्र चलो हमारे बैठते 
ही कार चल पड़नी चाहिये” इतना कहकर वे कार में बैठ गये । 
आश्रम में ऊपर नीचे भीतर बाहर सड़क पर इतनी अधिक 
भीड़ थी कि मोटर को आश्रम से बाहर निकलने में बड़ी कठि- 
नाई पड़ी । आँखों में आँसू भरे हुए भक्तों की भावनाओं से 
द्रवित हुए श्री भगवान्‌ का कोमल हृदय सिहर उठा। 
व्यथित हृदय भक्तों के गगन भेदी जयकारों के बीच आश्रम से 
भगवान्‌ की यात्रा प्रारम्म हुई। मार्ग में स्थान-स्थान पर 
सड़क पर जनता श्री चरण के दर्शन की प्रतीक्षा करती हुई 

खड़ी मिली। कहीं-कहीं सहस्नों नर-तारी फूल-माला, शंख-घंटा- 
'घड़ियाल, आरती और पूजन की सामग्री लिये उपास्थित मिले । 

लखनऊ से लगभग ७ मील दूर नागरिक जन अपनी 
अपनी मोटरकारें, जीपें और लारियाँ लेकर सेकड़ों की संख्या 
में श्री भगवान्‌ के स्वागत में ४ बजे से ही प्रतीक्षा कर रहे थे । 
लगभग ४५॥ बजे श्री भगवान्‌ की कार वहाँ पहुँची । आरती 
'पूजन भश्रादि के अनन्तर जीपों में वेदिक मंडलियाँ वेद पाठ 
करती हुई भगवान्‌ की कार के भागे चलीं। पीछे सभी भक्त 
जन भअपनी-प्रपनी कारों में चले। इस प्रकार नागरिकों ने 


श्री चरण का अभूतपूर्व स्वागत किया । 


लखनऊ में नित्य दिन में ११ से १२ बजे तक दर्शन 
सायंकाल ६ से ८ बजे तक कीर्तन, प्रवचन व उपदेश होते 
रहे । भगवान शंकराचार्य के पदार्पण से लखनऊ में अपूर्व 
धार्मिक जागृति हो गई | श्री शंकराचारयं-सप्ताह मनाने का 
निश्चय किया गया । श्री चरणों के प्रति नागरिकों की जो अगाध 
श्रद्धा थी, उसे वर्णन कर सकना किसी के लिये सम्भव नहीं । 
श्री चरणों के प्रति कृतज्ञता के भाव प्रदर्शित करने तथा इस 
समारोह के बहाने श्री चरण के दिव्य अ्मृतमय सदुपदेशों से 
नर निवासियों को अधिकाधिक लाभान्वित करने के लिये 
इस समारोह का आयोजन किया गया। श्री शांकराचार्य 
सप्ताह समारोह शनिवार, २२ मार्च १६५२ ई० से प्रारम्भ 
हुआ। श्री शंकराचार्य शिविर में श्री शंकराचार्य सेवक 
मंडल लखनऊ द्वारा श्री चरण-पादुका का सामूहिक पूजन हुआ 
पूजन के अन्त में जब आरती का समय आया तो उपस्थित 


६ १७४ 


विश्ञाल जन-समूह में जो जहाँ था कहीं उसने अपनी अपनी 
आरती जलाई । सहस्त्रों हाथ श्रारती की थालियाँ लिये हुये ऊपर 
उठ आये । मैदान भर में सहस्नों दीपशिखाएँ छोटेछोटे चककरों 
में घूमने लगीं | जो जहाँ थे, वही खड़े हुये । सबने श्री चरणों 
की आरती उतारी । सेकड़ों घण्टे-घड़ियाल एक साथ बज रहे 
थे । ज्योतिम॑य हृदय और शंख घंटों की तुमुलध्वनि से अत्तः- 
कारण गद्गद श्रौर प्रफुल्लित हो उठा। वायुमंडल सत्वः 
अधान हो गया । सामूहिक प्रार्थना हुई। गुरुचरणों के प्रति 
भक्ति की एक हिलोर उठी श्रौर एक छोर से दूसरे छोर तक 
_ सबके सब उसमें बह उठे । भक्ति से मुग्ध प्रशान्त दिव्य वाता- 
वरण में भगवान श्री का उपदेश हुआ । 
लखनऊ के इतिहास में यह प्रथम अवसर था जबकि 
नगर में किसी के नाम से सप्ताह मनाया गया हो | इस नगर 
के नोम (लक्ष्मणपुर) के साथ त्रेतायुग की स्मृति है ओर 
लाखों वे पूव॑ का इतिहास इसके पीछे है | विलासिता प्रेमी 
मुगल नवाबों के उत्कर्ष एवं पराभव की कहानी कहनेवाली 
अट्टालिकायें श्राज भी.खड़ी हैं । ऐसे भौतिकता प्रधान नगर में 
धर्माचार्य के प्रति यह श्रद्धा धर्माचायं के तप एवं उनकी महत्ता 
का द्योतक है। 
प्रथम दिवस के कार्यक्रम में प्रातःकाल साढ़े चार बजे से 
हो भक्तगण अपने-अपने मुहल्लों में प्रभातफेरियों के लिये 
निकल पड़े । भगवान्‌ के शिविर में भी भक्तगण अपनी-अपनी 
मोटरों में लाउडस्पीकर लगाये हुये अपने को तीन दलों में 
बाँट कर नगर के समस्त प्रधान मार्गों में प्रभातफेरी के लिये 
चल पड़े । साढ़े चार से साढ़े सात बजे तक भगवान्‌ शंकरा- 


( हलक 3) 


चार्य तथा सनातन धर्म के जयधोषों से नगर गु जायमान 
रहा । नागरिकों ने घरों से बाहर निकल-निकल कर प्रभात 
फेरियों,के जयकारों में अपनी जयकारें मिलाकर उनका स्वागत 
किया । सभी ने भगवान शंकराचार्य के अ्रतुलित प्रभाव काः 
अनुभव किया ।. 


सायंकाल भगवान्‌ ने विधान सभा मार्ग से सभामण्डप 
के लिये प्रस्थान किया । बीसों मोटरें, जीपें, कारें पीले-पीले 
भंडे फहराती हुई शंकराचार्य तथा सनातन धर्म के जयघोष 
तथा वेद पाठ करती हुई झ्रागे चलीं । भक्तों ने मार्ग में पचासों 
फाटक बनवाये और जगह-जगह आ रती पूजन काप्रबन्ध किया ॥ 
भगवान्‌ की मोटर को घेरे हुये सहस्नों जन दौड़ते हुये चल 
रहे थे । सैकड़ों साइकिलें दौड़ा रहे थे। हर एक समय हर 
एक भनुष्य एक्सीडेन्ट के मुँह में था। किन्तु भगवान्‌ की दया 
से किसी से किसो प्रकार की दुघंटना नहीं हुई । 


श्री चरणों के प्रति जनता का भक्तिभाव देखकर हृदय 
गद॒गद हो उठा। बड़े-बड़े सुप्रतिष्ठित स्थूलकाय विद्वानों को 
शंख फूँकते भगवान्‌ की मोटर के बगल में दौड़ते देखा गया | 
जिस मार्ग को पेंतालीस मिनट में पार करने का अनुमान 
था, उस मार्ग को पार करने में दो घण्टे पेंतालीस मिनट लग 
गये । साढ़े दस बजे रांत जुलूस सभा-मण्डप में पहुँचा । स्वर्ण 
शिविका द्वारा भगवान्‌ मंच पर पधारे | सिंहासन पर समा- 
सीन करा कर नगर को ओर से श्री चरणों की पादुकाश्रों का 
पूजन किया गया । भ्रभिनन्दन पत्र समपित किये गये । निश्चित 
कार्यक्रम के उपरान्त भगवान्‌ का भ्रमृतमय उपदेश हुआ । 


( १०६ ) 


सप्ताह में प्रतिदिन प्रातःकाल ४॥ बजे से ७॥ वजे तक 
भ्रभातफेरी, & से १५बजे तक पंचदेवों--भगवान शंकर, विष्ण 
देवी, सूय॑ एवं गणोेश--की आराधना ६॥ से ७ बजे तक 
सभामंडप में भजन, कीतन, ७ से € तक सनन्‍्तों के उपदेश 
ओर भ्रन्त में & बजे से भगवान्‌ हांंकराचार्य का श्रमतोपदेश 
होता रहा । भ्रन्तिम दिवस धन्य-धन्य जयकारों के गगनभेदी 
उद्घोषों के बोच उल्लासपूर्वक वातावरण में चिरस्मरणीय 
सप्ताह समाप्त हुआ | जिन सौभाग्यशाली सहृदय नेत्रों ने 
इसका आनन्द लिया, वे जीवन भर भूल नहीं सकेंगे । एक 
लाख से भ्रधिक जनसमूह के मध्य ऐसा अद्वितीय उत्सव हुआ 
कि इसके सम्बन्ध में चर्चा करते हुये लोगों के प्रेमाश्रु छत्तक 
पड़ते, कण्ठ गदगद हो जाता, वाणी धन्य-धन्य के अतिरिक्त 
अधिक कहने में श्रवरुद्ध हो जाती | इस प्रकार ३१ मार्च, 
१६५२ ई० को यह अभूतपूर्व श्री शंकराचार्य-सप्ताह-महो- 
त्सव समाप्त हुआ्ना । 
इसके बाद महाराज श्रो लखनऊ में लगमग एक महीना 
रहे । आपका निवासस्थान, शंकर-निवास (१९ विधान सभा 
मार्ग ), उस समय वास्तव में शंकर-निवास हो गया। प्रात:- 
काल € बजे से लगभग २ बजे तक दर्शन व दीक्षा के लिये 
मेला लगा रहता । आश्रम के संन्‍्यासी तथा ब्रचारियों से भी 
अपनी-अपनी शंकाओं का समाधान करने के लिये लोग उनके 
कमरों में भीड़ लगाये रहते | कितने हो भक्तगरण प्रातःकाल 
से ही प्राश्मम के बगीचे में और कमरों में जिसको जहाँ सुबिधा 
दिखती बैठ कर जपध्यान करने के लक्ष्य से आ जाते और 
अध्याह्य में श्री चरण दर्शन के उपरान्त ही वापस जाते । 


( इैश० 2) 


सायंकाल ५ बजे से ही भक्तों का आना आझारम्भ हो 
जाता । आश्रम के विस्तृत मैदान में ऊँचे तख्त पर भगवान्‌ 
शंकराचायं का सिंहासन लगता बगल के तख्तों पर संन्यासी, 
महात्माओं के आसन लगते, सामने विद्वानों और ब्रह्मचारियों 
के श्रासन रहते और व्यवस्थित रूप से महिलाझरों तथा पुरुषों के 
लिये बैठने का प्रबन्ध रहता । भगवान्‌ का मंच फूल मालाझं 
से सजाया जाता । पव-तिथियों पर विशेष रूप से सजावट होती ॥ 
इस प्रकार सभा का दृ्य अत्यन्त चित्ताकर्षक होता | 

सायंकाल ६ बजे से भगवन्ताम संकीतंन से उपदेश 
सभा का कार्यक्रम प्रारम्भ होता । ६॥ बजे से सँन्‍्यासी महा- 
त्माओं के प्रवचन होते और ७ बजे श्री चरण पधारते । अपने 
कमरे से महाराज श्री चलकर हो आते और दोनों श्रोर से 
भक्तगण 'जय हो जय हो' की गम्भीर ध्वनि के साथ पुष्प 
वृष्टि करते । वैदिक पंडित स्वस्तिवाचन करते हुये आगे- 
आगे चलते। उसी समय मंच पर स्वस्तिवाचन का पाठ किया 
किया जाता । उपस्थित जन समूह खड़ा होकर जयकारों से 
आकाश गुजायमान कर देता । श्रो चरण सिंहासन पर विराजते 
और सभा पुलकित हो उठती । महाराज श्री का उपदेश लग- 
भग सवा सात से आठ बजे तक नित्य होता था । 

उपदेश के पश्चात्‌ भगवान अपने कमरे में श्रा जाते और 
सभामंच पर भगवान चन्द्रमौलीश्वर की सामूहिक आरती 


होती । उधर बाहर आरती होती इधर विशाल जन- 
समूह श्री चरण के पीछे-पीछे आकर हाल में निकट से दर्शन 


करने के लिये एकत्र हो जाता। लगभग एक घण्टा भगवान्‌ 
को यहाँ दर्शन देने के लिये हाल में बेठना पड़ता । वहाँ से 


( १११ ) 


उठकर महाराज श्री छत पर चले जाते । यहाँ भी एकान्त में 
उपासना आदि समभने वालों की संख्या इतनी अधिक हो 
जाती कि १२ बजे अद्धरात्रि तक भी सब लोगों को समय न 
मिल पाता और १२ बज जाने पर सब केवल दर्शन प्रणाम 
करके लोट जाते । इस प्रकार प्रात:काल से १२ बजे श्र्द् 
रात्रि तक आश्रम में मेला-सा लगा रहता । 


इस विधिसेलखनऊ में श्री महाराजजी ने डेढ़ मास तक 
निवास किया । तत्पद्चातू्‌ २१ श्रप्रेल, १६५२ ई० को साय॑- 
काल देहरा एक्सप्रेस से देहरादून के लिये प्रस्थान किया । 
स्टेशन पर श्री चरण के दर्शन के लिये श्रपार जनता एकत्र 
हुई । लखनऊ स्टेशन का लगभग २ फर्लाग लम्बा प्लेटफार्म 
स्त्री-पुरुषों से खचाखच भर गया। नीचे रेल की लाइनों पर भी 
लोग हजारों की संख्या में श्री महाराज के दर्शन की एक 
भाँकी पाने की उत्सुकता में आशान्वित खड़े थे। लोगों के 
हृदय में श्रद्धा भक्ति थी | प्रेमाश्रुश्नों की उमंग से नेत्र भल- 
भला रहे थे। हर जगह भीड़ की अधिकता थी । हर व्यक्ति 
धक्‍कों से दवा जा रहा था । पर हर मुख से रह-रह कर 
निकल पड़ता था, “भगवान्‌ शंकराचार्य की जय हो | 

पूर्व निश्चित कार्यक्रम के अनुसार श्री भगवान्‌ एक सुस- 
ज्ञित बंद कार द्वारा ६ बज कर ४५ मिनट पर स्टेशन पहुँचे 
प्लेटफार्म के बाहर ही श्री चरण को इस बंद मोटर से उतार 
कर एक सुसज्जित खुली मोटर पर आसीन किया गया जिससे 
स्टेशन पर श्री चरण के दशनार्थ आई हुई जनता को ठीक 
से दर्शन हो सके । यह कार प्लेटफार्म के भ्रन्दर लाकर उसः 


( ११२ ) 


जगह खड़ी की गई जहाँ एक ओर महिलाएँ श्रौर दूसरी ओर 
पुरुष अपनी-अपनो आरतियाँ लिये खड़े थे । 

वेदिक विद्वानों ने स्वस्तिवाचन पाठ प्रारम्भ किया और 
सबों ने अपनी-अपनी भ्रारतियाँ जलाईं । प्लेटफार्म भर में बीसों 
हजार आरतियाँ एक साथ जगमगा उठीं। हजारों शंख-घंटा- 

घड़ियाल की मंगल ध्वनि सहसा होने लगी। सेकड़ों हाथों में 
भंडे-मंडियाँ लहरा रहे थे। उस समय लखनऊ का चारबाग 
स्टेशन भव्य मल्दिर बन गया। भगवान्‌ शांकराचाय॑ के जय 
घोषों से वातावरण गूज उठा और भक्तों का हृदय गदगद हो 
गया | नास्तिकों का मस्तक भुका और नागरिकों ने धर्म सम्राट 
को विदाई में भ्रनन्‍त आरती जलाकर इस तथ्य का प्रदर्शन 
किया कि जो धर्म ज्योति श्रापने जलाई है वह अनन्त एवं 
झखण्ड है और शाइवत काल तक जगमगाती रहेगी । 

४० हजार से अधिक नर नारियों ने भक्तिगादगद हृदय 
और अभश्रुपूरित नेत्रों से जगदगुरु शंकराचार्य को अभूतपूर्व 
विदाई दी । भीड़ इतनी अभ्रधिक थी कि प्लेटफार्म पर तिल 
रखने की जगह न रहने की बात चरितार्थ हो गई । जिस 
डिब्बे से महाराज श्री देहरादून जाने वाले थे, वह फूल-मालाओं 
से बहुत ही सुन्दर ढंग से सजाया गया था। यद्यपि महाराज 
श्री के कार और रेल के डिब्बे में कुल ५ या ६ गज का हो 
फासला था पर भीड़ के कारण वहाँ तक पहुँचाने में १४-२० 
मिनट लग गये । जिस समय फूल-मालाओं से सजा हुम्रा 
डिब्बा महाराज जी को लेकर आगे बढ़ा, भगवान्‌ शंकरा- 
चार्य की जय हों, के गगनभेदी स्वर से आकाश गूंज उठा । 
लखनऊ की जनता ने जिस भक्ति ओर श्रद्धा से महाराज 


(६ 86३ 


श्री को विदाई दी, वह लखनऊ के इतिहास में चिरस्मरणीय 
रहेगी | 

२२ अप्रैल, १६५२ को प्रात:काल & वजे आप देहरादून 
पहुंचे । स्टेशन पर नागरिकों द्वारा भव्य स्वागत के पद्चात्‌ 
भ्रापको कसभंडा-हाउस, जो शहर से बाहर एक बड़े बगीचे के 
बीच स्थित है, ठहरया गया । भीड़ भाड़ से आये हुये महाराज 
श्री को यह शान्त-स्थान श्रनुकूल पड़ा । ऋषीकेश के काली-कमली- 
क्षेत्रके मंत्री, पं० श्रीदत्त शास्त्री द्वारा विशेष भ्राग्रह किये जाने 
पर महाराज श्री, २५ अ्रप्रेल को संध्या समय देहरादून से 
ऋषीकेश, रामनगर आये । मार्ग में जनता ने गाजे-बाजे के 
साथ श्रीचरण का भव्य स्वागत किया और वहाँ आ्रात्म 
विज्ञान-भवन में “श्री शंकराचार्य निवास” में ठहरे । सत्संग 
भवन में दो दिन उपदेश हुआ और निश्चयानुसार २८ अप्रैल 
को कार द्वारा मंसूरी पधारे । मार्ग में मंसूरी की सोमा प्रारम्भ 
होते ही जहाँ-जहाँ नियमानुसार मोटर रुकती आई जनता 
स्वागत के लिये एकत्र मिली और सभी स्थानों पर सब ने 
बड़ी श्रद्धा-भक्ति और उत्साह के साथ श्री चरण की आरती 
उतारी । टोल गेट एवं क्रीकेट गेट पर विशेषरूप से आ्रारती पूजन 
का समारोह हुआ । लायब्र री ( पुस्तकालय ) के सामने 
हजारों की संख्या में नागरिकों ने घण्टा-घड़ियालों की तुमुल 
ध्वनि करते हुये “श्री शंकराचार्य” एवं सनातन धर्म के गगन 
भेदी जयकारों से भगवान्‌ का स्वागत किया । कई राज्य परि- 
वारों ने श्री चरण का पूजन किया, आरती उतारी और अपनी- 
अ्रपनी श्रद्धा-भक्ति का परिचय दिया । 


प्व 


( है३४ ) 


पर्वतीय धामिक जनता की प्राथनाओ्रों पर महाराज श्री ने 
इस वर्ष अपना चातुर्मास्य-क्रत भी यहीं किया । यह महायज्ञ 
“प्रताप भवन” में हुआ, जो नगर के केन्द्र, मुहल्ला कुल्हड़ी में 
उँचाई पर स्थित है। यहाँ के नेसगिक दृश्य अत्यन्त मनोरम 
हैं। ७ जुलाई, १६५२ ई० को गुरुपृशिमामहोत्सव बड़े ही 
समारोह के साथ सम्पन्न हुआ । श्रीचरणा के पूजनाथ॑ प्रातः 
काल € से १२बजे तक श्री चरणा पादुका का पूजन अनेक भक्तों 
औ्ौर श्रद्धालुओं ने किया । सायंकाल ५ से € बजे रात्रि तक 
सार्वजनिक सभा का कार्यक्रम बड़े ही आनन्दपूर्वक सम्पन्न 
हुआ । लखनऊ, कलकत्ता, कानपुर, इटावा, प्रयाग, जबलपुर, 
काशी, देहरादून, बम्बई, दिललो, आदि प्रायः सभी बड़े-बड़े 
नगरों से आये हुये भक्तों ने अपने-अपने नगर की श्रद्धां- 
जलियाँ श्रपित कीं और ग्रनेक धामिक सामाजिक संस्थाओं की 
श्रद्धांजलियों के तार और पत्र पढ़कर सुनाये गये । भ्रन्त में 
भगवान्‌ का शुभाशीर्वादात्मक उपदेश हुम्ना । 

चातुर्मास्य-ब्रत के समय नित्य सायंकाल दर्शन होता था 
ओर सप्ताह में दो बार, गुरुवार और रविवार को सामूहिक 
उपदेश होते रहे । इस भ्रवसर पर मंसूरी नगर निवासियों ने 
२३ सितम्बर १६५२ ई० को परम हर्ष व उत्साह के साथ 
“श्री शंकराचार्य दिवस” महोत्सव मनाया । मंसूरी जैसे 
विलासी शहर में जहाँ लोग भोग-विलास करने के लिये ही 
श्राते हैं धर्म का जयघोष हुमा । अपूर्व॑ धामिक जागृति हुई । 
भगवान्‌ शंकराचाय को शोभायात्रा किताबधर से निकाली गई 
जुलूस गांधी चौक, लंढौर बाजार तथा सनातन धर्म मन्दिर 
होता हुआ हिमालय क्लब में समाप्त हुआ । जुलूस का श्राकार 


( ११४ ) 


बहुत विशाल था। सड़कों पर इतनी भीड़ हो गई कि सुग- 
मता से चलना कठिन हो गया। घरों की छतों पर भीड़ 
जुलूस देखने के लिये एकत्र थी। विभिन्न स्थलों पर भगवःन्‌ 
का पूजन व आरतो की गई। जुलूस २ बजे दिन से चलक़र 
६॥ बजे हिमालव क्लब में समाप्त हुआ । वहीं एक सार्वजनिक 
सभा हुई, जिसमें प्रभिनन्दन-पत्र और श्रद्धाज्ललियाँ समपित 
की गई। महोत्सव के श्रवसर पर नगर की सजावट हुई और 
नगर ही नहीं आस-पास की धार्मिक जनता का मंसूरी में 
सागर-सा उमड़ आया । लोगों की इतनी अपार भीड़ इतना 
वृहत्‌ जुलूस मंसूरी नगर के इतिहास में एक अभूतपूर्व घटना 
थी। मंसूरी जेसे शहर में श्रीचरणों के प्रति इतनी श्रद्धा एवं 
आस्तिकता महाराज श्री के व्यक्तित्व की महानता की विचित्र 
परिचय कराती थी । 


८ अक्टूबर १६५२ ई० को लगभग २ बजे महाराज 
श्री का प्रताप भवन, मंसूरी से कार द्वारा प्रस्थान हआ । 
सहस्रों नर-तारी भगवान्‌ की कार के आगे पीछे चल रहे थे 
वास्तव में मंसूरी की जनता की धार्मिक जागृति और श्री 
चरण के प्रति उनकी श्रद्धा का यह प्रत्यक्ष चित्रण था। आप- 
देहरादून पधारे और वहाँ आपने तीन दित निवास किया । 
११ता० को ३॥ बजे सायंकाल सहारनपुर के लिये मोटर 
से यात्रा हुई। ५ बजे श्राप सहारनपुर पहुंच गये । सतयुग 
आ्राश्मम से आ्रपकी शोभायात्रा तिकाली गई। जुलूस घंटाघर 
नेहरूमाकेंट, सब्जीमण्डी, वामनजी रोड, चौक फौवारा, संराफा 
पुराना बाज़ार भ्रादि भ्रमुख स्थानों में होता हुआ रामलीला 


( ११६ ) 


भवन में समाप्त हुआ। सभी के मुख से यही कहते सुना 
गया, “भ्राज तक कभी ऐसा भव्य जुलूस नहीं देखा ।” 

रामलीला भवन महाराज श्री का निवास स्थान एक 
भव्य मन्दिर बन गया । प्रात:ःकाल से ही भक्तजन हाथों में 
फूल-मालाएँ लिये कितने ही पूजन की सामग्री लिये भगवान्‌ 
के दर्शन पूजन की अभिलाषा से आ जाते । नित्य पचासों 
दीक्षायें होतीं। शहर में यह आम चर्चा हो गई कि इतने 
उच्चकोटि के गुरु का इतने सुलभरूप में प्राप्त होना कठिन है। 
इसी भाव से भावित होकर दीक्षा के लिये जनसमूह आतुर 
हो उठा। 

२२ भ्रकटूबर १६५२० को महाराज श्री प्रातः ८ बजे 
मोटर कार द्वारा प्रस्थान करके अम्बाला पधारे। धर्माचार्य 
के ्रम्बाला पदार्पण पर उनके स्वागतोपलक्ष में विराट और 
भव्य शोभायात्रा निकाली गई। नागरिकों का उत्साह देखते 
ही बनता था। नगर की सभी धार्मिक सामाजिक संस्थाओरों ने 
भाग लिया। 5॥ बजे सायंकाल में अ्रभिनन्‍्दत सभा का कार्य- 
क्रम हुआ, जिसमें सनातन धर्मा सभा, राष्ट्रीय-सेवक-संघ, 
ब्राह्मण सभा, हिन्दू महासभा की ओर से अभिननन्‍्दन-पत्र 
समर्पित किये गये । 

१३ नवम्बर को प्रातःकाल ५ बजे भगवान ने मोटर 
द्वारा अम्बाला से देहली के लिये प्रस्थान किया । १२ नवम्बर 
१६५२ ई० को ही अ्रम्बाला निवासियों को यह ज्ञात हो गया 
था कि कल प्रातःकाल महाराज श्री उन्हें छोड़कर देहली जा 
रहे हैं । प्रतः ४ बजे से ही भ्रम्बाला निवासी नर-तारी महा- 
राज श्री के भ्रंतिम दर्शन के लिये शिविर में एकत्रित होने 


( ११७ ) 


लगे। ५ बजते-बजते अ्रपार जनसमूह इकट्ठा हो गया। 
परिणामस्वरूप अम्बाला पार करने में मोटर को दो घण्टे 
से भ्रधिक समय लग गया। लोग प्रेम से विह्नल हो रहे थे । 
उनकी अ्श्रुपूर्ण श्राँखें उनके हृदय की आंतरिक वेदना का 
प्रदर्शन कर रही थीं। श्रम्बाला से चल कर देहली से १० 
मील पहिले, महाराज श्री ने दिन भर विश्राम किया और संध्या 
समय वहाँ से चलकर ७ बजे भारत की राजधानी दिल्ली 
पधारे । स्वागत हेतु नगर की धर्मप्राण जनता गांधी ग्राउंड 
में सागर की भांति भ्रपार रूप धारण किये थी। सहस्रों नर- 
नारियों और नगर की प्रमुख धामिक-संस्थाश्रों ने महाराज 
श्री का तुमुल हर्ष ध्वनि एवं जय-जयकारों के साथ स्वागत 
किया और ११ गोलों से महाराज श्री की वन्दना की । 
दिल्ली स्टेशन के समीप, क्वींस गार्डन में श्री शंकराचार्य 
शिविर निर्माण किया गया और वहीं महाराज श्री ने निवास 
किया । नगरनिवासियों, नगर की प्रमुख धामिक संस्थाओं 
एवं पंडित-मण्डली की ओर से स्वागतसभा हुई और भगवान्‌ 
के चरण-कमलों में श्रद्धांजलियाँ एवं अभिनन्दन पत्र श्रर्पित 
किये गये । स्वागताध्यक्ष ने अपने स्वागत भाषण में कहा, 
“महाराज श्री उत्तर भारत की धर्मपीठ के धर्म-सिहासन 
पर समासीन होकर हमारा पथ.प्रदर्श न करने के लिये भग- 
वान आ्रादि शंकराचार्य के पवित्र उद्देश्य को सार्थक करने 
के लिये देश के कोने-कोने में जतता से निकट सम्पर्क स्था- 
पित कर हमें इहलोक और परलोक का राजमार्ग बताने के 
लिये भ्रमण कर रहे हैं। प्रापकी सर्वाज्भीण आदश -व्यवस्था 
देखकर सभी को ज्योतिर्मठ पर गौरव होने लगा है। आप 


( शरद ) 


किसी रूप में रुपये पेसे स्वीकार नहीं करते और अपने दैवीं 
बल से ही इस प्रकार धर्म-प्रचार-यात्राएं कर रहे हैं। यह्‌ 
इतने बड़े स्वाभिमान और गौरव क। विषय है कि 
उसका उल्लेख शब्दों में नहीं किया जा सकता । आपकी यह 
नींति हमें आपके स्वरूप में व्यास, वसिष्ठ और भारद्वाज आ्रादि 
प्राचीन महर्षियों का दर्शन कराती है। आपका स्वर्णछत्र धर्म- 
छत्र है, जिसको मंगलमयो शीतल छाया में आकर सभी लोग 
सुख शान्ति का अनुभव करते हैं । श्रापका स्वर्ण-सिहासन धर्म 
सिंहासन है, जो धर्म और अधर्म के निर्णय का अन्तिम स्थान 
है । आपके सम्मुख रहने वाले दो स्वर्ण-दण्डु धर्म और नीति 
के प्रतीक हैं। दाहिनी ओर का धर्म-दण्ड है और बाँई ओर 
का नीतिदण्ड है। आपके सम्मुख चलनेवाली दो ज्योति 
( मशालें ) वेद और शास्त्र के प्रतीक हैं। दाहिनी श्रोर की 
ज्योति, अपौरुषेय वेद का प्रतीक है और बाँई ओर की ज्योति 
शास्त्र का प्रतोक है । ये दो ज्योतियाँ इस बात को स्पष्ट 
करती हैं कि आप वेद और शास्त्र के प्रकाश से लोक का 
अज्ञानान्धकार मिटाने के लिये यहाँ पधारे हैं। भगवान्‌ 
शंकराचार्य का देहली में शुभागमन हमारे नगर के इतिहास 
में स्वशिम घटना है |” 

हजारों की संख्या में प्रतिदिन श्रद्धालु नागरिक जन भग- 
वान्‌ के दशंन करते और प्रातःकाल का दर्शन बंद हो जाने 
पर भी सायंकाल तक शिविर में भीड़ बनी ही रहती । नाग- 
रिकों के लिये श्री शंकराचार्य-शिविर मेला-स्थल हो गया । 
सायंकाल ६॥ बजे से गांधी-ग्राउंड में उपदेश सभा का कार्य- 
क्रम प्रारम्भ हो जाता | लगभग ७॥ बजे “हर हर महादेव 

शम्भो काशी विश्वनाथ गंगे” की मधुर संकीत्तंन ध्वनि के 
बीच श्री भगवान्‌ शंकराचार्य की शिविका पंडाल में प्रवेश 
करती । शिविका से उतरकर महाराज श्री सिंहासन पर 
विराजते और छत्र, चमर, दण्ड आदि युक्त पार्षदों सहित 
भांकी को देखकर अ्रपार जनसमूह का हृदय गदगद हो 
उठता | लगभग ए८ बजे नित्य भगवान का उपदेश प्रारम्भ 
होता था । देहली के धामिक सत्संग में ग्रपार भीड़ का होना 
प्रत्येक मनुष्य को संतुष्ट होकर जाना और नित्य श्रोताओं 
की संख्या बढ़ती जाना राजधानी के इतिहास की प्रथम 
घटना थी । 

दिल्‍ली में अ्रत्यधिक भीड़ होने के कारण महाराज श्री 
का विचार कुछ दिनों के लिये पूर्ण एकान्‍्त सेवन करने का 
हो गया। २८ नवम्बर, १६५२ ई० को श्री भगवान्‌ क्रीन्‍्स 
गार्डन से उठकर ७ केनिंग लेन, नई दिल्‍ली पधारे। यहाँ 
सायंकालीन सभाओं का कार्यक्रम स्थगित कर दिया, किन्तु 
नित्य सावंजनिक दर्शन प्रात: १० से १२ बजे तक 
चलता रहा। 

४ दिसम्बर को १२ बजे दिन में राष्ट्रपति डा० राजेन्द्र 
प्रसाद महाराज श्री दर्शन के लिये शिविर में श्राये । . दर्शन 
किया श्रद्धांजलि समर्पण की और चरणोदक लिया । श्री भग- 
वान्‌ शंकराचार्य ने राष्ट्रपति से बातें करते हुये कहा, 
“पहिले नरेन्द्र लोग तपस्वियों और महर्षियों से अपने शासन 
कार्यों में परामर्श लिया करते थे। योग और तपस्या के 

कारण उनकी बुद्धि विमल होती थी । उन्हें लोभ ग्रौर लोक 
वासना नहीं रहती थी और न उन्हें यही डर रहता कि शजा 

इस बात से अप्रसन्न हो जायगा। वे जो परामर्श देते थे वह 
राजा और प्रजा दोनों के लिये हितकर होते थे । जब से 
महार्षियों का सम्पक राजाओं ने छोड़ा तभी ,से रसातल को 
चले गये ।” यह कहते हुये झ्रागे कहा, “भ्रापका नौकर श्रापको 
क्या सलाह दे सकता है ? वह तो श्राप का ही नेत्र देखेगा। 
इसलिये प्रमुख सम्मति का काम महर्षियों से लेता चाहिये, 
जो भविष्य पर भी विचार कर सकते हैं। आप लोगों को यह 
अ्म नहीं रहना चाहिये कि धर्मनीति राजनीति की विरो- 
घिनी है। हमलोग जनता को सदाचारी बनने का उपदेश 
देते हैं। जनता जितनी सदाचा री होगी उतना ही शासनकाय॑ भी 
सुचारु रूप से चलेगा ।” राष्ट्रपति महोदय बड़ी गम्भीरता से 
श्री शंकराचाय॑ महाराज की बातें सुनते रहे । महाराज श्री ने 
उपासना सम्बन्धी गम्भीर तथ्यों पर संक्ष प में प्रकाश डालते 
हुये कहा “विद्यार्थी अपना पाल्यक्रम स्वयं नहों बना सकता । 
इसके लिए शिक्षाविद्‌ की आवश्यकता पड़ती है | इसी प्रकार 
वास्तविक सुख-शान्ति का मार्ग समभने के लिये श्रनुभवी गुरु 
को श्रावश्यकता होती है ।” इसी प्रसंग में अपने गुरुदेव के कुछ 
अनुभव सुनाते हुये श्री चरणा ने संक्षेप में श्रपती जीवनी 
पर भी कुछ प्रकाश डाला। बताया कि जब गुरु जी उत्तर 
काशी में मिले, तब सब से पहिले हमने यही कहा, “पहले हमें 
ऐसी विद्या दीजिये कि किसी के आगे हाथ न फैलाना पड़े 
बाद में हम परमार्थ समभेंगे । यह उन्हीं की कृपा का फल है 
कि प्रारम्भ से अभी तक हमने कभी किसी के सामने हाथ नहीं 
पसारा ।” ह 


डेढ़ घण्टे के वार्तालाप में शंकराचाय महाराज ने राष्ट्रपति 


अभिनव शांकराचार्य 


७४70॥॥ | 


अनन्त श्री विभूषित जगदगुरु शंकराचार्य 
श्री स्वामी शांतानन्द सरस्वतीजी महाराज 
ज्योतिर्मठ-बदरिकाश्रम (हिमालय) 

जी को व्यक्तिगत और सामाजिक जीवन के उत्थान के प्रधान 
तत्व तथा शासक और शासित के हित के मौलिक सिद्धान्तों 
का इस सुगमता से संक्ष प में दिग्दर्शन कराया कि राजेन्द्र बाबू 
मंत्रमुग्ध होकर सब सुनते रहे । राष्ट्रपति जी के कार्यक्रम के 
अनुसार महाराज श्री से बातचीत करते हुये निर्धारित समय 
से २५ मिनट अधिक हो गये, किन्तु जब महाराज श्री ने स्वतः 
उनके जाने की श्राज्ञा दी, तभी गये । 

महाराज श्री का निवास इस समय केनिंग लेन, नई दिल्‍ली 
में हो रहा था। एकान्‍्त एवं विश्राम की दृष्टि से ही आप गांधी 
ग्राउंड से यहाँ चले आये थे। किन्तु थोड़े ही दिन लोगों का 
आना जाना कम रहा । धीरे-धीरे आगल्तुकों की संख्या बढ़ती 
ही गई । तब महाराज श्री ने फिर निर्णाय किया कि चुपचाप 
स्थानानतरण कर दिया जाय । इस लक्ष्य से, १६ दिसम्बर 
१६५२ ई० को, आप आगरा चले आये । यहाँ महाराज श्रीं 
का निवास सिविल लाइन्स में डा० भट्ट, प्रिसिपल मेडिकल 
कालेज, की कोठी में हुआ । 

यहाँ प्रायः शान्तिपूर्वक विश्राम रहा । केवल दर्शन प्रणाम 
ही सामूहिक रूप से चलता रहा | २२ जनवरी, १६५३ को 
आचायंचरण अआगरा से प्रस्थान करके २३ जनवरी को 
मध्याह्न में काशी पधारे और ब्रह्म निवास आश्रम सिद्धगिरि 
बाग में आपने निवास किया। आपका काशी पदार्पण 
भी प्रधानता: विश्राम की दृष्टि से ही हुआ था। इसलिये 
इस सम्बन्ध में जनता को सूचना नहीं दी गई थी फिर भी 
एक दूसरे से सुनकर काफी संख्या में दर्शनार्थ लोग आने लगे । 
जब देखा कि दर्शनार्थियों को भीड़ उत्तरोत्तर बढ़ती ही जाती 

तो यहाँ भी सार्वजनिक दर्शन का समय १० से १२ बजे 
दिन में नियत कर दिया। बाहर से श्राये हुये दर्शनार्थी-भक्तों 
सायंकाल भी दर्शन दिया करते थे । 

इस प्रकार कुछ तक दिलों काशी में निवास करके रविवार 
४ मई, १६५३ ई० की रात को भक्तों को दर्शन देकर ८॥ बजे 
वेदध्वनि के बीच काशी से कलकत्ता के लिये प्रस्थान किया । 
भक्तों की दोड़-ध्रूप एवं भीड़-भाड़ से बचने के लिये यात्रा का 
समाचार गुप्त ही रखा गया। ब्रह्मनिवास श्र.श्रम से बाहर 
निकलकर आप सुसज्जित पिक-अप पर समासीन हुये । गगन 
भेदी जयकारों के बीच महाराज श्री की गाड़ी मुगलसराय से 
लिये चल पड़ी । उसके पीछे भक्तों की गाड़ियाँ और लारियाँ 
भी चल दीं । यहाँ देहली मेल में एयर कंडीशन डिब्बा महाराज 
श्री के लिये सुरक्षित था | सूचना न होते हुये भी प्ले टफार्म पर 
बहुत भीड़ एकत्र हो गई । गाड़ी पर आसीन हो जाने पर भक्त 
मंडली एक-एक करके डिब्बे में जा जाकर महाराज श्री के 
दर्शन किये और १०॥ बजे रात्रि में गगनभेदी जयकारों के 
बीव महाराज श्री का मेल रवाना हुआ । यात्रा स।नन्‍्द सम्पन्न 
हुई और कलकत्ता में ५६ वालीगंज, सरकुलर रोड पर 


निवास हुआ । 
डः 


ग्यारहवाँ भ्रध्याय 
महा-प्रयाण 


इधर कुछ दिनों से महाराज श्री के स्वास्थ्य में शिथिं- 
लता आ गई थी। साधारण होमियोपैथिक औषधियाँ चल 
रहीं थीं । लाभ को गति मंद होने के कारण एल्योपैथी डाक्टरी 
उपचार आरम्भ किया गया । २० मई, १६५३ ई० को लग- 
भग १ बजे डाक्टरों ने देखा और कहा “सब ठीक है। हृदय 
की गति ठीक है । नाड़ी बहुत भ्रच्छी चल रही है |” डाक्टर के 
जाने के बाद महाराज श्री विश्राम करने लगे | लगभग १० 
मिनट बाद सहसा उन्होंने श्राँखें खोलीं श्र कहा “उठाओं ।” 
उठकर बैठते ही शीज्नता से अपने दोनों चरण सिकोड़ कर 
सुखासन की मुद्रा में'बैठ गये और श्राँखें बंद कर लीं। इस 
प्रकार बेठे-बेठे एक बजकर १५ मिनट पर अपने पंचभौतिक 
शरीर को त्याग कर अपने. स्वरूप में लीन हो गये । श्रध्यात्म 
का साकार विग्रह भूतल से उठ गया । 


कलकत्ता नगर में यह समाचार तुरन्त ही बिजली की 
भाँति फेल गया। नागरिकजन' महाराज श्री के अन्तिम 
दर्शनों के लिये समुद्र की भाँति उमड़ पड़े। जो जिस परि- 
स्थिति में था, वह उसी परिस्थिति में श्रपने आप को भूलकर 
दोड़ पड़ा । टेलीफोन तार द्वारा देश के कोने-कोने में यह 
दुःखद समाचार तुरन्त पहुंच गया। दूर-दूर से वास्तविक 
सुमाचार ओर भावी कार्यक्रम जानने के लिये प्राश्रम में श्राने 


€ १३४ ) 


वाले तारों व ट्रंककालों का ताँता “लग गया। यथासम्भव 
उत्तर में महाराज श्री के पार्थिव शरीर को काशी ले जाने की 
सूचना दे दी गई | आ्राल इंडिया रेडियो से भी महाराज श्री 
के महाप्रयारा एवं अन्तिम संस्कार के लिये उनके पार्थिक 
शरीर को काशो ले जाने का समाचार प्रसारित हुया । सारे 
देश में शोक का वातावरण छा गया । 
सभी प्रान्तों से धामिक-जन काशी चल पड़े--रेल से, 
मोटर से, हवाई जहाज से, जिसे जो भी साधन उपलब्ध हुआ, 
उसी साधन द्वारा काशी चल दिया--जो जिस अवस्था में था, 
बिना किसी तेयारी के वह उसी अ्रवस्था में चल पड़ा । लखनऊ 
प्रयाग, जबलपुर, इटावा, कलकत्ता, पटना, बम्बई, नागपुर, 
इन्दौर, दिल्‍ली, आगरा आदि नगरों के हजारों नर-तारी 
भगवान्‌ के पार्थिक शरीर की अन्तिम भाँकी पाने के लिये 
एवं अपनी-अपनो श्रद्धांजलि समर्पित करने लिये २० मई की 
रात से ही श्री ब्रह्मनिवास आश्रम काशी पहुँचने लगे । 
वहाँ कलकत्ता में निवास-स्थान पर दोपहर से ही दर्श- 
नार्थियों की भीड़ एकत्र होने लगी। संध्या होते-होते श्रपार 
'जनसमूह इकट॒ठा हो गया। €॥ बजे रातकी गाड़ी से 
महाराज श्री का पार्थिव शरीर काशी ले जाया जाने लगा। 
संध्या समय एक ट्रक पर महाराज श्री को आसीन किया गया। 
बाजा, शंख, घंटा, घड़ियाल बजाता कीर्तन एवं जयकार करता 
हुआ जुलूस निवास स्थान से रवाना हुआ । मार्ग में इतनी 
अ्रधिक भीड़ थो कि महाराज श्री की सवारी को स्टेशन पहुंचने 
में तीन घण्टे से भ्रधिक लग गये। हाबड़ा स्टेशन पर जनता 
को अच्तिम दर्शन देने के बाद, देहली एक्सप्रेस में महाराज श्री 


(. १३४ ॥ 


का डिब्बा लगा दिया गया । डिब्बा पूर्ररूपेरा सुसज्जित था । 
बीच में श्री महाराज का पुण्याकृत दिव्य शरीर रखा गया 
झर उसके चारों ओर बफ रखी गई । पीछे भक्त मण्डली 
बेठ कर हरिकीतंन करने लगी। &-५० बजे रात्रि में गाड़ी 
हावड़ा से रवाना हुई। मार्ग भर भक्तमण्डली कीर्तत करती 
आई । दिन में लगभग ३ बजे गाड़ी मुगलसराँय पहुँची । 
मुगलसराँय से महाराज श्री के पार्थिव विग्नह को कार द्वारा 
काशी लाया गया श्रौर लगभग ४ बजे ब्रह्मनिवास आश्रम के 
प्राज्भरा में भक्तों के दर्शनार्थ सुशोभित किया गया । इस भश्रच्तिम 
दर्शन से भक्तों के हृदय में, जो श्राघात पहुँचा, वह शब्दों द्वारा 
किसी भी प्रकार व्यक्त नहीं किया जा सकता । अपना-मअपना 
हृदय थाम कर जो जैसे थे, स्तब्ध हो कर खड़े रह गये । 
तब फूल चढ़ाये और अ्रन्तिम प्रणाम किये । फिर, जिस कमरे 
में महाराज जी दिल में विश्राम किया करते थे, उसी में ले 
जाकर स्नान कराया गया । पंडितमंडली द्वारा वेद पाठ के 
परचात्‌ भगवान्‌ का षोडशोपचार पूजन हुआ और तब अन्तिम 
यात्रा के लिये विशेष रूप से सुसज्ञित विमान पर भगवान्‌ 
को श्रासीन किया गया । विमान को एक सजे हुये ट्रक पर 
रखा गया और श्रन्तिम यात्रा आ्रारम्भ हुई । आ्रागे-प्रागे पुलिस 
बंड, शहनाई बजा रही थी तत्पद्चात्‌ कीर्तन-मंडली, पंडित 
वृन्द, संन्‍्यासीगण भजन कीर्तन कर रहे थे। विमान के श्रागे- 
पीछे भक्तगण का अपार जन-समूह चल रहा था। श्राश्रम से 
कमच्छा गुदौलिया इत्यादि स्थानों से होता हुआ जुलुस दशा- 
इवमेध घाट पर पहुँचा । यहाँ पर लाखों जनता सीढ़ियों और 
सेकड़ों बजरों, नावों पर पहिले से ही प्रतीक्षा में उपस्थित थी । 


( (६२६. ) 


गंगा के तट पर विमान रखकर वेदिक विधान से भग- 
वान्‌ का अभिषेक हुआ फिर एक बड़े बजरे पर संन्यासींगण 
भक्तमण्डली एवं विद्वन्मंडलो के बीच विमान रखा गया और 
वह बजरा केदारेश्वर महादेव की ओर चल पड़ा । बजरे के 
अगल-बगल भक्तों के पृथक-पृथक्‌ बजरे और नावें चल 
रही थां । केदारेबवर महादेव के सामने केदारघाट पर पहुंच 
कर जल-प्रवाह की व्यवस्था की गई। यहाँ जल-प्रवाह के 
निमित्त विशेष रूप से निर्मित पत्थर का एक बड़ा संदूक दूसरी 
नाव पर लादा गया था । यहाँ पर महाराज श्री का विमान 
बजरे से उतार लिया गया और महाराज श्री का दिव्य विग्रह 
विमान से उतार कर उसमें रख दिया गया। साथ ही में महा- 
राज श्री का कमंडलु और दण्ड भी रख कर संदूक में बंद कर 
दिया गया। तब नाव महाराज श्री के विग्रह को लिये हुये 
गंगा के मध्य की ओर चल पड़ी । अ्रब श्रेघेरा हो गया था,प्रतः 
दूसरी नाव गैस बत्तियाँ लिये हुये उसके साथ-साथ चल पड़ी । 
साथ ही भक्तों की नावें अगल-बगल चलने लगीं । मध्य में 
पहुंचकर नाव रुकी और यहाँ पर यह संदूक गंगा जी में 
उतार दिया गया । ब्रह्मचारी महेश जी संदूक को लिये हुये 
गंगा में कूद गये श्रौर संदूक के धरातल पर पहुंच जाने पर 
अन्तिम प्रणाम करके बाहर आ्ञाये । जलप्रवाह होते समय 
उपस्थित जनसमूह अपने शोकातिरेक को रोक न सका; 
आँखें डबडबा आई , कण्ठ अवरुद्ध हो गये और मुँह से शब्द न 
निकला और फूट-फूट कर रो पढ़े । 

महाराज श्री यह कहा करते थे कि जगत्‌ में कभी 
किसी का कार्य पूरा नहीं हुआ । यही परम्परा आपने निभाई 

न जाने अपने तिरोधान का समय किस माप से इतना शीघ्र 
विद्दितत कर लिया । पर श्रपने जोवन में, जो महान्‌ आदर्श 
स्थापित कर गये, वे ाताब्दियों तक जगत्‌ का पथ प्रदर्शन 
करते रहेंगे । कितने महान आदणशंपूर्ण सिद्धान्तों की व्यवस्था 
थी । कितना अ्रलौकिक आ्रादर्शमय उनके निजी जीवन का क्रम 
था । कितना प्रभावशाली चकत्कार उनके दर्शन एवं उनके 
शब्दों में था। कितना ओज तेज और हृदयग्राही मारमिकता 
थी । उनकी निकटता में कितना आह्वाद था। उनसे संस्पुष्ट 
वायु में कीतनी रजो-तभोगुण-नाशिनी शक्ति थी । उनकी 
प्रत्यक्ष उपस्थिति, सामीप्य और प्रत्यक्षता में कीतनी गुण- 
ग्राहकता थी । इनका वर्णन स्थुल शब्दावली के क्षेत्र से ऊपर 
की बात है । किन्तु उतकी . अनन्तमहिमावान्‌ सर्वोन्मुखी महत्ता, 
दिव्यता औं ९ कल्याणकारिता का अनुभ। उनके दर्शन करने 
वाली क्रोटि-कोटि जनता ने स्त्रयं कि4 | सभी को अनुभव है 
कि उनकी स्मृति में कितनी महान्‌ अदभुत शक्ति थी । 

अपनी किसी प्रकार की आरापत्ति में भक्तजन उनक।, स्म- 
रण करके आपदामुक्त होते रहे और होते रहेंगे। झ्राज 
उनका प्रत्यक्ष दर्शन उपलब्ध नहीं है, किन्तु उनकी महान्‌ 
देवीशक्ति सदा हम सबका कल्याण करेगी और भक्तों का 
लौकिक-पा रलौकिक सर्वप्रकार से कल्याण साधन करती 
रहेगी । भगवान श्री का लीला विग्रह हम सब भक्त जनों के 
बीच से अन्तहित हो गया । इसलिये कि सभो अ्रवतार और 
महान विभूतियां श्रा श्राकर जाया करती रह: हैं। उन्होंने 
अपने लीलामय विग्नह को अ्रंतहिंत कर लिया किन्तु अपनी 
कल्याण्का।रणी-शक्ति का तिरोघान नहीं किया। अपनी. 


( १र८ ) 

सहज उदारता शोर सबके प्रति अपार वात्सल्य के कारण 
अपनी कल्याण-कारिणी-शक्ति जगत्‌ में वेसी ही छोड़ गये 
हैं । उनकों ध्यान में श्रभी भी वही श्रगाध चमत्क।रपूर्णा प्रवास 
है और आगे भी रहेगा। 

प्रभुचरणों ने केवल १२ वर्ष के अ्रल्पकाल में ही ज्यों- 
तिमंठ का पुनरुद्धार कर दिया। उसे पावनतम धर्मपीठ बना 
दिया, जो नितान्‍्त उच्छिन्न हो चुकी थीं। आदि जगदुगुरू 
शंकराचार्य की मान-मर्यादा से भारत की सम्पूर्ण जनता को 
अवगत करा दिया । अपनी पीठ को परम्परा संचालन का भी 
निश्चित्‌ निर्देश अपने जोवनकाल में ही कर दिया था। १८ 
दिप्तम्बर १६५२ ई० को एक उत्त धधिकार पत्र कर लिखकर 
अपना उत्तराधिकारी निश्चित कर दिया था । ज्योतिमंठ की 
परम्परा के संचालन के लिये उसमें श्रादेश निर्देश भो कर दिये 
थे और उसे प्रयाग में डिस्ट्रिक्ट रजिस्ट्रार के यहाँ सुरक्षित 
रखवा दिया था, जिससे ज्योतिर्मठ सदा सजीव रहे तथा ज्यों- 
तिष्पीठ की पराम्परा अखण्ड रूप से चलती रहे । 

महाराज श्री के ब्रह्मलीन होने के पश्चात्‌ तात्कालिक 
प्रबन्ध के लिये एक समिति बनाई गई, जिसका नाम “ज्योति- 
मठ अंतरिम प्रबंधक समिति” हुआ | इस समिति ने महाराज 
श्री के औध्वंदेहिक संस्कार की पदचात्‌ भण्डारा आदि कार्य 
सम्पन्त किया । तत्यश्रात्‌ इसने समिति के सदस्यों, ,शिष्यों, 
विद्वानों, प डितों, संन्यासियों एवं सभी दशनामी अखाड़ों और 
अन्य बहुत से प्रतिष्ठित लोगों की उपस्थिति में बड़ी धमधाम 
से १२ जुन १६५३ई० के दिन शुभ मुहूर्त में १० वजकर ५२ 
मिनट पर ब्रह्मनिवास काशी आश्रम में अ्रभिषेक सम्बन्धी विधि 

वत पूजनादि कराकर ११ वजकर १४ मिनट पर ब्रह्मलीन 
महाराज श्री के उत्तराधिकारपत्र के अनुसार श्री स्वामो शान्‍्ता 
नन्‍्द सरस्वती जी महाराज को ज्योतिष्पीठ के शंकराचार्यपद 
पर अभिषिक्त किया गया स्वामी शान्तानन्द जी महाराज ने 
ब्रह्मलीन पज्यपाद श्रो आचाय॑ चरण की पादुका का विधिवत 
पूजन किया । उन्हें भ्रपने हृदय से लगाया और वैसे ही हृदय 
से लगाये हुये धमंसिहासन पर आरूढ़ हुये। संन्यासियों 
पंडितों और अखाड़ो आदि की ओर से विधिवत पूजन एवं वस्त्र 
भेट किये गये और अन्त में पौठ की ओर से अ्रखाड़े के मंहतों 
को वस्त्रादि से समाहत किया गया । 
बड़े आनन्द एवं हर्ष में पीठाघिरोहण कार्य सम्पन्त हुआ | 
दिनभर लखनऊ, जबलपुर, पटना, कलकत्ता, और प्रयाग 
आ्रादि बहुत से स्थानों से अभिनव आ्राचार्य चरण की सेवा में 
भक्तों की श्रद्धांजलियों के तार एवं टेलीफोन प्राप्त होते रहे 
जिनमें ब्रह्मतोन जगदगुरु के उत्तराधिकार पत्र के अनुसार 
नये पीठाधीश्वर पर हर्ष एवं उनके चरणों में श्रद्धां जलियाँ 
भेंट की गई । 
दिनांक १२ जून सन्‌ १६५३ को अभिषेक कार्य सम्पन्न 
हो जाने के वाद जगदुगुरु शंकराचार्य श्री ज्योतिष्पीठाधीश्व र 
श्री स्वामी शान्तानन्द सरस्वती जी महाराज ने ब्रह्मलीन श्री 
शंकराचार्य जी महाराज के आदेशानुसार ज्योतिष्पीठ की 
मर्यादापूर्वक पीठ का समस्त कार्य संचालन कर रहे है। 
“त्रेयांसि बहु विन्नानि भवन्ति महतापि इस उक्ति के अनुसार 
बीच-बीच में में पीठ के कार्य संचालन में बहुत से विज्लन भी 
उपस्थित हुये है । किन्तु उन वि्नों से ज्योतिष्पीठ के संचा- 

लन कार्य में कोई बाधा नहीं हो पायी मर्यादापूर्वक धर्म 
प्रचार एवं पीठ कार्य भलीभाँति सम्पन्न हो रहा है। 

जिन महापुरुष के क्पाप्रसाद से लगभग १६५ वर्ष से 
उच्छिन्न ज्योतिष्पीठ का पुनरुद्धार हुआ तथा जिनके पवित्र 
जीवन से धामिक जगत में स्वल्प समय के भ्रन्तर्गत महान्‌ 
आ्राध्यात्मिक उपकार हुआ, हमलोग उनके उदात्त जीवन 
चरित्र का अध्ययन कर अपने जीवन को सफल बनावें । उनके 
मधुर उपदेशों का अनुसरण कर अपने भौतिक जोवन 
को सुखमय तथा जीवन को शान्तिमय बनायें । ब्रह्मलीन 
श्री गुरुदेव भगवान्‌ के प्रति यही हमारी श्रद्धाज्ञलि होगी। 
इसी विचार से यह श्रद्धा-पुष्पाजजलि चरित्रनायक के चरणार- 
विन्द पर अपित की जा रही है। 

सर्व भवन्तु सुखिनः सर्व सन्‍्तु निरामया: । 
सर्व भद्रारि पश्यन्तु मा कश्चिद्‌ दुःखभागभवेत्‌ ॥ 
॥ इति शुभम भूयात्‌ ॥ 


